

सऊदी अरब एयरबेस पर हमला, अमेरिकी वायुसेना का अत्याधुनिक विमान नष्ट

ईरान ने इस हमले में 6 बैलिस्टिक मिसाइल व 29 हथियारों से लैस ड्रोन का उपयोग किया

तेहरान, 29 मार्च। पश्चिम एशिया में अमेरिका, इजरायल और ईरान के बीच जारी युद्ध अब पांचवें सप्ताह में पहुँच गया है। रविवार को सऊदी अरब के प्रिंस सुल्तान एयरबेस पर ईरान की तरफ से किए गए मिसाइल और ड्रोन के बड़े हमले में अमेरिकी वायुसेना का अत्याधुनिक ई-3 ए.डब्ल्यू.एसी.एस. जासूसी विमान अर्वाक्स पुरी तरह नष्ट हो गया। आईआरजीसी ने हमले की जिम्मेदारी लेते हुए दावा किया कि उसने अमेरिका के ईंधन भरने और हवाई सहायता बेड़े को निशाना बनाया, जिसमें कई बड़े सैन्य विमान नष्ट या क्षतिग्रस्त हुए। ईरान की अर्ध सरकारी समाचार संस्था तसनीम न्यूज एजेंसी ने इस्लामिक रिवोल्यूशन गार्ड्स कॉर्प्स (आईआरजीसी) के हवाले से यह जानकारी दी।

विश्लेषण में सामने आया है कि हमला बेहद सटीक था और विमान

विशेषज्ञों के अनुसार, हमला बेहद सटीक था और विमान के सबसे अहम हिस्से, रडार को निशाना बनाया गया। यह भाग विमान की मुख्य ऑपरेशनल क्षमता का केन्द्र है।

के सबसे अहम हिस्से रडार डोम को निशाना बनाया गया। यह वही भाग होता है जिसमें एएन/एपीवाई-2 सर्विलांस रडार सिस्टम लगा होता है, जो विमान की मुख्य ऑपरेशनल क्षमता का केन्द्र है।

तस्वीरों में विमान के पिछले हिस्से में भारी संरचनात्मक क्षति देखी गई है। यह विमान हाल ही में 'ऑपरेशन एपिक फ़्यूरी' के तहत इस बेस पर तैनात किया गया था और अमेरिकी वायुसेना की 552वीं एयर कंट्रोल विंग का हिस्सा था। इस घटना के बाद अमेरिकी -3 बेड़े में विमानों की संख्या 16 से घटकर 15 रह गई है।

अन्य मीडिया रिपोर्ट्स के अनुसार, हमले में छह बैलिस्टिक मिसाइलों और 29 हथियारों से लैस ड्रोन का इस्तेमाल किया गया।

इस हमले में कम से कम 15 अमेरिकी सैनिक घायल हुए हैं, जिनमें से पांच की हालत गंभीर बताई जा रही है।

आईआरजीसी ने आगे कहा कि जिस विमान को निशाना बनाया गया वह पूरी तरह से नष्ट हो गया और पास में खड़े अन्य विमानों को भी काफी नुकसान पहुंचा।

हालांकि, अमेरिकी सेंट्रल कमांड (सेंटकॉम) ने अभी तक हमले के पूरे विवरण की आधिकारिक

पुष्टि नहीं की है लेकिन रिपोर्ट्स के अनुसार, ई-3जी सेंट्री अवाक्स विमान अमेरिकी वायु सेना का एक महत्वपूर्ण हवाई चेतावनी और युद्ध प्रबंधन प्लेटफॉर्म है, जो 250 मील से अधिक दूरी तक निगरानी करने में सक्षम होता है। इसके नष्ट होने से क्षेत्र में अमेरिकी हवाई निगरानी और कमान क्षमता पर बड़ा असर पड़ सकता है।

अमेरिका और इजरायल ने ईरान पर संयुक्त रूप से 28 फरवरी को हमला किया था जिसमें ईरान के सर्वोच्च नेता अयातुल्ला सैयद अली खामेनेई के साथ ही कई वरिष्ठ सैन्य कमांडरों और नागरिकों की मौत हो गई थी। इसके जवाब में, ईरान ने कार्रवाई करते हुए खाड़ी देशों में मौजूद अमेरिकी और इजरायली ठिकानों को मिसाइलों और ड्रोन की लहरों से निशाना बनाया, जिससे व्यापक क्षति पहुंची है।

अमेरिका के साढ़े तीन हजार मरीन मध्य पूर्व पहुँचे

वाशिंगटन, 29 मार्च। अमेरिका के 3500 अतिरिक्त सैनिक मध्य पूर्व पहुँच चुके हैं। अमेरिकी सेंट्रल कमांड के अनुसार इन सैनिकों को यूएसएस टिप्लेरी जहाज से भेजा गया है। सभी सैनिक 31वीं मरीन एक्सपेंडिशनरी यूनिट का हिस्सा हैं। उनके साथ बड़ी संख्या में लड़ाकू विमान और हथियार भी भेजे गए हैं। अमेरिका ने ईरान पर जमीनी सैन्य अभियान शुरू करने की तैयारी शुरू कर दी है।

चीन की न्यूज एजेंसी शिन्हुआ की रिपोर्ट के मुताबिक यूएस सेंट्रल कमांड

माना जा रहा है कि अमेरिका का यह कदम जमीनी सैन्य अभियान की तैयारी का हिस्सा है।

ने शनिवार को घोषणा की कि 3,500 मरीन और नाविकों का टास्क फोर्स शुक्रवार को मध्य पूर्व पहुँच गया है। कमांड ने एक्स पर संक्षिप्त पोस्ट में कहा, "यूएसएस त्रिपोली (एलएचए 7) पर सवार यूएस नाविक और मरीन 27 मार्च को कमांड के जिम्मेदारी वाले क्षेत्र में पहुँच गए।" पोस्ट में बताया गया कि इन सैनिकों के पास परिवहन, स्ट्राइक फाइटर विमान और एम्फीबियस असॉल्ट व टैकिंगल संसाधन भी मौजूद हैं। (शेष अंतिम पृष्ठ पर)

अमेरिका ने विदेशी प्रोफेशनल्स के न्यूनतम वेतन में भारी वृद्धि की

इससे विदेशी प्रोफेशनल्स को अमेरिका में नौकरी देना कंपनियों के लिए महंगा हो जाएगा तथा शायद अमेरिकी नागरिकों को ये नौकरियाँ मिल जाए

-सुकुमार साह-
-राष्ट्रदूत दिल्ली ब्यूरो-
नई दिल्ली, 29 मार्च। ट्रम्प प्रशासन का एच-1 वीजा नियमों को कड़ा करने का नया कदम, जिसमें न्यूनतम वेतन सीमा में भारी बढ़ोतरी का प्रस्ताव है, अमेरिका की उच्च कौशल वाले प्रवासियों के प्रति नीति में बड़ा और महत्वपूर्ण बदलाव दर्शाता है। "सस्ते विदेशी श्रम" के उपयोग पर रोक लगाने और अमेरिकी कर्मचारियों को प्राथमिकता देने के प्रयास के रूप में पेश किए गए इस प्रस्ताव के दूरगामी परिणाम हो सकते हैं, खासकर उन भारतीय पेशेवरों के लिए जो एच-1 बी व्यवस्था में बड़ी संख्या में शामिल हैं।

इस प्रस्ताव का मुख्य बिंदु यह है कि नियोजकों (एम्प्लॉयर्स) को एच-1 बी वीजा धारकों को दिए जाने वाले वेतन में बड़ी बढ़ोतरी करनी होगी। वेतन की न्यूनतम सीमा बढ़ाकर सरकार कंपनियों के लिए विदेशी कर्मचारियों को रखने को महंगा बनाना चाहती है, ताकि वे घरेलू कर्मचारियों को

इस नई नीति का सबसे ज्यादा असर भारतीय मूल के इंजीनियर, आई.टी. वर्कर्स पर पड़ेगा, क्योंकि एच-1बी वीजा के मार्फत अमेरिका में लगभग 2.8 लाख भारतीय काम कर रहे हैं। पर, अब भारतीय इंजीनियर्स आदि का अमेरिका में काम करने का रास्ता और सड़का हो जाएगा।

इसका भारत को एक लाभ तो है कि अब ये प्रोफेशनल्स, भारत लौटने को मजबूर हो जाएंगे तथा भारत के लोकल "टैलेंट पूल" को मजबूती मिलेगी तथा स्टार्टअप, वित्तीय टेक्नॉलजी व डिजिटल सर्विसेज सेक्टर को लाभ पहुँचेगा।

पर, दूसरी ओर एक तत्कालिक नुकसान भी है। भारतीय प्रोफेशनल्स द्वारा, भारत को भेजे जा रहे "रैमिटेन्स" (वेतन आदि) में काफी कमी आएगी, क्योंकि नौकरी जाने के बाद काफी भारतीय प्रोफेशनल्स भारत लौटने को होंगे।

प्रार्थमिकता दें। सिद्धांत रूप में यह ट्रम्प काल की संरक्षणवादी नीतियों के अनुरूप है। हालांकि, व्यवहार में यह कदम उस संतुलित वैश्विक प्रतिष्ठा व्यवस्था को प्रभावित कर सकता है, (शेष अंतिम पृष्ठ पर)

यूएई व बहरीन में दो बड़ी फैक्ट्रियों को ईरान ने निशाना बनाया

ये दोनों फैक्ट्री अमेरिकी सैन्य व एयरोस्पेस उद्योग के लिए महत्वपूर्ण उत्पादन करती थीं

तेहरान, 29 मार्च। ईरान की इस्लामिक रिवोल्यूशन गार्ड्स कॉर्प्स (आईआरजीसी) ने दावा किया है कि उसने फारस की खाड़ी स्थित संयुक्त अरब अमीरात और बहरीन में अमेरिकी सैन्य और एयरोस्पेस उद्योगों से जुड़ी दो औद्योगिक फैक्ट्रियों को निशाना बनाया।

केन्द्र सरकार ने केरोसिन की सप्लाई में भी ढील दी

नई दिल्ली, 29 मार्च। होर्मुज संकट और वैश्विक तनाव के बीच भारत सरकार ने आम लोगों को राहत देने के लिए बड़ा कदम उठाया है। रॉयटर्स की जानकारी के अनुसार, भारत सरकार ने केरोसिन यानी मिट्टी के तेल

ऊर्जा संकट के बीच इस कदम से आम आदमी को राहत मिलेगी।

की सप्लाई आसान बनाने के लिए नियमों में ढील दी है। इसका मकसद है कि जिन इलाकों में गैस या बिजली की कमी है, वहाँ लोगों को खाना बनाने और रोशनी के लिए तुरंत केरोसिन मिल सके।

सरकार ने साफ किया है कि पेट्रोलियम सुरक्षा और लाइसेंस से जुड़े कुछ नियमों को अस्थायी तौर पर आसान किया गया है। इससे 21 राज्यों और केंद्र शासित प्रदेशों में जरूरत के हिसाब से केरोसिन की सप्लाई की जा सकेगी।

सरकार का कहना है कि इस कदम से आम लोगों को सीधा फायदा होगा। खासकर ग्रामीण और दूर-दराज के इलाकों में जहाँ अभी भी लोग केरोसिन पर निर्भर हैं। सरकार ने कहा कि जरूरत पड़ने पर तुरंत केरोसिन उपलब्ध कराया जाएगा, ताकि किसी को खाना बनाने या रोशनी के लिए परेशानी न हो। यह फैसला अस्थायी है, लेकिन हालात सामान्य होने तक इसे जारी रखा जाएगा।

यूएई की ईमाल फैक्ट्री विश्व की सबसे बड़ी एल्यूमीनियम उत्पादन लाइन है तथा बहरीन की अल्बा फैक्ट्री में अमेरिकी कंपनियों का निवेश व हिस्सेदारी भी है।

आईआरजीसी के अनुसार यह कार्रवाई अमेरिका-इजरायल की ओर से किए गए हमले के जवाब में की गई है जिसमें मिसाइलों और ड्रोन का इस्तेमाल किया गया। ईरान की अर्ध सरकारी समाचार संस्था तसनीम न्यूज एजेंसी ने आईआरजीसी के हवाले से उक्त जानकारी दी।

आईआरजीसी ने एक बयान में कहा कि फारस की खाड़ी के दक्षिणी तटीय राज्यों के औद्योगिक बुनियादी ढांचे को निशाना बनाने के अमेरिका और इजरायल के दुर्भावनापूर्ण कार्यों के बाद आईआरजीसी एयरोस्पेस फ़ोर्स और नौसेना के लड़ाकों ने एक हाइब्रिड और

लक्षित अभियान चलाया। उन्होंने इस क्षेत्र में अमेरिका के सैन्य और एयरोस्पेस उद्योगों से जुड़ी दो फैक्ट्रियों-यूएई में एमिरेट्स एल्यूमीनियम (ईमाल) फैक्ट्री और बहरीन में एल्यूमीनियम बहरीन (अल्बा) फैक्ट्री को निशाना बनाया है।

ईमाल फैक्ट्री में दुनिया की सबसे लंबी एल्यूमीनियम उत्पादन लाइन है, जिसकी उत्पादन क्षमता 1.3 मिलियन टन है। वहीं, अल्बा एल्यूमीनियम फैक्ट्री में अमेरिकी कंपनियों का निवेश और हिस्सेदारी है जो अमेरिका के सैन्य उद्योगों के लिए सामान बनाने में महत्वपूर्ण भूमिका निभाती है।

अमेरिका के सभी 50 राज्यों में ट्रंप के खिलाफ रैलियां निकलीं

वाशिंगटन डीसी, 29 मार्च। ईरान युद्ध और राष्ट्रपति डॉनल्ड ट्रंप की कार्रवाइयों के विरोध में शनिवार को अमेरिका के सभी 50 राज्यों और यूरोप के कई हिस्सों में "नो किंग्स" रैलियों में भारी भीड़ सड़कों पर उतर आई। बड़े शहरों से लेकर छोटे कस्बों तक, लोग

"नो किंग्स" रैली में 80 लाख से अधिक लोगों ने ईरान युद्ध के खिलाफ प्रदर्शन किया।

कई मुद्दों पर अपना गुस्सा जाहिर करने के लिए इकट्ठा हुए। "नो किंग्स रैली" में 80 लाख लोगों ने हिस्सा लिया। मीडिया रिपोर्ट्स के मुताबिक, पूरे अमेरिका के सभी 50 राज्यों में 3,300 से ज्यादा स्थानों पर ये प्रदर्शन आयोजित किए गए।

आयोजकों ने बताया कि अक्टूबर में हुए पिछले नो किंग्स प्रदर्शनों की तुलना में इस बार करीब 10 लाख ज्यादा लोग शामिल हुए और लगभग 600 ज्यादा कार्यक्रम आयोजित किए गए।

(शेष अंतिम पृष्ठ पर)

यूक्रेन के हमलों ने रूस का तेल निर्यात 40 प्रतिशत गिराया

रूस के उस्त-लूगा बंदरगाह का एक तेल लोडिंग पियर ड्रोन हमलों में पूरी तरह नष्ट हो गया

मॉस्को/कीव, 29 मार्च। यूक्रेन द्वारा लगातार किए जा रहे हमलों ने रूस के तेल निर्यात ढाँचे को गंभीर रूप से नुकसान पहुंचाया है। रिपोर्ट्स के मुताबिक, यूक्रेन के ड्रोन हमले तथा एक प्रमुख पाइपलाइन पर हमला और टैंकरों को ज्वल किए जाने के बाद रूस की तेल निर्यात क्षमता का कम से कम 40 फीसदी हिस्सा ठप पड़ गया है।

रूस के प्रमुख तेल निर्यात केंद्र उस्त-लूगा बंदरगाह पर हुए ड्रोन हमले में कम से कम एक तेल लोडिंग पियर पूरी तरह नष्ट हो गया है, जबकि एक अन्य गंभीर रूप से क्षतिग्रस्त हुआ है। सैटेलाइट तस्वीरों के आधार पर आई रिपोर्ट्स में यह जानकारी सामने आई है। अंतरराष्ट्रीय मीडिया एनबीसी व अन्य रिपोर्ट के अनुसार, पेट्रोलियम उत्पादों के रिसाव के कारण लगी आग और हमले में न केवल बर्ष बल्कि कई स्टोरेज टैंक और तकनीकी ढाँचे भी प्रभावित हुए हैं। इससे पहले, 23 मार्च की रात को यूक्रेन ने रूस के बड़े तेल बंदरगाह प्रिमोर्स्क पर हमला किया था,

रूस दुनिया का दूसरा सबसे बड़ा तेल निर्यातक है। तेल उत्पादन उसके राष्ट्रीय बजट में कमाई के मुख्य स्रोतों में है। इस समय जब तेल 100 डॉलर प्रति बैरल से ऊपर है, रूस को बहुत हानि हो रही है।

जिसमें भीषण आग लग गई थी। इस आग में कई बर्ष और दो टैंकर चपेट में आ गए थे। इसके बाद 25 मार्च और फिर 27 मार्च की रात को यूक्रेनी ड्रोनो ने उस्त-लूगा और प्रिमोर्स्क बंदरगाहों को दोबारा निशाना बनाया। ये दोनों बंदरगाह बाल्टिक सागर क्षेत्र में रूस के सबसे अहम तेल निर्यात केंद्र माने जाते हैं।

यह शटडाउन रूस के तेल सप्लाई में अब तक की सबसे बड़ी रुकावट है। रूस दुनिया का दूसरा सबसे बड़ा तेल एक्सपोर्टर है और यह रुकावट मॉस्को के लिए ठीक ऐसे समय पर आई है जब ईरान युद्ध के कारण तेल की कीमतें 100 प्रति बैरल से ऊपर चली गई हैं। रूस का तेल उत्पादन राष्ट्रीय बजट के लिए कमाई के मुख्य स्रोतों में से एक है

इस महीने यूक्रेन ने रूस के तेल और ईंधन एक्सपोर्ट इंफ्रास्ट्रक्चर पर ड्रोन हमलों को तेज कर दिया है। इन हमलों में रूस के तीन मुख्य पश्चिमी तेल एक्सपोर्ट पोर्ट्स को निशाना बनाया गया, जिनमें ब्लैक सी पर नोवोरोसिस्क, और बाल्टिक सी पर प्रिमोर्स्क और उस्त-लूगा शामिल हैं।

छत्तीसगढ़ में 5 लाख का ईनामी नक्सली कमांडर मारा गया

सुकमा, 29 मार्च। सुकमा जिले के पोलमपल्ली थाना क्षेत्र के जंगलों में रविवार सुबह पुलिस और नक्सलियों के बीच हुई मुठभेड़ में सुरक्षाबलों को बड़ी सफलता मिली है। मुठभेड़ में 5 लाख का इनामी नक्सली कमांडर मारा गया है।

सुकमा के एसपी किरण चव्हाण ने बताया कि माओवादियों की मौजूदगी की सूचना पर डीआरजी (डिस्ट्रिक्ट

सुकमा के जंगलों में नक्सलियों के साथ मुठभेड़ में पुलिस को यह सफलता मिली।

रिजर्व गार्ड) की टीम ने सर्च ऑपरेशन शुरू किया था। इसी दौरान जंगल-पहाड़ी क्षेत्र में जवानों और नक्सलियों (शेष अंतिम पृष्ठ पर)

स्टेनोग्राफर भर्ती में कर्मचारी चयन बोर्ड की अतिरिक्त रियायत खारिज

हाईकोर्ट ने कहा कि, 444 पदों की इस भर्ती के लिए कर्मचारी चयन आयोग 45 दिनों में नई मैरिट लिस्ट बनाए

-कार्यालय संवाददाता-
जयपुर, 29 मार्च। राजस्थान हाईकोर्ट ने स्टेनोग्राफर एंड पर्सनल असिस्टेंट ग्रेड-2 भर्ती के दूसरे फेज के दौरान कर्मचारी चयन बोर्ड द्वारा अभ्यर्थियों को गलतियों में 5 प्रतिशत की अतिरिक्त राहत देने के फैसले को चुनौती दी गई। सचिवालय के लिए 444 पदों की इस भर्ती की विज्ञप्ति 26 फरवरी 2024 को जारी हुई थी, जिसकी मैरिट लिस्ट 25 सितंबर 2025 को जारी की गई थी।

अदालत ने इस भर्ती को लेकर दायर की गई 40 याचिकाओं को एक साथ सुनवाई की। याचिकाकर्ताओं की ओर से अधिवक्ता संदीप पाठक ने अदालत को

बताया कि, इस भर्ती की चयन प्रक्रिया को दो भागों में बांटा गया था। प्रथम चरण में कई तरह के लिखित परीक्षाएँ थीं, जबकि दूसरे चरण में स्टेनोग्राफी टेस्ट था। प्रथम चरण में हर अभ्यर्थी को 40 प्रतिशत अंकों के साथ उत्तीर्ण करना था, तभी वह दूसरे चरण के लिए पात्र माना जाएगा।

उन्होंने आगे बताया कि, प्रथम चरण की परीक्षाएं 5 अक्टूबर 2024 को आयोजित की गई थीं, जिसका परिणाम 23 दिसंबर को जारी किया गया था। दूसरे चरण में स्टेनोग्राफी टेस्ट के बाद मैरिट सूची 25 सितंबर 2025 को जारी की गई थी, जिसमें 904 अभ्यर्थियों को पात्र माना गया। याचिकाकर्ताओं का कहना है

अदालत ने सवाल उठाया कि, जब 5 प्रतिशत की अतिरिक्त राहत दिए बिना भी 643 अभ्यर्थी पात्र थे, फिर इनमें से 444 पद क्यों नहीं भरे गए?

याचिकाकर्ताओं का कहना है कि 904 अभ्यर्थियों ने मैरिट लिस्ट में स्थान पाया है, कर्मचारी चयन बोर्ड ने 5 प्रतिशत की अतिरिक्त राहत गैरकानूनी तरीके से दी है।

कि, कर्मचारी चयन बोर्ड और राज्य सरकार ने गैरकानूनी ढंग से अभ्यर्थियों को फेज-2 में 20 प्रतिशत से बढ़ाकर 25 प्रतिशत अतिरिक्त गलतियों व त्रुटियों पर राहत दी, जबकि नियमानुसार गलतियों में राहत केवल सामान्य वर्ग में

20 प्रतिशत तथा एससी-एसटी वर्ग को 25 प्रतिशत दी जाती है। उन्होंने कहा कि, 5 प्रतिशत अतिरिक्त राहत का प्रावधान तभी लागू किया जाता है, जब भर्ती में चयनित अभ्यर्थियों की संख्या तय वैकेंसी से कम रहे।

याचिकाकर्ताओं का कहना है कि 904 अभ्यर्थियों में से 643 अभ्यर्थी ने बिना 5 प्रतिशत की अतिरिक्त राहत देने का कोई औचित्य नहीं था।

अदालत ने कहा कि, अगर चयन बोर्ड कोई वैटिंग लिस्ट भी बनाया चाहता था तो वह सूची भी इन 643 अभ्यर्थियों में से ही बनाई जा सकती थी। कोर्ट ने याचिकाकर्ताओं की ओर से प्रस्तुत तर्कों को स्वीकारते हुए कहा कि, 25 सितंबर और 21 अक्टूबर 2025 को जारी मैरिट लिस्ट तथा अंतरिम मैरिट सूची को खारिज किया जाता है। उन्होंने आदेश दिए कि अब कर्मचारी चयन बोर्ड 45 दिनों में नई मैरिट सूची बनाए, जिन्हें 5 प्रतिशत की अतिरिक्त रियायत का फायदा नहीं दिया गया है।

अभ्यर्थी थे, जिनमें से रिक्त पदों की भर्ती की जा सकती थी। ऐसे में अतिरिक्त राहत देने का कोई औचित्य नहीं था। अदालत ने कहा कि, अगर चयन बोर्ड कोई वैटिंग लिस्ट भी बनाया चाहता था तो वह सूची भी इन 643 अभ्यर्थियों में से ही बनाई जा सकती थी। कोर्ट ने याचिकाकर्ताओं की ओर से प्रस्तुत तर्कों को स्वीकारते हुए कहा कि, 25 सितंबर और 21 अक्टूबर 2025 को जारी मैरिट लिस्ट तथा अंतरिम मैरिट सूची को खारिज किया जाता है। उन्होंने आदेश दिए कि अब कर्मचारी चयन बोर्ड 45 दिनों में नई मैरिट सूची बनाए, जिन्हें 5 प्रतिशत की अतिरिक्त रियायत का फायदा नहीं दिया गया है।

बर्फ और बरसात ने सड़कों पर फिसलन बढ़ाई, रोहतांग दर्रा आंशिक रूप से बंद।

प्रशासन ने यात्रियों को फिसलन भरी सड़कों पर सावधानी से वाहन चलाने की सलाह जारी की है।

जिला आपात रिपोर्ट के अनुसार बर्फबारी के कारण रास्ते बंद हो गए हैं। रोहतांग दर्रा और कुंजुम दर्रा सहित प्रमुख मार्गों पर आवाजाही ठप है। रोहतांग मार्ग के आंशिक रूप से बंद होने (शेष अंतिम पृष्ठ पर)

विचार बिन्दु

एकता का किला सबसे सुरक्षित होता है। न वह टूटता है और न उसमें रहने वाला कभी दुःखी होता है। -अज्ञात

लोक संस्कृति बनाम बाज़ार: क्या राजस्थान अपनी आत्मा खो रहा है?

जैसलमेर की सुनहरी रेत पर ढलती शाम में पारंपरिक वेशभूषा में सज्जित एक लोक कलाकार 'केसरिया बालम' गा रहा है। सामने देशी-विदेशी पर्यटकों की भीड़ है, कैमरे हैं, मोबाइल हैं, तालियाँ हैं—सब कुछ है। जो नहीं है, वह है वह आत्मियता, वह सामुदायिक स्पंदन, जिसमें यह गीत कभी जन्मा था। जो कभी जीवन की लय था, वह आज 'इवेंट' बन गया है; जो कभी लोक का स्वाभाविक विस्तार था, वह अब बाज़ार का सुनियोजित प्रदर्शन है। सवाल यह है कि क्या हम राजस्थान को लोक संस्कृति को बचा रहे हैं, या उसे एक आकर्षक 'प्रोडक्ट' में बदलकर उसकी आत्मा को धीरे-धीरे समाप्त कर रहे हैं?

लोक संस्कृति की असली ताकत उसकी स्वाभाविकता में होती है। यह किसी मंच या प्रयोजक की मोहताज नहीं होती; यह खेत-खलिहान, आंगन-चौपाल, मेलों-त्योहारों में सांस लेती है। लेकिन जैसे-जैसे पर्यटन उद्योग ने राजस्थान को एक 'डिस्टिनेशन' के रूप में पैकेज किया, वैसे-वैसे लोक संस्कृति भी 'क्यूरेटेड एक्सपीरियंस' में बदलती चली गई। अब लोक नृत्य समूहों की पाबंदी में बंधा है—पांच से दस मिनट का 'शो'; गीतों के बोल और धुनें इस तरह तराशी जाती हैं कि वे दर्शकों को तुरंत लुभा सकें; पारंपरिक वाद्ययंत्रों की जगह इलेक्ट्रॉनिक साउंड ने ले ली है। यह सब इसलिए कि बाज़ार को 'तुरंत असर' चाहिए, 'धीरे-धीरे खुलने वाली' संवेदना नहीं।

उदाहरण हमारे सामने हैं। कभी मांगणिया और लंगा समुदायों के कलाकार अपने पारंपरिक संरक्षकों-स्थानीय जमींदारों और समुदायों-के लिए गाते थे। उनके गीतों में पीढ़ियों की स्मृतियाँ, रिश्तों की गर्माहट और स्थानीय इतिहास का जीवंत दस्तावेज़ होता था। आज वही कलाकार बड़े-बड़े होटलों और 'डेजर्ट सफारी' पैकेज का हिस्सा हैं। वे गा तो रहे हैं, लेकिन अब उनका गाया 'समय-सीमा' और 'दर्शक की पसंद' से संचालित है। 'पधारो म्हारे देश' अब आतिथ्य का आत्मीय निमंत्रण नहीं, बल्कि पर्यटन का ब्रांड-स्टोला बन गया है। 'नीबूड़ा' का मूल स्वरूप भुलाया जा चुका है और हर कोई उसका वही रूप प्रस्तुत करता है जो 'हम दिल दे चुके सनम' में पेश किया गया था।

इसी तरह कालबेलिया नृत्य को देखिए। यह नृत्य एक विशिष्ट समुदाय की जीवनशैली, उनकी गतिशीलता और प्रकृति से उनके संबंध का प्रतीक था। आज यह अंतरराष्ट्रीय मंचों पर प्रस्तुत होता है—यह गर्व की बात हो सकती है—लेकिन इसके साथ ही इसमें 'दृश्यात्मक आकर्षण' बढ़ाने के लिए ऐसे तत्व जोड़े गए हैं, जो मूल परंपरा का हिस्सा नहीं थे। वेशभूषा अधिक चमकीली, मुद्राएँ अधिक नाटकीय, और प्रस्तुति अधिक 'दर्शनीय' बना दी गई है। क्या यह विकास है, या मूल स्वरूप की कीमत पर हासिल किया गया विस्तार?

हस्तशिल्प का हाल भी इससे अलग नहीं। बाड़मेर और जैसलमेर के कारीगरों की कढ़ाई, ब्लॉक प्रिंटिंग, और नीली मिट्टी की कला कभी स्थानीय जरूरतों और सौंदर्यबोध से जुड़ी थी। आज वही कला 'स्मूथि-चिह्न' (souvenir) बनकर बिक रही है। डिजाइन इस तरह बदले जा रहे हैं कि वे विदेशी ग्राहकों को अधिक आकर्षित करें। रंग, पैटर्न और आकार—सब कुछ बाज़ार की मांग के अनुसार ढल रहा है। इससे कारीगरों की आय बढ़ी है—यह एक सकारात्मक पहलू है—लेकिन क्या इस प्रक्रिया में उनकी परंपरा की मौलिकता सुरक्षित रह पाई है?

ऐसा ही कुछ भोजन के साथ भी हुआ है। दाल-बाटी अब राजस्थान की सीमाओं को लांघ कर राष्ट्रीय व्यंजन बन चुका है। यह अच्छी बात है। हमने भी तो अन्य अनेक प्रांतों के व्यंजनों को खुले मन से स्वीकार किया है। लेकिन चिंता इस बात की की जानी चाहिए कि राजस्थान के पारंपरिक व्यंजन अपना मूल स्वरूप बनाए रखें।

बाज़ार के समर्थक यह तर्क देते हैं कि अगर पर्यटन और व्यवसायीकरण न होता, तो ये लोक कलाएँ कब की विलुप्त हो चुकी होतीं। यह तर्क पूरी तरह गलत नहीं है। सच यह है कि बाज़ार ने इन कलाओं को एक नया जीवन दिया है, कलाकारों को आर्थिक संबल दिया है, और उन्हें वैश्विक मंच तक पहुँचाया है। लेकिन यह आधा सच है। दूसरा आधा सच यह है कि इस प्रक्रिया में लोक संस्कृति का 'संदर्भ' (context) विलुप्त होता जा रहा है। जब कला अपने सामाजिक और सांस्कृतिक संदर्भ से कट जाती है, तो वह केवल 'प्रदर्शन' बनकर रह जाती है—एक ऐसी वस्तु, जिसे देखा और सराहा तो जा सकता है, लेकिन महसूस नहीं किया जा सकता।

संरक्षक और नीतियों की भूमिका भी यहाँ सवालियों के घेरे में है। 'हेरिटेज' और 'कल्चरल टूरिज्म' के नाम पर बड़े-बड़े उत्सव और महोत्सव आयोजित किए जाते हैं—जैसे मरु महोत्सव, पुष्कर मेला आदि। ये आयोजन निश्चित रूप से ध्यान आकर्षित करते हैं, लेकिन क्या ये दीर्घकालिक संरक्षण का विकल्प हैं? क्या कलाकारों को साल भर स्थानीय समर्थन, प्रशिक्षण और सामाजिक सुरक्षा मिलती है? क्या इन उत्सवों में राजस्थान की लोक संस्कृति को समुचित महत्त्व मिलता है? देखने में तो यह आता है कि सारे ही उत्सवों में भीड़ खींचने के लिए मुम्बई और बॉलीवुड से कलाकार आयात किए जाते हैं। अपने कलाकारों को केवल 'सोजनल डिमांड' के आधार पर याद किए जाते हैं? यह भी कि क्या इन सरकारी समारोहों में कलाकारों को वही सम्मान और महत्व वास्तव में मिलता है जिसके वे पात्र हैं? जब संस्कृति को केवल 'इवेंट' में समेट दिया जाता है, तो वह जीवन के प्रवाह से कटकर एक 'प्रदर्शनी' बन जाती है।

यह संकट केवल कला का नहीं, पहचान का भी है। जब राजस्थान की छवि को 'डेजर्ट सफारी टू लोक नृत्य शो टू अंडे की सवारी' तक सीमित कर दिया जाता है, तो एक जटिल और बहुआयामी संस्कृति को एक सरल, उपभोक्तावादी चित्र में बदल दिया जाता है। यह 'इमेज' बिकाऊ है, लेकिन यह 'पहचान' नहीं है। पहचान वह होती है, जो भीतर से बनती है; इमेज वह होती है, जो बाहर से गढ़ी जाती है।

सबसे चिंताजनक पहलू यह है कि नई पीढ़ी इसी 'बाज़ारीकृत' रूप को ही असली समझने लगी है। गाँवों में भी अब पारंपरिक गीतों और नृत्यों की जगह फिल्मी या पप्पुजन रूप अधिक लोकप्रिय हो रहे हैं। जब परंपरा की जड़ें ही कमजोर हो जाएँगी, तो ऊपर का चमकीला ढांचा कितने दिन टिकेगा? तो क्या समाधान है? क्या बाज़ार से पूरी तरह मुंह मोड़ लिया जाए? शायद नहीं। आज के समय में यह न तो संभव है, न ही व्यावहारिक। लेकिन यह जरूर जरूरी है कि बाज़ार की ही अंतिम निर्णायक न बनने दिया जाए। लोक संस्कृति का संरक्षण केवल 'डिमांड और सप्लाई' का मामला नहीं हो सकता; यह एक सामाजिक और सांस्कृतिक जिम्मेदारी है। इसके लिए समुदायों को केंद्र में रखना होगा, कलाकारों को केवल 'परफार्मेंस' नहीं, 'परंपरा के वाहक' के रूप में देखना होगा, और नीतियों को अल्पकालिक प्रदर्शन से आगे बढ़कर दीर्घकालिक संरक्षण की दिशा में ले जाना होगा। एक जरूरी काम यह किया जाना चाहिए कि लोक संस्कृति के मूल स्वरूप को संरक्षित करने के हर संभव प्रयास हो और उसका प्रामाणिक डॉक्यूमेंटेशन हो ताकि ज़रूरत पड़ने पर उस संदर्भ के रूप में काम लिया जा सके। इस तरह का काम बहुत सावधानी और समझ की अपेक्षा रखता है। लेकिन यह किया ही जाना चाहिए।

आखिरकार, सवाल यह नहीं है कि लोक संस्कृति बदल रही है—परिवर्तन तो स्वाभाविक है। असली सवाल यह है कि क्या यह परिवर्तन भीतर से आ रहा है, या बाहर से बाज़ार की मांग के अनुसार थोपा जा रहा है? अगर राजस्थान की लोक संस्कृति केवल बाज़ार की शर्तों पर जीवित रहती है, तो वह ज़ीवट दिखते हुए भी भीतर से मृत हो जाएँगी। उसे बचाना है, तो उसे उसके अपने लोगों, उसकी अपनी जमीन और उसकी अपनी संवेदना के साथ फिर से जोड़ना होगा—बस एक दिन हम पाएँगे कि हमारे पास रंग-बिरंगे 'शो' तो हैं, लेकिन उनके पीछे की आत्मा कहीं खो चुकी है।

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 30 मार्च, 2026



पंडित अनिल शर्मा

चैत्र मास, शुक्ल पक्ष, द्वादशी तिथि, सोमवार, विक्रम संवत् 2083, मघा नक्षत्र दिन 2:48 तक, शूल योग सायं 4:51 तक, बालव करण प्रातः 7:10 तक, चन्द्रमा आज सिंह राशि में संचार करेगा।

ग्रह स्थिति: सूर्य-मीन, चन्द्रमा-सिंह, मंगल-कुम्भ, बुध-कुम्भ, गुरु-मिथुन,

शुक्र-मेघ, शनि-मीन, राहु-कुम्भ, केतु-सिंह राशि में।

आज रविवार दिन 2:48 तक है। आज सोम प्रदोष व्रत, अनंग त्रयोदशी, श्री महावीर जयन्ती, मदन द्वादशी, विष्णु दमनोत्सव है।

श्रेष्ठ चौघड़िया: अमृत सूर्योदय से 7:56 तक, सूर्य 9:28 से 11:00 तक, चर 2:03 से 3:35 तक, लाभ-अमृत 3:35 से सूर्यास्त तक।

राहुकाल: 7:30 से 9:00 तक। सूर्योदय 6:24, सूर्यास्त 6:39

मेघ
व्यावसायिक कार्यों पर ध्यान देना ठीक रहेगा। व्यावसायिक कार्यों में प्रगति होगी। व्यावसायिक कार्य योजना का क्रियान्वयन होगा। व्यावसायिक यात्रा संभव है।

तुला
चन्द्रमा अष्टम भाव में शुभ नहीं है। व्यावसायिक परेशानियाँ अभी यथावत बनी रहेंगी। व्यावसायिक कार्यों में विलम्ब हो सकता है। यात्रा टालना ठीक रहेगा।

वृष
मानसिक तनाव से राहत मिलेगी। मनोबल-आत्मविश्वास बढ़ेगा। परिजनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी।

वृश्चिक
परिवार में आपसी सहयोग-समन्वय बना रहेगा, उत्सव जैसा माहौल रहेगा। धार्मिक-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

मिथुन
आर्थिक मामलों में परेशानी हो सकती है। धन हानि का भय है। अनावश्यक धन खर्च हो सकता है। व्यावसायिक कार्यों के कारण भावदौड़ रहेगी। मन में असंतोष बना रहेगा।

धनु
विवादित मामलों से राहत मिल सकती है। अटकलें हटें। कार्य बन्ने लगेगा। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।

कर्क
आर्थिक मामलों में परेशानी हो सकती है। धन हानि का भय है। अनावश्यक धन खर्च हो सकता है। व्यावसायिक कार्यों के कारण भावदौड़ रहेगी। मन में असंतोष बना रहेगा।

मकर
व्यावसायिक कार्यों से संबंधित वार्ता सफल रहेगी। व्यावसायिक कार्यों के लिए यात्रा संभव है। व्यावसायिक/आर्थिक स्थिति ठीक रहेगी।

सिंह
व्यावसायिक कार्यों को प्राथमिकता से करने का प्रयास करें। आज अटकलें हटें। कार्य बन्ने लगेगा। नवीन कार्य योजना का क्रियान्वयन होगा। आर्थिक स्थिति में सुधार होगा।

कुंभ
घर-परिवार में सुख-सुविधाएँ बढ़ेंगी। सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कन्या
नवीन कार्यों के संबंध में सकारात्मक आशावादन प्राप्त होगा। अटकलें हटें। कार्य बन्ने लगेगा। व्यावसायिक/आर्थिक स्थिति में सुधार होगा।

मीन
परिवार में मन को प्रसन्न करने वाले संदेश प्राप्त होंगे। अटकलें हटें। कार्य बन्ने लगेगा। परिजनों के सहयोग से वर्तमान समस्या का समाधान हो सकता है। व्यावसायिक वार्ता सफल रहेगी।

क्या राजस्थान में बी.एड की डिग्री अब सिर्फ रद्दी का टुकड़ा है ?



प्रोफेसर अशोक कुमार

राजस्थान में बी.एड. या बैचलर ऑफ एजुकेशन की स्थिति वर्तमान में एक क्रांतिकारी बदलाव और गंभीर संकट के चौराहे पर खड़ी है। जहाँ एक ओर राष्ट्रीय शिक्षा नीति के तहत भविष्य के शिक्षकों को और अधिक दक्ष बनाने की तैयारी है, वहीं दूसरी ओर राज्य के सैकड़ों महाविद्यालय बंद होने की कगार पर हैं।

1. प्रवेश परीक्षाओं के आंकड़ों में भारी गिरावट : राजस्थान में बी.एड. या बैचलर ऑफ एजुकेशन करने का क्रैज पिछले दो वर्षों में आश्चर्यजनक रूप से गिरा है। राज्य स्तरीय प्रवेश परीक्षा प्री-टीचर एजुकेशन टेस्ट (पीटीईटी) के आंकड़े इसकी पुष्टि करते हैं।

छात्रों की घटती संख्या: वर्ष 2023 में यहाँ लगभग 5.21 लाख छात्रों ने आवेदन किया था, वहीं

2025 में यह संख्या घटकर मात्र 2.73 लाख के आसपास रह गई। 2026 के सत्र के लिए भी आवेदन प्रक्रिया (वर्धमान महावीर खुला विश्वविद्यालय कोटा द्वारा संचालित) जारी है, लेकिन प्रारंभिक रूझान बताते हैं कि अब छात्र शिक्षण को अंतिम विकल्प के रूप में देख रहे हैं।

खाली सीटें: राजस्थान के लगभग 950 से अधिक बी.एड. या बैचलर ऑफ एजुकेशन कॉलेजों में कुल सीटें करीब 1.05 लाख हैं। पिछले सत्र में कई दौर की काउंसिलिंग के बाद भी लगभग 15,000 से 20,000 सीटें खाली रह गईं, जो निजी कॉलेज संचालकों के लिए खतरों की घंटी है।

2. 700 महाविद्यालयों पर बंद होने का संकट : अक्टूबर 2025 में आई रिपोर्ट्स के अनुसार, राजस्थान के लगभग 700 बी.एड. कॉलेज बंद होने की स्थिति में हैं। इसके पीछे मुख्य कारण नेशनल कार्डसिल फॉर टीचर एजुकेशन - राष्ट्रीय अध्यापक शिक्षा परिषद के नए नियम और राज्य सरकार की नीतियाँ हैं।

बहु-नियमक संस्थान को शत: राष्ट्रीय शिक्षा नीति 2020 के अनुसार, 2030 तक केवल वही संस्थान बी.एड. करा पाएँगे जो बहु-विषयक होंगे (जहाँ कला, विज्ञान, वाणिज्य आदि के अन्य कोर्स भी चलते हों)। राजस्थान के अधिकांश कॉलेज स्टैंडअलोन (केवल बी.एड. कराने वाले) हैं।

अनापत्ति प्रमाण पत्र का मुद्दा: राज्य सरकार ने नए शैक्षणिक कॉलेज खोलने या मौजूदा बी.एड. कॉलेजों को सामान्य कॉलेजों में बदलने के लिए अनापत्ति प्रमाण पत्र देने पर फिलहाल कड़ाई कर रखी है। यदि ये कॉलेज 2030 तक खुद को अपग्रेड नहीं करते, तो इनकी मान्यता स्वतः समाप्त हो जाएगी।

3. सुप्रीम कोर्ट का फैसला: बी.एड. बीएसटीसी (बेसिक स्कूल टीचिंग सर्टिफिकेट) विवाद राजस्थान के छात्रों के लिए सबसे बड़ा झटका 11 अगस्त 2023 को आया सुप्रीम कोर्ट का फैसला रहा। इस फैसले ने राज्य के लाखों बी.एड. अभ्यर्थियों के सपनों को प्रभावित किया।

प्राथमिक भर्ती से बाहर: कोर्ट ने स्पष्ट कर दिया कि बी.एड. धारक अब कक्षा 1 से 5 (लेवल 1) के शिक्षक नहीं बन पाएँगे। राजस्थान में प्राथमिक शिक्षकों के पद सबसे अधिक संख्या में आते हैं।

सीमित अवसर: अब बी.एड डिग्री केवल ग्रेड-2 (वरिष्ठ अध्यापक) और ग्रेड-3, लेवल 2, तक ही सीमित रह गई है। इस कारण छात्रों ने बी.एड. के बजाय बीएसटीसी (बेसिक स्कूल टीचिंग सर्टिफिकेट), डी.एल.एड. की ओर रुख करना शुरू कर दिया है।

4. कोर्स की अवधि में बदलाव और असमंजस : वर्तमान में राजस्थान

में तीन तरह की बी.एड. माँडल पर चर्चा हो रही है, जिससे छात्र भ्रमित हैं:—

2-वर्षीय बी.एड. : यह वर्तमान में चल रहा है, लेकिन चर्चा है कि 2030 के बाद इसे धीरे-धीरे बंद कर दिया जाएगा। 2026 के सत्र के लिए वर्धमान महावीर खुला विश्वविद्यालय कोटा इसके आवेदन ले रहा है।

4-वर्षीय इंटीग्रेटेड टीचर एजुकेशन प्रोग्राम, राष्ट्रीय शिक्षा नीति के अनुसार 12वीं के बाद सीधे बी.एड. (बीए-बीएड और बीएससी-बीएड) को भविष्य का मानक माना जा रहा है। जोधपुर जैसे संस्थानों ने भी कोर्स शुरू कर दिया है।

1-वर्षीय बी.एड. (प्रस्तावित): नेशनल कार्डसिल फॉर टीचर एजुकेशन ने सत्र 2026-27 से मास्टर डिग्री धारकों के लिए 1-वर्षीय बी.एड. दोबारा शुरू करने का ड्राफ्ट तैयार किया है। छात्र इस छोटे कोर्स के इंटरजार में 2-वर्षीय कोर्स में प्रवेश नहीं ले रहे हैं।

5. राजस्थान में बेरोजगारी और पेपर लीक का मनोवैज्ञानिक असर राजस्थान में पिछले कुछ वर्षों में शिक्षक भर्तियों (राजस्थान अध्यापक पात्रता परीक्षा और वरिष्ठ अध्यापक) में हुए पेपर लीक और भर्ती परीक्षाओं के समय पर न होने से युवाओं का सिस्टम से परोसा उठा है।

आर्थिक बोझ: निजी कॉलेजों की फीस लगभग 27,000 रुपये प्रति वर्ष है, इसके अलावा डोनेशन और अन्य

खर्चें मिलाकर छात्र का बजट 1 लाख रुपये पार कर जाता है। भर्ती की अनिश्चितता को देखते हुए छात्र यह गुंथम नहीं उठाना चाहते।

गुणवत्ता का अभाव: राजस्थान के कई कॉलेज "बिना उपस्थिति वाला" मोड पर चल रहे हैं। बिना प्रैक्टिकल ट्रेनिंग के छात्र डिग्री तो ले लेते हैं, लेकिन शिक्षक भर्ती परीक्षाओं को पास नहीं कर पाते।

भविष्य की तस्वीर: आगे क्या होगा?

महाविद्यालय केवल बड़े और बहु-विषयक कॉलेज ही बचेंगे। छोटे शहरों के स्टैंडअलोन कॉलेज बंद हो जाएँगे। डिजिटल टीचिंग और ब्लेंडेड लर्निंग अनिवार्य होगी। भविष्य के शिक्षकों को और टेक-टूलस का ज्ञान होना जरूरी होगा। सरकारी नौकरियों में प्रतिस्पर्धा बढ़ेगी, लेकिन निजी क्षेत्र में केवल कुशल शिक्षकों की भारी मांग रहेगी।

निष्कर्ष- राजस्थान में बी.एड. का भविष्य अंधकारमय नहीं है, बल्कि यह 'परिवर्तन' के दौर में है। जो कॉलेज खुद को आधुनिक तकनीक और सरकारी मानकों के अनुसार ढाल लेंगे, वे टिकें रहेंगे। छात्रों को भी यह समझना होगा कि अब केवल डिग्री पर्याप्त नहीं है; उन्हें खुद को कक्षा 9-12 के लिए विषय विशेषज्ञ के रूप में तैयार करना होगा।

—प्रोफेसर अशोक कुमार,
पूर्व कुलपति कानपुर,
गोरखपुर विश्वविद्यालय

भरतपुर बना सौर ऊर्जा का उभरता मॉडल, सैकड़ों घरों का बिजली बिल शून्य

पीएम सूर्य घर व कुसुम योजना से बदली तस्वीर



संतोष कुमार मीना

राजस्थान में ऊर्जा आत्मनिर्भरता और हरित विकास की दिशा में भरतपुर जिला तेजी से नई पहचान बना रहा है। मुख्यमंत्री भजनलाल शर्मा के नेतृत्व में प्रदेशभर में सौर ऊर्जा को बढ़ावा देने के लिए चलाया

जा रहा अभियान अब जमीनी स्तर पर प्रभाव दिखाने लगा है। सरकारी और निजी भवनों की छतों पर सोलर प्लॉट स्थापित किए जा रहे हैं, जिससे न केवल बिजली बिलों में भारी कमी आई है बल्कि पर्यावरण संरक्षण की दिशा में भी ठोस कदम उठे हैं।

21 मेगावाट रूफटॉप सोलर काल्प, तेजी से बढ़ता काम : - जिले में 21 मेगावाट क्षमता के रूफटॉप सोलर प्लॉट स्थापित करने का महत्वाकांक्षी लक्ष्य निर्धारित किया गया है। इसे 10, 5 और 6 मेगावाट के तीन चरणों में बांटकर विभिन्न एजेंसियों को जिम्मेदारी सौंपी गई है। प्रशासन द्वारा निरंतर मॉनिटरिंग के चलते कार्य गति पकड़ रहा है। भरतपुर मुख्यालय के साथ नदबई, वैर, उच्चैन, बयाना, रूपवास और छौंकरवाड़ा क्षेत्रों में 1928 सरकारी

भवनों की पहचान की गई है। इनमें से अब तक 20 भवनों पर 0.84 मेगावाट क्षमता के सोलर संयंत्र स्थापित हो चुके हैं, जबकि 60 भवनों पर कार्य प्रगति पर है।

पीएम कुसुम योजना किसानों के लिए वरदान :- प्रधानमंत्री कुसुम योजना के तहत भी भरतपुर में सौर ऊर्जा का विस्तार तेजी से हो रहा है। जिले में अब तक 5 सोलर प्लॉट स्थापित किए जा चुके हैं जिसमें बयाना के ब्रह्मबाद में 2, नदबई के बरीलीछार में 1 तथा वैर के धरसोनी और पथेना में 1-1 प्लॉट लगाए गए हैं। कुसुम-बी योजना के तहत वर्ष 2024-25 में 52 कनेक्शन जारी किए गए, जबकि 2025-26 में 19 नए कनेक्शनों की प्रक्रिया जारी है। यह योजना किसानों को सौर ऊर्जा से जोड़ते हुए सिंचाई लागत को कम

करने और आय बढ़ाने में सहायक बन रही है।

पीएम सूर्य घर योजना 1397 घरों में आई रोशनी :- प्रधानमंत्री सूर्य घर मुफ्त बिजली योजना ने आमजन के जीवन में बड़ा बदलाव लाया है। जिले में अब तक 1397 घरों का बिजली बिल शून्य हो चुका है। छतों पर लगे सोलर पैनल ने केवल बिजली की जरूरत पूरी कर रहे हैं, बल्कि अतिरिक्त बिजली उत्पादन की संभावना भी बढ़ा रहे हैं। आसान और किफायती सोलर सिस्टम सरकार ने सोलर सिस्टम को आमजन के लिए सरल और सुलभ बनाया है। 3 किलोवाट तक के सिस्टम पर 40-60 प्रतिशत तक सब्सिडी मात्र 6 प्रतिशत ब्याज दर पर ऋण सुविधा प्रदान की जा रही है, जिसके तहत 1 किलोवाट पर 30

हजार रूपये, 2 किलोवाट पर 60 हजार रूपये और 3 किलोवाट या अधिक पर 78 हजार रूपये तक सब्सिडी इन प्रोत्साहनों के कारण आम लोग तेजी से सौर ऊर्जा की ओर आकर्षित हो रहे हैं।

हरित भविष्य की ओर बढ़ती भरतपुर :- भरतपुर अब सौर ऊर्जा के क्षेत्र में एक मॉडल जिले के रूप में उभर रहा है। यह पहल न केवल बिजली बिलों को शून्य करने में मददगार साबित हो रही है, बल्कि पर्यावरण संरक्षण और ऊर्जा आत्मनिर्भरता को भी नई दिशा दे रही है। आने वाले समय में भरतपुर का यह मॉडल पूरे राजस्थान के लिए प्रेरणास्रोत बनेगा और हरित ऊर्जा क्रांति को नई गति देगा।

संतोष कुमार मीना
पीआरओ, भरतपुर।

श्रीगंगानगर के ग्रामीण इलाकों में तेज बारिश हुई

श्रीगंगानगर, (निसं)। जिले में मौसम ने अचानक करवट ली है। वेस्टर्न डिस्टरबेंस के सक्रिय होने से रविवार सुबह कई ग्रामीण इलाकों में तेज बारिश हुई, जिससे तापमान में गिरावट आई और मौसम सुहावना हो गया। मौसम विभाग ने जिले में बारिश के साथ ओलावृष्टि का अलर्ट जारी किया है। वहीं विशेषज्ञों का अनुमान है कि इस बार अप्रैल महीने में भीषण गर्मी से राहत मिल सकती है।

■ मौसम विभाग ने श्रीगंगानगर और हनुमानगढ़ जिले में बारिश के साथ ओलावृष्टि की चेतावनी जारी की

राजस्थान में वेस्टर्न डिस्टरबेंस सक्रिय होने के चलते श्रीगंगानगर और आसपास के क्षेत्रों में मौसम में बड़ा बदलाव देखने को मिला। रविवार सुबह से ही बादल छाए रहे और कई ग्रामीण इलाकों में तेज बारिश दर्ज की गई। इसके साथ ही धूल भरी आंधी और उन्डी हवाओं ने वातावरण को ठंडा कर

दिया। मौसम विभाग ने श्रीगंगानगर और हनुमानगढ़ जिले में बारिश के साथ ओलावृष्टि की चेतावनी जारी की है। विभाग के अनुसार, इस दौरान 40 से 50 किलोमीटर प्रति घंटे की रफ्तार से तेज हवाएँ चल सकती हैं, जिससे जनजीवन प्रभावित होने की संभावना है। रविवार सुबह श्रीगंगानगर,

सादुलशहर, लालगढ़ जाटान, चूनाबद और आसपास के क्षेत्रों में बारिश हुई। अचानक बदले मौसम के कारण लोगों को गर्मी से राहत मिली, वहीं किसानों के लिए भी यह बारिश फायदेमंद मानी जा रही है।

मौसम राडार स्टेशन, श्रीगंगानगर पर रविवार सुबह न्यूनतम तापमान 20.6 डिग्री सेल्सियस दर्ज किया गया। इससे पहले शनिवार को न्यूनतम तापमान 18.5 डिग्री और अधिकतम

तापमान 35.4 डिग्री रहा, जबकि शुक्रवार को न्यूनतम तापमान 19.7 डिग्री और अधिकतम 33 डिग्री रिकॉर्ड किया गया था। लगातार हो रहे बदलाव से साफ है कि मौसम में ठंडक बनी हुई है। मौसम विशेषज्ञों का मानना है कि इस बार अप्रैल महीने में भीषण गर्मी नहीं पड़ेगी। वेस्टर्न डिस्टरबेंस के लगातार सक्रिय रहने से तापमान नियंत्रित रहेगा और लोगों को गर्मी से राहत मिल सकती है।

डीआरएम ने जोधपुर-समदड़ी रेलखंड का निरीक्षण किया

जोधपुर, (कासं)। उत्तर-पश्चिम रेलवे के जोधपुर मंडल रेल प्रबंधक अनुराग त्रिपाठी ने जोधपुर-समदड़ी रेलखंड पर गाड़ी संख्या 14887, ऋषिकेश-बाड़मेर एक्सप्रेस के लोकोमोटिव से फुटप्लेट निरीक्षण कर ट्रैक, सिग्नलिंग, लेवल क्रॉसिंग एवं परिचालन व्यवस्थाओं का निरीक्षण किया। इस दौरान उन्होंने रेलवे द्वारा निर्धारित सुरक्षा एवं संरक्षा मानकों के अनुपालन को विस्तृत समीक्षा करते हुए संबंधित अधिकारियों को आवश्यक दिशा-निर्देश दिए।

■ डीआरएम ने ट्रैक, सिग्नलिंग, लेवल क्रॉसिंग एवं परिचालन व्यवस्थाएँ जांची और रेलवे द्वारा निर्धारित सुरक्षा एवं संरक्षा मानकों के अनुपालन की समीक्षा कर आवश्यक निर्देश दिए

निरीक्षण के दौरान डीआरएम ने रेल पटरियों की गुणवत्ता, जॉइंट्स एवं फिटिंग्स की स्थिति, सिग्नलिंग सिस्टम की कार्यक्षमता और विवशनीयता, स्टेशनों के बीच ट्रैक की साफ-सफाई साथ ही लेवल क्रॉसिंग पर तैनात सुरक्षा प्रबंधों का

सुक्ष्मता से अवलोकन किया। उन्होंने यह सुनिश्चित करने पर विशेष जोर दिया कि सभी व्यवस्थाएँ निर्धारित सुरक्षा प्रोटोकॉल, मानक संचालन प्रक्रियाओं तथा संरक्षा दिशा-निर्देशों के अनुरूप संचालित हों। इसके अलावा उन्होंने ट्रेन संचालन के दौरान सतर्कता,

समयबद्धता तथा आपातकालीन परिस्थितियों से निपटने की तैयारियों को भी समीक्षा की। निरीक्षण के दौरान क्रू मेंबर्स के साथ संवाद कर परिचालन से जुड़ी व्यवहारिक चुनौतियों की जानकारी ली और आवश्यक सुधारात्मक कदमों पर चर्चा की। इस दौरान पाई गई खामियों को तत्काल प्रभाव से दूर करने के निर्देश दिए गए। डीआरएम ने स्पष्ट किया कि सुरक्षा एवं संरक्षा मानकों में किसी भी प्रकार की लापरवाही स्वीकार नहीं की जाएगी तथा नियमित मॉनिटरिंग और

निरीक्षण के माध्यम से इन मानकों को और अधिक सुदृढ़ किया जाएगा, ताकि रेल संचालन सुरक्षित, संरक्षित एवं सुचारु रूप से जारी रह सके। अनुराग त्रिपाठी, डीआरएम, जोधपुर मंडल का कहना है कि यात्रियों की सुरक्षा हमारी सर्वोच्च प्राथमिकता है। जोधपुर-समदड़ी रेलखंड पर सभी सुरक्षा एवं संरक्षा मानकों का कड़ाई से पालन सुनिश्चित किया जा रहा है। जहाँ भी कमियाँ पाई जाती हैं, उन्हें तुरंत दूर कर सुरक्षित एवं सुचारु रेल संचालन बनाए रखा जाता है।

कुरज कृषि मंडी में एफ सीआई गेहूं खरीद केंद्र का शुभारंभ

राजसमंद, (निर्स)। विधायक दीपिका माहेश्वरी ने कृषि मंडी कुरज में शनिवार को भारतीय खाद्य निगम के गेहूं खरीद केंद्र का शुभारंभ किया। उन्होंने कहा कि यह केंद्र किसानों के लिए राहत और सम्मान का प्रतीक है, जिससे उन्हें अपनी उपज का उचित मूल्य सीधे सरकारी व्यवस्था से प्राप्त होगा और बिचौलियों से मुक्ति मिलेगी।

■ **किसानों को मिलेगा उचित मूल्य और पारदर्शी भुगतान व्यवस्था**

उन्होंने बताया कि राज्य सरकार ने गेहूं खरीद प्रक्रिया को पूर्णतः डिजिटल बनाया है, जिससे भुगतान सीधे किसानों के बैंक खातों में त्वरित और पारदर्शी रूप से हो रहा है। इससे किसानों का विश्वास बढ़ा है। उन्होंने कहा कि कांग्रेस के

2014 में गेहूं का समर्थन मूल्य 1400 प्रति क्विंटल था, जो अब बढ़कर 2735 प्रति क्विंटल हो गया है, जिसमें राज्य सरकार का 150 प्रति क्विंटल बोनास शामिल है। उन्होंने कहा कि भाजपा सरकार किसान कल्याण के लिए प्रतिबद्ध है। प्रधानमंत्री किसान सम्मान निधि के अंतर्गत प्रत्येक किसान परिवार को 6000 वार्षिक सहायता दी जा रही है। राजस्थान में भाजपा सरकार बनने के बाद मुख्यमंत्री किसान सम्मान निधि के रूप में 3000 अतिरिक्त प्रदान किए जा रहे हैं। देश के 10 करोड़ से अधिक किसानों को अब तक 22 किस्तों में 42.7 खरब से अधिक की राशि सीधे

उनके खातों में हस्तांतरित की जा चुकी है। इसके अतिरिक्त प्रधानमंत्री फसल बीमा योजना, ई-नाम प्लेटफॉर्म, नीम कोटेड यूरिया तथा किसान उत्पादक संगठन एफ पीओ जैसी योजनाओं ने कृषि क्षेत्र को नई शक्ति और दिशा दी है। इस अवसर पर मंडल अध्यक्ष छितरमल जाट, पूर्व मंडल अध्यक्ष उदयलाल अहीर, मंडल महामंत्री देवीलाल प्रजापत व अंबालाल गाडगी, पूर्व मंडल महामंत्री राजेंद्र व्यास, कुरज सरपंच प्रतिनिधि अनिल जाट, जीतावास सरपंच पूर्ण चौधरी, कोटडी सरपंच अभिषेक चौधरी सहित अनेक जनप्रतिनिधि, अधिकारी, कार्यकर्ता व किसान उपस्थित रहे।

भगवान महावीर स्वामी का जन्म कल्याण महोत्सव शुरू

राजसमंद, (निर्स)। जिला मुख्यालय पर महावीर मंच काकरोली के तत्वावधान में भगवान महावीर स्वामी का 2625वां जन्म कल्याण महोत्सव का चार दिवसीय कार्यक्रम का शुभारंभ सामयिक आराधना एवं अहिंसा के नरेंद्र सिपाही आयोजन के साथ प्रारंभ हुआ। मंच अध्यक्ष दिनेश बाबेल ने बताया कि महावीर मंच के तत्वावधान में आयोजित हो रहे भगवान महावीर स्वामी जन्म कल्याण महोत्सव का प्रथम बार चार दिवसीय विभिन्न कार्यक्रम आयोजित हो रहे हैं। उन्होंने बताया कि 31 मार्च को भगवान महावीर स्वामी के जन्म कल्याण महोत्सव के दौरान शोभायात्रा और धर्म सभा आयोजित होगी। मंच के महामंत्री सूरज जैन ने बताया कि 29 मार्च को जैन शाक टैक एण्ड रील मेकिंग एवं अधिकल एंटरप्रेन्योर कार्यक्रम आयोजित हुई। उन्होंने बताया कि तीसरे दिन पंचवर्ण संगम युगल प्रश्नोत्तरी कार्यक्रम का आयोजन रखा गया है। श्री जैन ने बताया कि जन्म कल्याण

महोत्सव के चतुर्थ दिवस पर मुख्य समारोह आयोजित होगा। जिसमें भव्य शोभा यात्रा प्रातः 8 बजे एवं धर्म सभा प्रातः 10 बजे प्रज्ञा विहार में होगी तथा भक्ति संध्या शाम 7.30 बजे आयोजित होगी। महामंत्री ने बताया कि धर्म सभा में युग प्रधान आचार्य महाश्रमण के शिष्य शासन मुनि सुरेश कुमार व मुनि सुबोध कुमार ढांचा-3 राजस्थान प्रवर्तनी पूज्य यश कंवर म.सा. की सुश्रुषा अग्रण संघीय महासती रिमला कुंवर म.सा. आदि टाणा-3 एवं पूज्य गणेशलाल म.सा. की अनुयायी महासती प्रफुल्ला म.सा. डॉक्टर उदिता आदि टाणा-9 सानिध्य में आयोजित होगी। मंच के मीडिया संयोजक ललित चोरडिया ने बताया चार दिवसीय महावीर जन्म कल्याण महोत्सव के दौरान विभिन्न कार्यक्रमों के सफल आयोजन के लिए अलग-अलग समितियों का गठन करके संयोजक नियुक्त किये गये। शोभायात्रा के लिए महावीर मंच के पूर्व अध्यक्ष सुशील बडाला एवं बाबुलाल हिंडक को

जिम्मेदारी दी गई। सामायिक आराधना एवं अहिंसा के नरेंद्र सिपाही कार्यक्रम के लिए उषा कोठारी, ममता पापेका, इंदु मेहता, सपना जैन एवं ललिता तलेसरा को संयोजक बनाया गया, जैन शाक टैक कार्यक्रम के लिए गौतम कोठारी, मनोज कावडिया एवं महावीर राजा को संयोजक, पंचवर्ण संगम के लिए डिंपल हिमांशु सोनी एवं लक्ष्मी कैलाश बोल्या को संयोजक बनाया गया। मीडिया संयोजक ने बताया कि भगवान महावीर स्वामी के जन्म कल्याण महोत्सव की तैयारी को लेकर मुनि सुबोध स्वामी के दिशा-निर्देश एवं मंच अध्यक्ष दिनेश बाबेल व महामंत्री सूरज जैन के मार्गदर्शन में तैयारी को अंतिम रूप देने में जुटे हुए हैं। मंच के पवन कोठारी, लाभचंद बोहरा, अशोक चोरडिया, हेमंत भंडारी, प्रदीप लोहाडिया, संजय बोल्या, सागर चंडालिया, सुनील चव्हाण, सुरेंद्र महात्मा, राजेंद्र सुराणा, पारस जैन आदि अनेक कार्यकर्ता महोत्सव के सफल आयोजन की व्यवस्था को जिम्मेदारी संभाल रहे।

चिंतन शिविर संपन्न

इंगूरपुर, (निर्स)। संभाग के नरणिना स्थित श्री विश्वकर्मा मंदिर में श्री विश्वकर्मा मेवाडा सुधार महासभा के संभाग स्तरीय प्रथम चिंतन शिविर का आयोजन कांठल बैठक के तत्वावधान में गरिमामय वातावरण में संपन्न हुआ। कार्यक्रम का शुभारंभ भगवान विश्वकर्मा के समक्ष दीप प्रज्वलन एवं आरती के साथ किया गया। इस अवसर पर उदयपुर संभाग की 16 बैठकों से पथार पंचों एवं महासभा कार्यकारिणी के सदस्यों का पारंपरिक पगड़ी एवं उपरना पहनाकर भव्य स्वागत एवं सम्मान किया गया। चिंतन शिविर में समाज के सर्वांगीण विकास को लेकर विभिन्न विषयों पर गहन चर्चा एवं विचार-विमर्श किया गया। रूपजी गुडेल ने महिलाओं को समाज की अंतिम पंक्ति में लाने की आवश्यकता पर बल दिया, जबकि सुरेश ने समाज की राजनीतिक भागीदारी को सशक्त बनाने की बात कही। भंवर जी मोवाई ने व्यवसायिक शिक्षा को बढ़ावा देने पर जोर दिया, वहीं विजयकृष्ण जी झालावाड ने सामाजिक रीति-रिवाजों के संरक्षण एवं उनके पालन की महत्ता को रेखांकित किया। भगवान जी रंदिना ने समाज के कार्यक्रमों के लिए सुदृढ़ आर्थिक व्यवस्था सुनिश्चित करने पर अपने विचार व्यक्त किए।

जमीन हड़पी

उदयपुर, (कासं)। बड़ागांव थाना पुलिस ने पीडित जमीन कूटरचित दस्तावेज तैयार कर हड़पने वाले आरोपियों खिलाफ प्रकरण दर्ज किया। पुलिस से प्राप्त जानकारी के अनुसार पीडित नाथूलाल पुत्र नंदलाल वेद निवासी वेदों का मोहल्ला कानपुर प्रतापनगर ने आरोपी प्रदीप पुत्र उदयलाल वेदन निवासी सरस्वती वि. के पीछे कानपुर, रामलाल पुत्र मोहनलाल वेद निवासी वेदों का मोहल्ला, कोट निवासी खेमालाल पुत्र केवलजली तथा मांगीदास पुत्र भंवरदास निवासी तिरड़ी एवं रमेश पुत्र डालू डांगी निवासी कानपुर के खिलाफ प्रकरण दर्ज कराया। जिसमें पीडित ने बताया कि वेडवास प्रतापनगर क्षेत्र में मेरी सवा पांच बीघा जमीन है। आरोपियों ने मिल कर 13 फरवरी 2026 को मेरे नाम से फर्जी व्यक्ति को खड़ा कर पावर बना कर जमीन की रजिस्ट्री करवा हड़प ली।

पद यात्रा, रक्तदान व रंगोली में उमड़ा श्रद्धा का ज्वार

इंगूरपुर, (निर्स)। श्री जैन नवयुवक मंडल के तत्वाधान में पांच दिवसीय जन्मकल्याण महोत्सव के तीसरे दिन पद यात्रा, रक्तदान व रंगोली में श्रद्धालुओं ने भक्तिभाव के साथ शिरकत की और कार्यक्रम को ऊंचाइयों पर पहुंचाया।

रविवार प्रातः जैन नवयुवक मंडल के अध्यक्ष शैलेश मेहता के तत्वाधान में श्री नेमीनाथ मंदिर से वाद्ययंत्रों की मधुर स्वर लैरी पर भक्तों का टोला जब निकला तो वातावरण वर्धमान के जयकारों से गूँज उठा। पैदल यात्रा तहसील चौगहा, गैप सागर की पाल,पुराना हॉस्पिटल, कंसार चौक,सोनिया चौक,घूमला बाजार माणक चौक,फौज का बडला होते हुए घाटी स्थित गंभीरा पारवनाथ मंदिर

में स्थित महावीर स्वामी मंदिर पहुंचा जहां भक्तों ने देव दर्शन के साथ धार्मिक क्रियाएं संपादित की। उस दौरान भक्ति गीतों पर श्रद्धालु झुमें। पद यात्रा में सकल जैन समाज के धर्मप्रेमी उपस्थित थे। इसके पश्चात जैन सोसाइटी स्थित संभवनाथ जैन परिसर में डॉ राजेश सरैया के निदेशन एवं संयोजक पद्मेश गांधी व सहसंयोजक हर्षवर्धन जैन तथा मुख्य लाभार्थी डॉ कुशल चंपालाल जैन (ओडवाडिया) के सानिध्य में रक्तदान शिविर का शुभारंभ हुआ।

सुखाडिया विश्वविद्यालय में 6 अप्रैल को होने वाले पेपर निरस्त

उदयपुर, (कासं)। आरपीएससी की ओर से आयोजित होने वाली प्रतियोगी परीक्षाओं को देखते हुए सुविधि ने 6 अप्रैल को होने वाली अपनी सभी परीक्षाओं को फिलहाल स्थगित कर दिया है। अब ये परीक्षाएं 6 अप्रैल के बजाय अलग-अलग नई तारीखों पर आयोजित की जाएंगी।

■ **परीक्षा का नया शेड्यूल जारी, एमकों के तीक हुए पेपर की भी तारीख बदली**

दी गई है। इसके अलावा स्टूडेंट्स को किसी तरह की परेशानी न हो इसके लिए उन्हें एस्पएमएस के जरिए भी सूचना भेजी जा रही है। 6 अप्रैल को होने वाली वार्षिक और सेमेस्टर पढ़ाई की सभी परीक्षाएं अब नए संशोधित कार्यक्रम के अनुसार ही होंगी।

मौडिया पर मचे हंगामे के बाद यूनिवर्सिटी प्रशासन ने आनन फानन में एमकों विजनेस एडमिनिस्ट्रेशन तीसरे सेमेस्टर की परीक्षा की तारीख बदल दी। हालांकि यूनिवर्सिटी ने अपने आधिकारिक आदेश में स्पष्ट लीकशब्द का कहीं भी जिक्र नहीं किया है।

हादसे में युवक की मौत

इंगूरपुर, (निर्स)। धंबोला थाना क्षेत्र में एक कार पुलिस से नीचे गिर गई। इस हादसे में उत्तर प्रदेश निवासी हिमांशु की मौके पर ही मौत हो गई, जबकि गुजरात निवासी महेश चौधरी गंभीर रूप से घायल हो गया। मृतक के परिजनों ने इस घटना पर संदेह जताते हुए हत्या की साजिश का आरोप लगाया है। पुलिस

मामले की जांच कर रही है। धंबोला थाना पुलिस के अनुसार, यह घटना राजस्थान-गुजरात के पुनावाडा बॉर्डर के पास रामसौर गांव में हुई। हिमांशु गुजरात के लुणावाडा में एक ट्रेक्टर सेल्स कंपनी में एरिया मैनेजर के पद पर कार्यरत था। घायल महेश चौधरी घटना के बाद मौके से गायब हो गया था

और बाद में पालनपुर के एक अस्पताल में भर्ती मिला। सूचना मिलने पर मृतक के परिजन पितालवाडा मोर्चरी पहुंचे। मृतक की परीक्षा चल रही थी और चाचा दीपक शर्मा ने हादसे पर गंभीर संदेह व्यक्त किया। उन्होंने आरोप लगाया कि कार में हिमांशु और महेश के अलावा दो अन्य युवक भी सवार थे।

कार्यक्रमों पर चर्चा

बांसवाड़ा, (निर्स)। भीम आर्मी भारत एकता मिशन व आजाद समाज पार्टी (कांशीराम) के संयुक्त तत्वावधान में डा.भीमराव अंबेडकर की 135 वीं जयंती मनाने की तैयारी बैठक हुई। जिलाध्यक्ष नरेश तबियार ने जयंती को लेकर निर्देश दिए। वहीं भीम आर्मी जिलाध्यक्ष विक्रम सुनार्या ने जयंती के प्रारूप तैयार कर सुझावों के साथ पदाधिकारियों को जिम्मेदारी दी।

साधारण सभा की बैठक

उदयपुर, (कासं)। मेवाड क्षत्रिय महासभा संस्थान उदयपुर की साधारण सभा की बैठक रविवार को मौरा मेदापाट भवन, चित्रकूटनगर में मेवाड क्षत्रिय महासभा संस्थान के केन्द्रीय अध्यक्ष बालुसिंह कानावत की अध्यक्षता में सम्पन्न हुई। आमसभा के उपरंत सभा के उदयपुर शहर,गिवाँ और बड़ागांव तहसील इकाइयों के 27 मार्च को हुए चुनाव में निर्वाचित सर्वसम्पत्ति से निर्वाचित हुए प्रत्याशियों की घोषणा की गई।

अखिल भारतीय राष्ट्रीय शैक्षिक महासंघ की बैठक आयोजित

बांसवाड़ा, (निर्स)। अखिल भारतीय राष्ट्रीय शैक्षिक महासंघ, राजस्थान विद्यालय शिक्षा राजस्थान शिक्षक संघ राष्ट्रीय की जिला बैठक गोवर्धन गोशाला, तलवाडा में जिलाध्यक्ष दिनेश मईडा की अध्यक्षता तथा गोशाला संरक्षक कांतिलाल व्यास, जिला संगठन मंत्री कमल सिंह सोलंकी, उपसभाध्यक्ष बंसिलाल डिंडोर, संभाग महिला संगठन मंत्री मीना टेलर तथा प्रधानाचार्य धर्मेंद्र सोनी के विशिष्ट आतिथ्य में हुई।

अखिल भारतीय राष्ट्रीय शैक्षिक महासंघ, विद्यालय शिक्षा, राजस्थान किया गया, जिससे यह अधिवेशन ऐतिहासिक बन गया। उन्होंने बताया कि वर्ष 2024-25 में संगठन के 41 जिलों में लगभग 2 लाख 80 हजार सदस्य थे, जबकि एबीआरएसएम के 28 राज्यों एवं 8 केंद्र शासित प्रदेशों में लगभग 13 लाख शिक्षक सदस्य जुड़े हुए हैं। संगठन न केवल शिक्षकों की मांगों को लेकर सक्रिय है, बल्कि सामाजिक समरसता, कर्तव्य बोध पखवाडा, हमारा विद्यालय-हमारा तीर्थ एवं प्रभावोत्प्रेरणा सभा जैसे कार्यक्रमों के माध्यम से शिक्षकों और विद्यार्थियों में राष्ट्रीय चेतना का संचार भी कर रहा है। शिक्षक समस्याओं पर चर्चा करते हुए

मईडा ने प्रदेश अधिवेशन की ऐतिहासिक सफलता पर कार्यकर्ताओं का आभार व्यक्त किया। उन्होंने बताया कि भोजन, आवास, वितरण, वित्त एवं पंजीवन सहित सभी व्यवस्थाओं में शिक्षकों ने सराहनीय योगदान दिया। उन्होंने कहा कि तृतीय श्रेणी के सामाजिक विज्ञान एवं हिंदी विषय के कई शिक्षक बिना पदोन्नत के ही सेवानिवृत्त हो गए, जो चिंताजनक है। संगठन के आ न पर ज्ञापन, धरना एवं बैठकों में अधिकाधिक भागीदारी से ही संगठन मजबूत होगा। विशिष्ट अतिथि कांतिलाल व्यास ने गोवर्धन गोशाला का परिचय देते हुए बताया कि गाय माता सभी मनोरथ पूर्ण करने वाली मानी जाती है। इस गोशाला की स्थापना वर्ष 2005 में हुई थी। जिला संगठन मंत्री कमल सिंह सोलंकी ने कहा कि सदस्यता अधिधान संगठन की रीढ़ है, जिसे हर हाल में सफल बनाना आवश्यक है। उन्होंने बताया कि संगठन में पंटी लेवल शिक्षक से लेकर संयुक्त निदेशक स्तर तक के सभी वर्गों के शिक्षक एवं अधिकारी जुड़े हुए हैं।

विष्णु के स्वरूप शालिग्राम व माता तुलसी का विवाह समारोह सम्पन्न

उदयपुर, (कासं)। पश्चिमी राजस्थान अग्रवाल सम्मेलन संस्थान के अंतर्गत उदयपुर जिला अग्रवाल सम्मेलन की महिला समिति द्वारा रविवार को राजेंद्र नगर स्थित अग्रवाल भवन में भगवान श्री हरि नारायण के स्वरूप में शालिग्राम जी एवं माता तुलसी का विवाह समारोह सम्पन्न हुआ।

■ **108 से भी ज्यादा दंपतियों ने किया कन्यादान हुआ स्वामीवात्सल्य**

भवन पहुंचे जहां पर तोरण लगाया गया और वधू पक्ष की ओर से भगवान शालिग्राम जी की बारात का भव्य स्वागत किया गया। यहां पर विवाह की विभिन्न रस्मों को सनातन परम्परा के तरीके से आयोजित किया गया। भगवान शालिग्राम जी एवं माता तुलसी जी के पाणिग्रहण संस्कार से पूर्व बरमाला का आयोजन किया गया यहां पर उपस्थित सभी समाज बंधुओ मातृशक्ति ने पुष्प वर्षा की। तत्पश्चात पाणिग्रहण संस्कार में पंडित राधेश्याम सुखवाल के सानिध्य में मुख्य यजमान नलिनी नरेंद्र अग्रवाल, ओमप्रकाश गुप्ता के साथ मुख्य रूप से सुशीला के के गुप्ता, वीणा सुरेंद्र अग्रवाल, भगवती प्रकाश आभा अग्रवाल, शारदा रविंद्र अग्रवाल कुसुम सदीपी गौयल शशि पिती अंजना सुनील गुप्ता हेमा घनश्याम गुप्ता अलावा निमांग अग्रवाल सुमित्रा रामचंद्र पल्लवी हेमांग अग्रवाल सुमित्रा रामचंद्र अग्रवाल हेमांग अग्रवाल रेखा के के अग्रवाल अंजना हेमंत मित्तल कमलेश सत्यनारायण गुप्ता रेखा सुरेश मौर रितु नवीन अग्रवाल मीनाक्षी संजय खेतान

मनीता राकेश गुप्ता शीला ओम प्रकाश अग्रवाल दीपिका गौरव बंसल प्रिया नीरज मित्तल संतोष सुशील कागजी, अलका नितिन पौडार सोनली ज्ञानेश्वर बंसल शिवानी चन्नेश अग्रवाल दीपमाला सुशील मेडतिया शांता रोशन लाल तापलिया सहित 108 से ज्यादा दम्पति जोड़ों ने अलग अलग वेदियों के सम्मुख बैठकर हवन पूजन के साथ तुलसी जी एवं शालिग्राम जी के विवाह संस्कार को संपन्न कराया। विवाह संस्कार, कन्यादान संकल्प और विवाह के समस्त नेकचारे के बाद तुलसी माता को भावपूर्ण विदाई दी।

इस अवसर पर आयोजित समारोह में पश्चिमी राजस्थान अग्रवाल सम्मेलन के अध्यक्ष के के गुप्ता ने इस आयोजन के लिए समस्त समाज बंधुओ का आभार व्यक्त किया। उन्होंने कहा कि सभी समाज बंधुओ का सेवा भाव समाज को ऊंचाईयें देगा। उन्होंने कहा कि समस्त जगत में तुलसी का वास समृद्धि लाता है महिला समिति का अग्रवाल समाज पुरे देश को नेतृत्व कर सकता है अब वह जाग चुका है। अग्रवाल समाज निरंतर उन्नति और प्रगति की ओर बढ़ रहा है समाज की एकजुटता में अपनी हिस्सेदारी अवश्य प्रदान करें। उन्होंने कहा कि आज तुलसी विवाह के अवसर पर हम संकल्प लेते

12 जनवरी, 2026 से उपलब्ध

एक बार का निवेश



बनाये भविष्य के हर दिन को सुरक्षित

एलआईसी का जीवन उत्सव

सिंगल प्रीमियम

प्लान सं.: 883 | यूआईएन: 512N392V01

एकल प्रीमियम का भुगतान करें

आजीवन जीवन बीमा का लाभ पायें

नियमित रूप से मनी बैक पायें

या चयनित विकल्प के अनुसार संचित करें

LIC

भारतीय जीवन बीमा निगम
LIFE INSURANCE CORPORATION OF INDIA

हमारा बहुरसंयम नं. 8976862090

ऑनलाइन भी उपलब्ध

प्लान सं.: 883 | यूआईएन: 512N392V01

- दो उत्तरजीवित हितलाभ विकल्प : नियमित आय हितलाभ / फ्लैक्सरी आय हितलाभ
- गारंटीकृत अभिवृद्धि अवधि के दौरान गारंटीकृत अभिवृद्धियाँ
- परिपक्वता का समय आने पर या बीमित व्यक्ति की मृत्यु होने पर एक मुश्त भुगतान
- विद्यमान एलआईसी ग्राहकों के लिए छूट

एक असहभागी, असंबद्ध, व्यक्तिगत, बचत, आजीवन बीमा योजना)

अधिक जानकारी के लिए अपने बीमा एजेंट/नरटीकी एलआईसी हाथ से संकेत करें www.licindia.in पर संपर्क करें या अगले हप्तर का नम 56167474 पर एस्पएमएस करें

हमारा बहुरसंयम नं. 8976862090

हमें व्हाट्सएप, फेसबुक, यूट्यूब, इंस्टाग्राम, ट्विटर, लिंक्डिन पर फॉलो करें।

हर पल आपके साथ

LIC India Forever | IRDAI Regn No.: 512

अजमेर : श्रद्धालुओं की ईको वैन खाई में पलटी, एक की मौत, पांच घायल

मांगलियावास के तबीजी हाइवे पर राधा स्वामी सत्संग स्थल के निकट हुआ हादसा

अजमेर/मांगलियावास, (निर्स)। तबीजी हाइवे पर राधा स्वामी सत्संग स्थल के निकट रविवार शाम एक सड़क हादसे में एक श्रद्धालु की मौत हो गई, जबकि चालक सहित पांच लोग घायल हो गए। घायलों में से दो की हालत गंभीर बनी हुई है।

जानकारी के अनुसार रविवार शाम करीब 5.30 बजे अजमेर से ब्यावर की ओर जा रही एक ईको वैन तेज गति के कारण अनियंत्रित हो गई और सड़क से उतरकर सर्विस रोड निर्माण के लिए खोदी गई खाई में जा गिरी। खाई में गिरने के बाद वैन पास के गहरे गड्ढे से टकरा गई, जिससे उसका अगला हिस्सा पूरी तरह क्षतिग्रस्त हो गया। हादसे के समय वैन में सवार श्रद्धालु परिवार गुजरात से खादुश्यामजी के दर्शन कर वापस लौट रहा था। दुर्घटना में सोहनलाल, दिग्विजय, प्रिंस, पारस, चालक सनी, गंगा और मेघा घायल हो गए। तीन बच्चों को मामूली चोटें आईं। सभी घायलों को तत्काल अजमेर के जवाहरलाल नेहरू



हादसे के बाद मौके पर पुलिस पहुंची और घायलों को अस्पताल पहुंचाया।

अस्पताल पहुंचाया गया, जहां उपचार के दौरान सोहनलाल की मौत हो गई। घटना की सूचना मिलते ही प्रशिक्षु आरपीएस डॉ. दीपेंद्र सैनी, एएसआई गोपाराम बिश्नोई सहित पुलिस टीम मौके पर पहुंची। हाइवे पेट्रोलिंग, 108 एंबुलेंस और एनएचएआई की

टीम ने भी राहत कार्य में सहयोग किया। स्थानीय ग्रामीणों ने तत्परता दिखाते हुए घायलों को वैन से बाहर निकालकर अस्पताल पहुंचाने में मदद की। ग्रामीणों ने हादसे के लिए हाइवे प्राधिकरण को जिम्मेदार ठहराया है।

उनका कहना है कि सर्विस रोड और पुलिस निर्माण कार्य पिछले एक महीने से चल रहा है, लेकिन सुरक्षा के कोई पुख्ता इंतजाम नहीं किए गए हैं। निर्माण स्थल पर न तो चेतावनी संकेत लगाए गए हैं और न ही बैरिकेडिंग की गई है। ग्रामीणों के अनुसार इस

■ घायलों में से दो की हालत गंभीर, अजमेर के जवाहरलाल नेहरू अस्पताल पहुंचाया

■ ईको वैन तेज गति के कारण अनियंत्रित हो गई और सड़क से उतरकर सर्विस रोड निर्माण के लिए खोदी गई खाई में जा गिरी

स्थान पर पहले भी एक दर्जन से अधिक हादसे हो चुके हैं, जिनमें कई लोग घायल हुए हैं। इसके बावजूद प्रशासन ने अब तक कोई सख्त कार्रवाई नहीं की है, जिससे लोगों में भारी आक्रोश व्याप्त है।

खेत से लौट रहे पिता-पुत्र पर लैपर्ड ने हमला किया

ग्रामीणों के मौके पर पहुंचकर शोर मचाने से लैपर्ड भाग गया

उदयपुर, (कास)। उदयपुर जिले के गिवा ब्लॉक के खजूरी गांव में शनिवार को खेत के पास से बकरियां लेकर घर लौट रहे पिता-पुत्र पर लैपर्ड ने हमला कर दिया। शोर मचाने पर ग्रामीणों के मौके पर पहुंचने पर लैपर्ड भाग गया। घायल पिता-पुत्र को टीडी सामुदायिक स्वास्थ्य केंद्र में प्राथमिक उपचार के बाद उदयपुर रेफर कर दिया, जहां उनका उपचार जारी है।

जानकारी के अनुसार दोनों पिता-पुत्र खेत के पास से बकरियां लेकर घर लौट रहे थे। इसी दौरान नाले के पास झाड़ियों में छिपे लैपर्ड ने पीछे से सवजी (58) पर हमला कर दिया। पीछे आ रहे बेटे कमलेश (20) के चिल्लाने पर

■ बकरियां चराकर लौट रहे थे, तभी झाड़ियों छिपे लैपर्ड ने हमला कर दिया

लैपर्ड उस पर भी लपका और हमला कर दिया। इस बीच पिता-पुत्र ने अपनी जान बचाने के लिए जोर-जोर से शोर मचाया तो वहां खेतों और पास के मकानों में रहने वाले लोग भागकर आए। उन्होंने लैपर्ड को देखा तो उन्होंने भी शोर मचाया। लोगों को देखकर लैपर्ड दोनों को लहलुहान स्थिति में वहीं छोड़कर झाड़ियों में होते हुए जंगल की तरफ भाग गया।

लैपर्ड के जाने के बाद ग्रामीण दूर से भाग कर दोनों घायलों के पास पहुंचे और वहां से दोनों को गांव के अंदर से सड़क पर लेकर आए और इस बीच एंबुलेंस को बुला लिया गया। लैपर्ड के हमले से पिता के हाथ और सीने में तो बेटे के हाथ पर चोट आई। हाइवे से दोनों को टीडी के 108 एंबुलेंस का नर्सिंग स्टाफ प्रकाश सालवी और कांतिलाल रोत टीडी सामुदायिक स्वास्थ्य केंद्र पहुंचाया, जहां प्राथमिक उपचार के बाद उन्हें उदयपुर रेफर कर दिया गया। ग्रामीणों के अनुसार गांव में पहली बार लैपर्ड के हमले की घटना हुई और पिता और पुत्र की हालत देखकर गांव वालों में दहशत का माहौल है।

गेहूं से भरा ट्रैलर पलटा, चालक घायल



दोसा पुलिसिया के घुमाव पर ट्रैलर संतुलन खोकर पलट गया, जिससे गेहूं की बोरिया सड़क पर फैल गईं।

मनोहरपुर, (निर्स)। थाना इलाके के दोसा पुलिसिया के घुमाव पर गेहूं से भरा एक ट्रैलर अचानक संतुलन खोकर पलट गया। जिससे ट्रैलर चालक गंभीर रूप से घायल हो गया, जिसे इलाज के लिए मनोहरपुर के सामुदायिक स्वास्थ्य केंद्र में ले जाया गया। थाना प्रभारी सुरेंद्र सिंह ने बताया कि गुजरात नंबर एक ट्रैलर एमपी से गेहूं

■ मनोहरपुर थाना इलाके के दोसा पुलिसिया के घुमाव पर हुआ हादसा

भरकर कोटपुतली की तरफ जा रहा था। इस दौरान दोसा पुलिसिया के घुमाव पर अचानक संतुलन खोकर पलट गया।

जिससे गेहूं की बोरिया सड़क पर फैल गईं। ट्रैलर का चालक धोलूराम पुत्र श्योपाल उम्र 30 साल गंभीर रूप से घायल हो गया। मामले की सूचना पाकर थाना पुलिस के एएसआई जयराम यादव मय जाता मौके पर पहुंचे और घायल चालक को इलाज के लिए राजकीय सामुदायिक स्वास्थ्य केंद्र में भिजवाया। उसका उपचार किया जा रहा है।

उदयपुर : गोगुंदा में आबादी के पास 30 बीघा जंगल में भीषण आग लगी

रात के समय तेज हवा के चलने से देखते ही देखते आग ने विकराल रूप धारण कर लिया

उदयपुर, (कास)। उदयपुर के गोगुंदा थाना क्षेत्र के काहवा गांव स्थित रामेश्वर महादेव मंदिर के सामने वाली पहाड़ी पर शनिवार रात को भीषण आग लग गई, जिससे पूरे इलाके में हड़कंप मच गया।

रात के समय तेज हवा के चलने से देखते ही देखते आग ने विकराल रूप धारण कर लिया और करीब 30 बीघा जंगल को अपनी चपेट में ले लिया। पहाड़ी पर सूखी घास थी,

■ पहाड़ी पर सूखी घास थी, जिससे आग तेजी से आगे बढ़ गई, आसपास के ग्रामीणों में दहशत का माहौल बन गया

जिससे आग तेजी से आगे बढ़ रही थी। आग की लपटें तेजी से फैलने के कारण आसपास के ग्रामीणों में दहशत का माहौल बन गया। पहाड़ी से इलाके में आबादी का रहवास होने से वहां रहने वाले लोग दहशत में हो गए।

इस बीच ग्रामीणों ने अपने स्तर पर आग बुझाने का काम शुरू किया। सरपंच प्रतिनिधि अंबालाल की सूचना पर उदयपुर से दमकल की गाड़ी मौके पर पहुंची, जहां दमकलकर्मी ने आग पर काबू पाने के लिए पानी की बोझों

डाली, लेकिन पहाड़ी इलाका होने से आग तक पाइप नहीं पहुंच सके। बाद में पुलिस और गोगुंदा वन विभाग की टीम भी मौके पर पहुंची।

देर रात आग पर कंट्रोल हुआ, लेकिन घुआं सुबह तक उठता रहा है। वहां जमा हुए ग्रामीणों का कहना है कि आग बुझाने का काम शुरू कर दिया नहीं तो आग घरों तक पहुंच सकती थी और उससे काफी नुकसान हो सकता था।

युवक की मौत

उदयपुर, (कास)। शहर के सुखेर थाना क्षेत्र में युवक की अकाल मौत हो गई। पुलिस से प्राप्त जानकारी के अनुसार 28 मार्च को पलासमा सायरा निवासी भैरुलाल पुत्र केसुलाल प्रजापत का शव नवरत्न में ज्ञानगढ़ रोड पर मिला। इसकी सूचना मिलने पर पुलिस ने चिकित्सालय पहुंचाया। जहां उसे मृत घोषित कर दिया। इस पर हैड कांस्टेबल जसवंतसिंह ने मृतक का पोस्टमार्टम करावा शव परिवर्जनों को सौंप दिया। भैरुलाल एक हाथ से विकलांग होकर विभिन्न स्थानों पर चौकीदारी किया करता था। इसी प्रकार गत दिनों नाई थाना क्षेत्र में स्टोट हाईवे उदयपुर झाड़ोल मार्ग स्टेट हाइवे पर हुए सड़क हादसे में घायल बड़ी उन्दरी भगतफला निवासी लोकेश पुत्र बाबूलाल मीणा की एमबी चिकित्सालय में उपचार के दौरान मौत हो गई। नाई थाना एएसआई पर्वतसिंह ने मृतक का पोस्टमार्टम करावा शव परिवर्जनों को सौंपा।

आईपीएल मैच पर ऑनलाइन सट्टा पकड़ा, एक आरोपी गिरफ्तार



पुलिस ने नगदी, दो मोबाइल, एलईडी व सट्टे के हिसाब की डायरी जब्त की।

निवाड़ी, (निर्स)। डीएसटी व पुलिस निवाड़ी थाना क्षेत्र में आईपीएल मैच के दौरान लाखों रुपये के ऑनलाइन सट्टे के कारोबार करने के एक आरोपी को गिरफ्तार किया है, जिससे 22 हजार 400 रुपए, दो मोबाइल, एक एलईडी व सट्टे के हिसाब की डायरी जब्त किए हैं।

डीएसटी के उप निरीक्षक ओमप्रकाश ने बताया कि ऑनलाइन क्रिकेट सट्टे के विरुद्ध अभियान को लेकर जिला पुलिस अधीक्षक राजेश

कुमार मीना के निर्देशन एवं अतिरिक्त पुलिस अधीक्षक कमल प्रसाद व पुलिस उपाधीक्षक रवि प्रकाश शर्मा के सुपरविजन में जिला स्पेशल टीम ने ऑनलाइन क्रिकेट सट्टे के विरुद्ध कार्रवाई करते हुए निवाड़ी थाना क्षेत्र में आईपीएल 2026 के बैंगलुरु बनाम हैदराबाद मैच के दौरान लाखों रुपये के ऑनलाइन सट्टे के कारोबार का भंडाफोड़ करते हुए इंद्रिका कॉलोनी में देर रात दबिश देकर आरोपी रवि

पारो क उर्फ जितेंद्र को गिरफ्तार किया है। जिससे 22 हजार 400 रुपये की सट्टा राशि, दो मोबाइल फोन, एक एलईडी टीवी व सट्टे के हिसाब-किताब की एक डायरी बरामद की है। पुलिस ने आरोपी के खिलाफ मामला दर्ज कर अनुसंधान शुरू कर दिया गया है। टीम में हैड कानि. मो शरीफ, कानि प्रधान, शिवपाल, रुकमकेच, राधामोहन, राधाकिशन व राजेश कुमार शामिल थे।

सट्टा लगाते आठ गिरफ्तार

टोंक, (निर्स)। जिला पुलिस अधीक्षक के निर्देशन में जिला स्पेशल टीम ने अलीगढ़ और सोप थाना क्षेत्र में दो अलग-अलग टिकानों पर छापामारी की कार्रवाई कर सट्टा पर्ची पर संचालित जुआ खेलते आठ लोगों को गिरफ्तार किया है। कार्रवाई में आरोपियों के कब्जे से 56 हजार 780 रुपए नकद एवं सट्टा हिसाब डायरी में 22 लाख के जुए का हिसाब व मोबाइल और टीवी आदि बरामद किया है।

जिला स्पेशल टीम प्रभारी ओमप्रकाश चौधरी ने बताया कि अलीगढ़ थाना क्षेत्र के पचाला में डीएसटी कार्रवाई कर दो व्यक्तियों को सट्टा पर्ची पर जुआ खिलाते हुए मौके से गिरफ्तार किया गया। उनके कब्जे से 47 हजार 500 कैश और मौके से बरामद डायरी में 6 लाख का हिसाब मिला। दोनों आरोपी पचाला निवासी सीताराम पुत्र हनुमान मीणा, इकबाल पुत्र शहाबुद्दीन खान को गिरफ्तार किया है। वहीं सोप थाना इलाके में कोटडी मोड़ पर टीम द्वारा छापामारी कर 6 व्यक्तियों के कब्जे से 9200 जुआ राशि जब्त की है। डायरियों में 16 लाख रुपए का हिसाब किताब मिला है। टीम ने नंदकिशोर, यासीन, धारा सिंह, प्रकाश बैरवा, चेतन मीणा एवं देशराज मीणा को गिरफ्तार किया है।

सरवाड़ : दाल फैक्टरी में भीषण आग लगने से लाखों का नुकसान

आग से बड़ी मात्रा में दाल, मशीनरी और अन्य सामग्री जल गई

सरवाड़, (निर्स)। रीको एरिया में स्थित अरावली इंडस्ट्रीज की दाल फैक्टरी में देर रात भीषण आग लगने से हड़कंप मच गया। पुलिस गश्त के दौरान फैक्टरी से उठता धुआं और आग की लपटें देख तुरंत

■ रीको एरिया में अरावली इंडस्ट्रीज में आग लग गई थी, बड़ा हादसा टला

अग्निशमन विभाग को सूचना दी गई। एएसआई नारायण लाल की तत्परता से पांच दमकल वाहनों को मौके पर बुलाया गया, जिन्होंने कई टों की कड़ी मशकत के बाद आग पर काबू पाया। समय रहते आग बुझा लेने से बड़ी जनहानि टल गई। फैक्टरी मालिक के अनुसार आग में बड़ी मात्रा में दाल, मशीनरी और अन्य सामग्री जलकर नष्ट हो गई, जिससे लाखों रुपये का नुकसान हुआ है। प्रारंभिक तौर पर आग लगने का



दमकल वाहनों की मदद से कड़ी मशकत के बाद आग पर काबू पाया गया।

कारण शॉर्ट सर्किट माना जा रहा है, हालांकि पुलिस मामले की जांच में जुटी

हुई है। घटना के दौरान बड़ी संख्या में लोग मौके पर एकत्रित हो गए थे, लेकिन

प्रशासन और दमकल विभाग की सतर्कता से स्थिति को नियंत्रित कर लिया गया।

नोखा : राजस्थान रोडवेज बस में यात्रियों को फर्जी टिकट थमाये

विजिलेंस चेकिंग के दौरान बस में 10 यात्री फर्जी टिकट पर सफर करते मिले

नोखा, (निर्स)। क्षेत्र में राजस्थान रोडवेज की बस में फर्जी टिकट से यात्रियों को यात्रा करवाने का मामला सामने आया है। विजिलेंस चेकिंग के दौरान 10 यात्री फर्जी टिकट पर सफर करते मिले। रोडवेज विभाग की रिपोर्ट पर पुलिस ने मुकदमा दर्ज कर जांच शुरू कर दी है। विजिलेंस टीम को देखकर बस सारथी मशीन और किराया लेकर फरार हो गया। बीकानेर रोडवेज की मुख्य प्रबंधक इंद्रिका गोदारा ने थाने में रिपोर्ट दर्ज कराई है।

मुख्य प्रबंधक इंद्रिका गोदारा ने बताया कि 28 मार्च को उन्हें सूचना मिली थी कि बस सारथी अंकित पुत्र सुभाष जयानी यात्रियों से किराया लेकर फर्जी टिकट जारी कर रहा है। इस सूचना के बाद विजिलेंस टीम ने जांच शुरू की। जांच में पता चला कि जयपुर के विद्याधर नगर डिपो से संचालित बस संख्या आरजे 14 पीएच 0293, 27 मार्च को जयपुर से अजमेर, नागौर, नोखा होते हुए बीकानेर

■ विजिलेंस टीम को देखकर बस सारथी मशीन और किराया लेकर फरार हो गया, थाने में रिपोर्ट दर्ज

■ फर्जी टिकट पर दो यात्री अजमेर से बीकानेर, छह यात्री नागौर से बीकानेर और दो यात्री मेड़ता से बीकानेर जा रहे थे

आ रही थी। इसी दौरान बस सारथी ने यात्रियों से किराया लेकर फर्जी टिकट जारी किए। विजिलेंस टीम ने बुद्धों की ढाणी के पास बस को रुकवाकर जांच की। इसमें 10 यात्री फर्जी टिकट पर यात्रा करते पाए गए। इनमें दो यात्री अजमेर से बीकानेर, छह यात्री नागौर से बीकानेर और दो यात्री मेड़ता से बीकानेर जा रहे थे। सभी यात्रियों से पूरा किराया वसूला गया था, लेकिन अंकित फर्जी टिकट दिए गए थे। जांच के दौरान अधिकारियों ने बस सारथी अंकित से पूछताछ की। वह संतोषजनक जवाब नहीं दे पाया और रोडवेज की आईटीएम मशीन तथा किराए

की राशि लेकर मौके से फरार हो गया। बाद में विभाग ने अन्य डिपो से जानकारी जुटाई, जिसमें मेड़ता और नोखा रेलवे स्टेशन से जारी टिकट भी फर्जी पाए गए। नागौर के मुख्य प्रबंधक ने भी 28 मार्च को जांच में इन टिकटों के फर्जी होने की पुष्टि की। जांच में यह भी खुलासा हुआ कि अलाय गांव निवासी बस सारथी अंकित ने फर्जी टिकट जारी कर सारथी राजस का गबन किया। उसने विभाग द्वारा दी गई मशीन से सही तरीके से टिकट जारी नहीं किए। पुलिस ने इस संबंध में मामला दर्ज कर आगे की जांच शुरू कर दी है।

भीलवाड़ा, (निर्स)। जिला पुलिस अधीक्षक धर्मेन्द्र सिंह के निर्देशन में मादक पदार्थ तस्करो के खिलाफ चलाए जा रहे विशेष अभियान के तहत पुर थाना पुलिस और जिला विशेष टीम ने नेशनल हाइवे 48 पर एक संदिग्ध हंडई वरना कार से 101 किलो अवैध डोडा-चूरा बरामद किया है। मामले में एक तस्कर को गिरफ्तार किया गया है।

जानकारी के अनुसार डीएसटी के कांस्टेबल रमेश को मुखबिंद से सूचना मिली कि हमीरगढ़ से मांडल की ओर जा रही एक दिल्ली पार्सिंग वरना कार में भारी मात्रा में मादक पदार्थ ले जाया जा रहा है। सूचना पर पुर थाना पुलिस और डीएसटी ने घेराबंदी की। पुलिस को देख तस्कर ने कार की रफतार बढ़ा दी, जिससे कार अनियंत्रित होकर हाथी भाटा आश्रम कट के पास हाइवे के डिवाइडर से जा टकराई। हादसे के बाद मौके पर पहुंचे कार्यवाहक थानाधिकारी आयुष श्रोत्रिय और उनकी टीम ने क्षतिग्रस्त कार की तलाशी ली। कार के अंदर प्लास्टिक के कट्टों में भरा 101 किलोग्राम अवैध डोडा-चूरा पाया गया। पुलिस ने मौके से आरोपी हर्देव सिंह

■ पुलिस ने मामले में एक तस्कर को गिरफ्तार किया

(39) पुत्र मानसिंह, निवासी मुबारिकपुर (अलवर) को गिरफ्तार कर लिया। कार में अवैध परिवहन के लिए कोई लाइसेंस या परमिट नहीं मिला। पुलिस ने अवैध मादक पदार्थ और तस्करों में प्रयुक्त वरना कार को जब्त कर लिया है। आरोपी के खिलाफ पुर थाने में एनडीपीएस एक्ट के तहत प्रकरण दर्ज किया गया है। पुलिस अब यह पता लगाने का प्रयास कर रही है कि यह खेप कहां से लाई गई थी और इसे कहां सप्लाय किया जाना था।

अफीम की अवैध खेती पकड़ी, एक गिरफ्तार

भीलवाड़ा, (निर्स)। जिले में नशे के सौदागरों के खिलाफ केंद्रीय नारकोटिक्स ब्यूरो ने एक बड़ी कार्रवाई की है। आसिंद तहसील के झालारा गांव

में पुलिस और प्रशासन को चकमा देने के लिए एप्लेज खाेत में दूर से देखने पर केवल प्याज की फसल नजर आ रही थी, लेकिन गांव की टीम ने धरातल पर जांच की, तो प्याज के पौधों के बीच अवैध रूप से उगाए गए अफीम के पौधे मिले। मुखबिंद की सटीक सूचना पर ब्यूरो की टीम ने अचानक दबिश दी, जिससे इलाके में हड़कंप मच गया।

के अधिकारियों के अनुसार, इस गिरफ्तारी के बाद अब आरोपी से पूछताछ की जा रही है ताकि यह पता लगाया जा सके कि इस अवैध खेती के पीछे और कौन-कौन से चेहरे शामिल हैं। विभाग ने स्पष्ट किया है कि भीलवाड़ा और आसपास के क्षेत्रों में नशे के खिलाफ चह आसपास अब और तेज होगा। इस कार्रवाई ने क्षेत्र के अन्य अवैध खेती करने वालों में भी दहशत पैदा कर दी है।

50 वर्षीय व्यक्ति ने खुद पर पेट्रोल डाल आग लगाई

रामगंजमंडी, (निर्स)। सुक्रेत थाना क्षेत्र के जुल्मी गांव में एक 50 वर्षीय व्यक्ति ने खुद पर पेट्रोल डालकर आग लगा ली। गंभीर रूप से झुलसे व्यक्ति को तुरंत झालावाड़ अस्पताल में भर्ती कराया गया, जहां उसकी हालत नाजुक बनी हुई है।

अस्पताल चौकी से मिली जानकारी के अनुसार घायल कैलाश अपनी बुआ के निधन की सूचना पर गांव आया था और वह डूबकर का

काम करता है। घटना के समय उसके शराब के नशे में होने की भी बात सामने आ रही है। बताया जा रहा है कि अज्ञात कारणों के चलते उसने वाहन से पेट्रोल निकालकर खुद पर डाल लिया और आग लगा ली। मौके पर मौजूद परिवर्जनों और आसपास के लोगों ने उसे तुरंत अस्पताल पहुंचाया। पुलिस ने मामले की जांच शुरू कर दी है और घटना के कारणों का पता लगाया जा रहा है।

उदयपुर विकास प्राधिकरण, राजस्थान			
No.-F-2(01)Acct/Contract/2025-26/302-304	Date: 19-03-2026		
ई-निविदा सूचना संख्या : 90/2025-26			
उदयपुर विकास प्राधिकरण, उदयपुर द्वारा निम्नलिखित कार्य मय डिक्टेट लाईविलिटी अधि के लिये जो कि निविदा प्रपत्र में अंकित है के लिये उपयुक्त श्रेणी में पंजीकृत संवेदको से निर्धारित प्रपत्र में ई-टेंडरिंग के माध्यम से ऑनलाइन निविदा आमंत्रित की जाती है :-			
निविदा कार्यों की कुल लागत	: 368.69 लाख (08 कार्य)	रूपये 368.69 लाख (08 कार्य)	
ऑनलाइन निविदा प्रपत्र डाउनलोड/अपलोड करने की अवधि	: 24-03-2026 को प्रातः 10.00 बजे से 09-04-2026 को सांयः 6.00 बजे तक		
Online EMD, Tender Fee & Processing Fee जमा कराने की तिथि	: 24-03-2026 को प्रातः 10.00 बजे से 09-04-2026 को सांयः 6.00 बजे तक		
ऑनलाइन निविदा खोलने की तिथि	: 10-04-2026 को प्रातः 11.00 बजे		
विस्तृत विवरण वेबसाईट urban.rajasthan.gov.in/uitdyaipur , www.eproc.rajasthan.gov.in व www.sppr.rajasthan.gov.in पर देखा जा सकता है।			
UBN :	ITU2526WS080495 TO ITU2526WS080502	अधिसूचना-चतुर्थ उदयपुर विकास प्राधिकरण	
राज.सं.बा.द/सी/25/23456			

'परिश्रम से पद मिलता है और सेवा भाव से आमजन के हृदय में स्थान'

मुख्यमंत्री भजनलाल शर्मा ने किया नवनियुक्त लोक सेवकों से संवाद

जयपुर (कांस)। मुख्यमंत्री भजनलाल शर्मा ने कहा कि नवनियुक्त लोक सेवक जनता की समस्याओं को सुने, गहराई से समझे और पूरी तत्परता से सुलझाएँ। यही मंत्र एक सफल, सम्मानित और लोकप्रिय अधिकारी की सच्ची पहचान है। जिस विभाग में जाएँ, वहाँ की जमीनी हकीकत को ध्यान से समझें और समाधान की दिशा में सही कदम बढ़ाएँ। जनता की हर शिकायत और आवेदन का निर्धारित समय-सीमा में समाधान हो। यह लोक सेवकों का प्रमुख दायित्व भी है। शर्मा रविवार को बिडला सभागार में राजस्थान राज्य एवं अधीनस्थ सेवाओं के नवनियुक्त लोक सेवकों से संवाद कार्यक्रम को संबोधित कर रहे थे। मुख्यमंत्री ने कहा कि परिश्रम वह सीढ़ी है, जो पद तक तो ले जाती है किंतु सेवाभाव वह नींव है, जो लोक सेवकों को आमजन के दिलों में सदा के लिए स्थाई बनाती है।



मुख्यमंत्री भजनलाल शर्मा ने रविवार को बिडला सभागार में राजस्थान राज्य एवं अधीनस्थ सेवाओं के नवनियुक्त लोक सेवकों से संवाद किया।

से काम किया जा रहा है, जिससे किसान को दिन में और आमजन व उद्योगों को भी भरपूर बिजली मिलेगी। फिलहाल 22 जिलों में किसानों को दिन में बिजली दी जा रही है। मुख्यमंत्री ने कहा कि 5 साल में 4 लाख सरकारी नौकरी देने के वादे को पूरा करने के क्रम में अब तक 1.25 लाख से अधिक पदों पर युवाओं को नियुक्तियाँ दी जा चुकी हैं। 1 लाख 35 हजार पदों पर भर्तियाँ प्रक्रियाधीन हैं। वहीं, 1.25 लाख पदों पर भर्ती का कैलेंडर भी जारी किया है। उन्होंने कहा कि युवा नौकरी लेने वाला नहीं, बल्कि देने वाला बने, इसके लिए युवा नीति जारी की गई है। वहीं, राजीगंज राजस्थान के एमओयू के धरालाल पर उतरने से लाखों युवाओं को रोजगार के अवसर मिलेंगे। मुख्यमंत्री ने कहा कि कृषि, उद्योग, पर्यटन, नवीकरणीय ऊर्जा और

इन्फ्रास्ट्रक्चर हर क्षेत्र में युवा अधिकारियों की सोच, नवाचार और असीमित ऊर्जा की जरूरत है। संवाद कार्यक्रम में कुशल चौधरी, हरकंवर माली, राजश्री पारीक, मुकेश कोर, नेहा जैन और आनन्द पटेल ने राजस्थान राज्य एवं अधीनस्थ सेवाएं संयुक्त प्रतियोगी परीक्षा की तैयारी के सफर और व्यक्तिगत अनुभव मुख्यमंत्री के साथ साझा किए। प्रदेश में पेपरलीक पर लागू करने और समय से भर्ती परीक्षाएं आयोजित कर नियुक्ति देने के लिए सभी नवनियुक्त लोकसेवकों ने मुख्यमंत्री श्री भजनलाल शर्मा का आभार व्यक्त किया। मुख्य सचिव वी. श्रीनिवास ने कहा कि मुख्यमंत्री भजनलाल शर्मा के निर्देशन में राज्य सरकार प्रदेश को कृषि क्षेत्र में अग्रणी, औद्योगिक निवेश का केन्द्र, हरित ऊर्जा एवं पर्यटन का

- जनता की समस्याओं को गहराई से सुनकर तत्परता से सुलझाएँ : सीएम
- प्रदेश में पानी, ऊर्जा और रोजगार के क्षेत्र में हुए उल्लेखनीय कार्य : भजनलाल शर्मा
- पेपरलीक पर लगातार लगाएँ और समय सीमा में भर्ती के लिए मुख्यमंत्री का जताया आभार
- विभिन्न सेवाओं के नवनियुक्त लोक सेवकों ने मुख्यमंत्री से साझा किए अनुभव

मुख्य सचिव ने किया सांगानेर सीईटीपी और द्रव्यवती क्षेत्र का निरीक्षण

प्रदूषण नियंत्रण मंडल को दोषी उद्योगों पर सख्त कार्रवाई के निर्देश दिए



मुख्य सचिव वी. श्रीनिवास ने रविवार को सांगानेर स्थित कॉमन एफ्लुएंट ट्रीटमेंट प्लांट (सीईटीपी) एवं द्रव्यवती नदी क्षेत्र का निरीक्षण किया।

कार्यालय संवाददाता- जयपुर। मुख्य सचिव वी. श्रीनिवास ने रविवार को सांगानेर स्थित कॉमन एफ्लुएंट ट्रीटमेंट प्लांट (सीईटीपी) एवं द्रव्यवती नदी क्षेत्र का निरीक्षण कर संबंधित अधिकारियों को आवश्यक निर्देश दिए।

निरीक्षण के दौरान मुख्य सचिव ने सांगानेर एनवायरॉन्मेंट प्रोजेक्ट डेवलपमेंट को ब्राह्मणों की वर में प्रस्तावित पंपिंग स्टेशन का निर्माण शीघ्र पूरा करने के निर्देश दिए, ताकि शेष 134 उद्योगों को सीईटीपी से जोड़ा जा सके। उन्होंने मुख्य सचिव वी. श्रीनिवास से कहा कि प्रदूषण नियंत्रण मंडल को दोषी उद्योगों पर सख्त कार्रवाई के निर्देश देते हुए राजस्थान राज्य प्रदूषण नियंत्रण मंडल को प्रभावी कदम उठाने को कहा, ताकि द्रव्यवती नदी में प्रदूषित जल प्रवाह की समस्या का स्थायी समाधान हो सके। साथ ही सीईटीपी से जुड़े सभी वस्त्र प्रसंस्करण उद्योगों को मंडल से अनिवार्य अनुमति लेकर ही संचालन करने के निर्देश दिए गए।

सांगानेर एनवायरॉन्मेंट प्रोजेक्ट डेवलपमेंट के निदेशक प्रवीण शाह ने बताया कि 12.3 एमएलडी क्षमता वाले सीईटीपी से वर्तमान में 89.2 में से 75.8 वस्त्र प्रसंस्करण उद्योग जुड़े हैं, जबकि शेष उद्योग पंपिंग स्टेशन निर्माण के बाद जोड़े जाएंगे। यह निरीक्षण 28 मार्च को मुख्यमंत्री भजनलाल शर्मा की अध्यक्षता में हुई बैठक में दिए गए निर्देशों की अनुपालना में किया गया। इस दौरान राजस्थान राज्य प्रदूषण नियंत्रण मंडल, जयपुर विकास प्राधिकरण और नगर निगम के अधिकारी उपस्थित रहे।

गांधीनगर जयपुर स्टेशन पर वंदे भारत एक्सप्रेस का प्रायोगिक ठहराव शुरू



सांसद मंजू शर्मा और विधायक कालीचरण सराफ ने वंदे भारत ट्रेन को हरी झंडी दिखाई।

जयपुर। उत्तर पश्चिम रेलवे के जयपुर मंडल में गांधीनगर जयपुर रेलवे स्टेशन पर जोधपुर-दिल्ली कैंट वंदे भारत एक्सप्रेस का प्रायोगिक ठहराव रविवार से शुरू हो गया। इस अवसर पर सांसद मंजू शर्मा और विधायक कालीचरण सराफ ने ट्रेन को हरी झंडी दिखाकर रवाना किया।

मिथल के अनुसार यात्रियों की सुविधा को ध्यान में रखते हुए जोधपुर-दिल्ली कैंट-जोधपुर वंदे भारत एक्सप्रेस (सप्ताह में छह दिन) का गांधीनगर जयपुर स्टेशन पर अस्थायी रूप से ठहराव दिया गया है। निर्धारित समयानुसार गाडी संख्या 26481 जोधपुर-दिल्ली कैंट वंदे भारत एक्सप्रेस सुबह 09:34 बजे गांधीनगर

जयपुर पहुंचेगी और 09:36 बजे प्रस्थान करेगी। वहीं गाडी संख्या 26482 दिल्ली कैंट-जोधपुर वंदे भारत एक्सप्रेस शाम 18:37 बजे आगमन और 18:39 बजे प्रस्थान करेगी। कार्यक्रम में मंडल वाणिज्य प्रबंधक डॉ. जगदीश कुमार, रेलवे अधिकारी, जनप्रतिनिधि तथा मीडिया कर्मी उपस्थित रहे।

चालान काटने पर परिवहन अधिकारी से हाथापाई

जयपुर। ट्रांसपोर्ट नगर इलाके में एक निजी ट्रेवल्स एजेंसी के संचालक को परिवहन विभाग की कार्रवाई इतनी नागवार गुजरी की उसने हाईवे पर बस लगाकर मुख्य मार्ग जाम कर दिया और आरटीओ इंस्पेक्टर से हाथापाई कर दी। ट्रेवल्स एजेंसी संचालक ने अपना पॉलिटेकल पावर का हवाला देते हुए परिवहन विभाग के अधिकारी को समझाया कि कार्रवाई की धमकी दी। जिसके बाद आरटीओ इंस्पेक्टर ने थाने पहुंच ट्रेवल्स एजेंसी संचालक के खिलाफ राजकार्य में बाधा डालने का मामला दर्ज कराया। पुलिस ने मामला दर्ज कर जांच शुरू कर दी है।

पुलिस ने बताया कि आरटीओ जयपुर-फस्ट देवेन्द्र सिंह (37) ने मामला दर्ज कराया है कि 27 मार्च की रात उठन दस्ते पर जवानों के साथ वह ड्यूटी पर तैनात थे। रात करीब 10 बजे ट्रांसपोर्ट नगर के रोटी सॉलिकर उठनदस्ते की ओर से वाहन की चैंकिंग की जा रही थी। जयपुर से रूढ़िकेश जा रही रिकू ट्रेवल्स की सवारियों से परी बस को चैंकिंग के लिए रोका गया। बस रोके ही उठनदस्ते पर तैनात स्टॉफ से ड्राइवर अरुण सिंह और उसके साथी दिनेश ने गाली-गलौज कर बदसलूकी की। दोनों आरोपियों की ओर से धमकाकर चालान कार्रवाई करने से रोका।

जयपुर एयरपोर्ट पर 'उडान यात्री कैफे' शुरू

जयपुर। जयपुर इंटरनेशनल एयरपोर्ट पर यात्रियों की सुविधा के लिए 'उडान यात्री कैफे' की शुरुआत की गई है, जहां मात्र 10 रुपये में रिफ्रेशमेंट उपलब्ध कराया जाएगा। केंद्रीय नागरिक उड्डयन मंत्री राममोहन नायडू किजरापुर ने रविवार को इसका वचुअल उद्घाटन किया।

एयरपोर्ट के टर्मिनल-2 के ग्री-चेक-इन प्रस्थान क्षेत्र में शुरू किए गए इस कैफे में यात्रियों को पानी, चाय, कॉफी, स्नैक्स सहित अन्य खाद्य पदार्थ किफायती दरों पर उपलब्ध होंगे। इस पहल का उद्देश्य हवाई यात्रा को आम और मध्यम वर्ग के लिए अधिक सुलभ और किफायती बनाना है। केंद्रीय मंत्री ने कहा

यत्रियों को मात्र 10 रूपये में मिलेगा रिफ्रेशमेंट

उपलब्ध कराने की दिशा में महत्वपूर्ण कदम है, जिससे एयरपोर्ट सेवाएं अधिक समावेशी बनेंगी। उद्घाटन के दौरान मुख्य हवाई अड्डा सुरक्षा अधिकारी नवीन भगत, इंटेलिजेंस ब्यूरो के अधिकारी सैरम सरत कुमार, सीआईएसएफ के उप कमांडेंट देवराज और मुख्य हवाई अड्डा अधिकारी अनिमेष भट्ट सहित अन्य अधिकारी उपस्थित रहे। गौरतलब है कि जयपुर इंटरनेशनल एयरपोर्ट राज्य का सबसे व्यस्त हवाई अड्डा है।

डैशबोर्ड को स्कॉच गोल्ड अवार्ड-2025

जयपुर। राज्य के आर्थिक एवं सांख्यिकी निदेशालय द्वारा विकसित फूड एवं न्यूट्रिशन सिस्कोरिटी एनालिसिस डैशबोर्ड को प्रतिष्ठित स्कॉच गोल्ड अवार्ड 2025 से सम्मानित किया गया है। यह सम्मान 28 मार्च, 2025 को नई दिल्ली स्थित नेशनल हैबिटेट सेंटर में आयोजित स्कॉच समिट के दौरान प्रदान किया गया। राज्य की ओर से यह पुरस्कार डॉ. प्रवीण कुमार, सहायक निदेशक, एस.डी.जी. की ऑर्डिनेशन एंड एक्सीलेंशन सेंटर ने समारोह में ग्रहण किया।

यह डैशबोर्ड राज्य में खाद्य एवं पोषण सुरक्षा की स्थिति का जिलेवार आकलन प्रस्तुत करता है। विश्व स्तर पर स्थापित मानकों के आधार पर तैयार यह प्लेटफॉर्म नीति-निर्माताओं एवं प्रशासनिक अधिकारियों को सटीक एवं विस्तृत विश्लेषण उपलब्ध कराता है, जिससे योजनाओं के प्रभावी क्रियान्वयन में सहायता मिलती है। उल्लेखनीय है कि इस डैशबोर्ड का शुभारंभ मुख्यमंत्री श्री भजनलाल शर्मा द्वारा वर्ष 2024 में किया गया था। यह उपलब्धि राज्य के डेटा-आधारित सुशासन एवं पोषण सुरक्षा के क्षेत्र में किए जा रहे नवाचारों का महत्वपूर्ण प्रमाण है।

प्रधानमंत्री के 'मन की बात' कार्यक्रम को सुना मुख्यमंत्री भजनलाल शर्मा ने

प्रधानमंत्री ने कार्यक्रम में जयपुर के किसान मुरलीधर के जीवन में सोलर पम्प से आए सकारात्मक बदलाव का जिक्र किया



मुख्यमंत्री भजनलाल शर्मा ने जमवारागढ़ स्थित पीएमश्री राजकीय उच्च माध्यमिक विद्यालय में आमजन के साथ प्रधानमंत्री मोदी के 'मन की बात' कार्यक्रम को सुना।

का एकजुटता से मुकाबला कर रहा है। सभी आमजन जागरूक रहें और अफवाहों के बहकावे में ना आएं। शर्मा ने कहा कि हमारी सरकार ने पहले दिन से ही जनता की सेवा के संकल्प पर कार्य करना शुरू कर दिया था। अब तक पेश किए गए बजटों में गरीब, किसान, महिला और मजदूर सहित सभी वर्गों एवं सभी विधानसभा क्षेत्रों को उनकी विभिन्न

विकास सोगाते दी गई हैं। उन्होंने कहा कि गत सरकार में युवाओं के हितों पर कुठाराघात हुआ, लेकिन हमने पेपरलीक पर लगातार लगाकर भर्ती परीक्षाओं को सफलतापूर्वक पूरा किया है। इस अवसर पर सांसद राव राजेन्द्र सिंह, विधायक महेशपाल मीना, कुलदीप धनकड सहित अन्य जनप्रतिनिधिगण एवं बड़ी संख्या में आमजन उपस्थित रहे।

उर्वरकों के संतुलित उपयोग व जैविक खेती को बढ़ावा देने पर चर्चा

जयपुर। खरीफ-2026 के दौरान उर्वरकों के संतुलित एवं वैज्ञानिक उपयोग को बढ़ावा देने, जैविक एवं प्राकृतिक खेती को प्रोत्साहित करने तथा रासायनिक उर्वरकों पर निर्भरता कम करने के उद्देश्य से कृषि एवं उद्यानिकी विभाग की प्रमुख शासन सचिव मंजू राजपाल ने पंत कृषि भवन में हाईब्रिड मॉड में राज्य स्तरीय बैठक की।

उन्होंने कहा कि वर्तमान में राज्य में उर्वरकों का पर्याप्त भंडार उपलब्ध है। इसमें यूरिया 3.76 लाख मीट्रिक टन, डीएपी 83 हजार मीट्रिक टन, एनपीके 66 हजार मीट्रिक टन एवं एसएसपी 1.97 लाख मीट्रिक टन शामिल हैं, जो पिछले वर्ष की तुलना में अधिक है। केन्द्र आगामी खरीफ के लिए राज्य को 11 लाख मीट्रिक टन यूरिया, 5.10 लाख मीट्रिक टन डीएपी, 4 लाख मीट्रिक टन एसएसपी एवं 1.50 लाख मीट्रिक टन एनपीके आपूर्ति करेगा।

उन्होंने निर्देश दिए कि किसानों को नाइट्रोजन, फॉस्फोरस एवं पोटैश का

बालिक पर्यावरण संरक्षण में भी महत्वपूर्ण योगदान मिलेगा। रासायनिक उर्वरकों के अंधाधुंध उपयोग से मिट्टी की गुणवत्ता में गिरावट आ रही है, जिसे रोकना अत्यंत आवश्यक है। बैठक में कृषि आयुक्त चिन्मयी गोपाल, निदेशक हिरेन्द्र कुमार शर्मा, अतिरिक्त निदेशक कृषि (प्रशासन) हुशियार सिंह, अतिरिक्त निदेशक कृषि (विस्तार) एस.एस.शेखवत,

65 कार्टन अवैध शराब के साथ तस्कर गिरफ्तार

जयपुर (कांस)। राजस्थान पुलिस के 'ऑपरेशन एंटी वेनम' अभियान के तहत जमवारागढ़ पुलिस ने अवैध शराब तस्करों के खिलाफ बड़ी कार्रवाई करते हुए हरियाणा निर्मित शराब से भरा कंटेनर पकड़ा है। पुलिस ने मौके से 65 कार्टन अंग्रेजी शराब जन्त कर एक तस्कर को गिरफ्तार किया है।



जयपुर रेंज के पुलिस महानिरीक्षक राहुल प्रकाश के निर्देश पर 15 मार्च से 31 मार्च 2026 तक ड्राइव व नशा तस्करों के खिलाफ विशेष अभियान चलाया जा रहा है। इस अभियान के तहत यह सफलता हासिल हुई है। गत 28 मार्च को अतिरिक्त पुलिस अधीक्षक शाहपुरा रणवीर सिंह और

वृत्ताधिकारी जमवारागढ़ रामकिशन विश्वाणंद के सुपरविजन में थानाधिकारी भगवान सहाय के नेतृत्व में टीम ने दिल्ली-मुंबई एक्सप्रेस-वे पर दूला टोल के पास नाकाबंदी की। इस दौरान अलवर-दौसा की ओर से आ रहा एक कंटेनर पुलिस को देखकर तेज गति से भागने

कृषि एवं उद्यानिकी विभाग की प्रमुख शासन सचिव मंजू राजपाल ने पंत कृषि भवन में राज्य स्तरीय बैठक की।

संतुलित अनुपात में उपयोग करने के साथ-साथ सूक्ष्म पोषक तत्वों के महत्व को ध्यान में भी जागरूक किया जाए। उन्होंने रासायनिक उर्वरकों के विकल्प जैसे हरी खाद, कंपोस्ट, देसी खाद, जैविक उर्वरक, फसल चक्र में दलहन फसलों के उपयोग, फसल अवशेष प्रबंधन, प्राकृतिक व जैविक खेती की विधियों पर जोर देते हुए कहा कि इससे न केवल मिट्टी की उर्वरता में वृद्धि होगी

अतिरिक्त निदेशक कृषि (आदान) गोपाल लाल, अतिरिक्त निदेशक कृषि (अनुसंधान) अजय कुमार पंचोरी सहित सभी आईसीएआर संस्थानों के प्रभारी अधिकारी, कृषि विज्ञान केन्द्रों के प्रभारी, कृषि विश्वविद्यालयों के प्रसार शिक्षा निदेशक, खण्डीय अतिरिक्त निदेशक कृषि, संयुक्त निदेशक कृषि एवं जिला परिषदों के प्रतिनिधियों ने वी सी के माध्यम से भाग लिया।

CM K

CM K

‘घायल बदमाश आकाश ने फिल्म डायरेक्टर रोहित शेटी के घर फायरिंग की सुपारी ली थी’

श्रीगंगानगर में आरजू बिश्नोई के कहने पर गैंगस्टर और बिजनेसमैन को निशाना बनाने आया था

श्रीगंगानगर, (निर्स)। मुठभेड़ में घायल बदमाश ने चौकाने वाला खुलासा किया है। आरोपी आकाश (32) लॉरेंस बिश्नोई गैंग का एक्टिव सदस्य है, जो गैंगस्टर आरजू बिश्नोई के डायरेक्शन में काम करता है। आईजी ओमप्रकाश ने पुलिस लाइन में प्रेस कॉन्फ्रेंस में यह जानकारी दी। उन्होंने बताया कि आरोपी सोशल मीडिया के जरिए गैंगस्टर्स के कॉन्टैक्ट में रहता था। राजस्थान, उत्तर प्रदेश, पंजाब समेत कई राज्यों में वारदात कर चुका है।

एसपी हरिशंकर ने बताया कि शुरूआती जांच में सामने आया है कि आकाश ने अपने साथी शिवा गुर्जर के साथ मिलकर फिल्म डायरेक्टर रोहित शेटी के मुंबई स्थित घर के बाहर फायरिंग करने की सुपारी ली थी। विदेश में बैठे आरजू बिश्नोई ने आकाश को यह टास्क सौंपा था। दोनों

■ ‘आरोपी आकाश जो कि लॉरेंस बिश्नोई गैंग का एक्टिव सदस्य है, जो गैंगस्टर आरजू बिश्नोई के डायरेक्शन में काम करता है’

■ पुलिस ने साधुवाली चेक पोस्ट पर नाकाबंदी की और बदमाश को रोका, फायरिंग के बाद पुलिस की जवाबी कार्रवाई में आकाश घायल हो गया

■ पुलिस का कहना है कि आकाश एक प्रोफेशनल शूटर है, जो रेकी के बाद बड़ी वारदात और कॉन्टैक्ट किलिंग जैसी घटनाओं को अंजाम देता है

आरोपी सोशल मीडिया के जरिए आरजू के संपर्क में थे।

जानकारी के अनुसार रात करीब आठ बजे साधुवाली चेक पोस्ट पर पंजाब की तरफ से बिना नंबर प्लेट वाली बाइक पर आ रहे शूटर आकाश ने पुलिस पर तीन राउंड फायरिंग कर

दी। जवाबी कार्रवाई में पुलिस की गोली बदमाश के पैर के आर-पार हो गई। एसपी ने बताया कि घायल आरोपी आकाश (32) पुत्र मुज्जालाल, आगरा (उत्तरप्रदेश) लॉरेंस गैंग का सदस्य है। वह गैंगस्टर आरजू बिश्नोई के डायरेक्शन में वारदात को अंजाम देता

है। उसका काम रेकी करना और फायरिंग करना है। राजस्थान के हनुमानगढ़ समेत कई जिलों के अलावा, उत्तर प्रदेश, पंजाब समेत कई राज्यों में उसके खिलाफ अपराधिक मामले दर्ज हैं।

पुलिस का कहना है कि आकाश एक प्रोफेशनल शूटर है, जो रेकी के बाद बड़ी वारदात और कॉन्टैक्ट किलिंग जैसी घटनाओं को अंजाम देता है। श्रीगंगानगर में वह आरजू बिश्नोई के कहने पर एक गैंगस्टर और एक बिजनेसमैन को निशाना बनाने आया था। पुलिस को भनक लगते ही साधुवाली चेक पोस्ट पर नाकाबंदी की गई और बदमाश को रोका गया। फायरिंग के बाद पुलिस की जवाबी कार्रवाई में आकाश घायल हो गया। फिलहाल उसका सक्कारी हॉस्पिटल में इलाज चल रहा है।

गौरतलब है कि फिल्म निर्देशक रोहित शेटी के मुंबई स्थित घर के बाहर 31 जनवरी की देर रात बदमाशों ने फायरिंग की थी, जिसकी जिम्मेदारी लॉरेंस गैंग के आरजू बिश्नोई गैंग ने ली थी। कोतवाली थाना पुलिस ने 23 मार्च को जयपुर सेंट्रल जेल से शिवा गुर्जर (20) निवासी आगरा (उत्तरप्रदेश) को प्रोडक्शन वारंट पर गिरफ्तार किया था। शिवा गुर्जर पर भी रेकी और हथियार सप्लाई करने के मामले दर्ज हैं। दोनों आरोपी अच्छे दोस्त हैं और आरजू बिश्नोई के कहने पर ही वारदातों को अंजाम देते हैं। जेल में बंद लॉरेंस बिश्नोई इन दोनों को टारगेट्स देता है। पकड़े जाने से पहले आकाश ने हरियाणा के सिरसा, हनुमानगढ़ के भादरा और गोगामेडी इलाकों में भी गैंगस्टर्स की रेकी की थी। पुलिस आकाश और शिवा से पृष्ठताछ कर रही है।

भांजे को बचाने तालाब में कूदे मामा की मौत

तालाब में डूबे भांजे का अब तक कोई सुराग नहीं लग पाया है

भीलवाड़ा, (निर्स)। जिले के मांडल थाना क्षेत्र के समेलिया गांव में रविवार को एक ऐसी हृदय विदारक घटना घटी, जिसने पूरे क्षेत्र को शोक के सागर में डुबो दिया। अपने ननिहाल आए एक 10 वर्षीय मासूम को डूबता देख, उसे बचाने के लिए तालाब में कूदे मामा की मौत हो गई, जबकि भांजे का अब तक कोई सुराग नहीं लग पाया है।

जानकारी के अनुसार दरिवा निवासी केन्द्रीय बिश्नोई का 10 वर्षीय बेटा भैरूलाल इन दिनों अपने ननिहाल समेलिया आया हुआ था। रविवार की दोपहर खुशियों भरी थी, जब भैरूलाल अपने 25 वर्षीय मामा डालचंद पुत्र भगवान लाल बिश्नोई के साथ गांव से करीब आधा किलोमीटर दूर स्थित तालाब पर नहाने गया। प्रत्यक्षदर्शियों और पुलिस के अनुसार, दोनों ने किनारे पर कपड़े उतारे और पानी में उतरे। इसी

■ गांव से करीब आधा किमी दूर तालाब पर हादसा हुआ

दौरान मासूम भैरूलाल अचानक गहरे पानी की ओर चला गया और डूबने लगा। अपने भांजे को मौत के मुंह में जाते देख मामा डालचंद ने बिना अपनी जान की परवाह किए उसे बचाने के लिए गहरे पानी में छलांग लगा दी। हादसे की खबर मिलते ही समेलिया गांव में चीख-पुकार मच गई। बहदवांस ग्रामीण और मांडल थाने से सब-इंस्पेक्टर रवींद्र सिंह के नेतृत्व में पुलिस टीम मौके पर पहुंची। गोताखोरों ने कड़ी मशकत के बाद डालचंद का शव तो निकाल लिया, लेकिन मासूम भैरूलाल अब भी लापता है। पुलिस और स्थानीय गोताखोर देर शाम तक रेस्क्यू ऑपरेशन में जुटे रहे।

मूक-बधिर युवक से रिश्ता तय, युवती पहले से दो बार शादीशुदा निकली

सच्चाई उजागर होते ही दुल्हन और परिवार फरार, पीड़ित परिवार ने थाने में न्याय की गुहार लगाई

श्रीगंगानगर, (निर्स)। सूरतगढ़ से अबोहर पहुंची एक बारात उस समय सदमे में डूब गई, जब फेरों से ठोक पहले दुल्हन की सच्चाई सामने आ गई। जिस युवती को अविवाहित बताकर मूक-बधिर दुल्हे से रिश्ता तय किया गया था, वह पहले से दो बार शादीशुदा है और उसके एक बेटे भी हैं। सच्चाई उजागर होते ही दुल्हन और उसका परिवार मौके से फरार हो गया, जिसके बाद पीड़ित परिवार ने थाने पहुंच कर न्याय की गुहार लगाई है।

मुस्ताफा बारातियों और दुल्हे के परिवारों ने मौके पर मौजूद मुख्य बिचौलिया महिला और उसके एक रिश्तेदार को थाना सिटी पुलिस के हवाले कर दिया। पीड़ित परिवार का आरोप है कि यह एक संगठित गिरोह है, जो दिव्यांगों और भोले-भाले लोगों को निशाना

■ बारातियों और दुल्हे के परिजनों ने मौके पर मौजूद मुख्य बिचौलिया महिला और उसके एक रिश्तेदार को पुलिस के हवाले कर दिया

बनाकर लुटेरी दुल्हन के माध्यम से मोटी रकम ऐंठता है। उधर, थाना सिटी पुलिस ने पीड़ित परिवार के बयान दर्ज कर लिए हैं और पकड़े गए बिचौलियों से पृष्ठताछ की जा रही है। पुलिस द्वारा फरार युवती और उसके परिजनों की तलाश की जा रही है। पीड़ित परिवार के अनुसार उनका बेटा मूक-बधिर है। इसी मजबूरी का फायदा उठाते हुए एक महिला बिचौलिया ने उनकी मुलाकात अबोहर की एक अन्य

बिचौलिया महिला से करवाई। बिचौलियों ने अबोहर की एक युवती को कुंवारी बताकर रिश्ता तय करवाया। युवती के परिवार का आर्थिक स्थिति का हवाला देते हुए एक लाख रुपये की मांग की गई, जिसे पीड़ित परिवार ने मानवता के नाते स्वीकार कर लिया और 10,500 रुपये की राशि ऑनलाइन एडवॉकेट के तौर पर भेज भी दी। तय कार्यक्रम के अनुसार 27 मार्च को बारात अबोहर पहुंची। लड़की पक्ष में शर्त रखी कि फेरों से पहले तहसील में दस्तावेजी प्रक्रिया पूरी की जाएगी। जैसे ही तहसील परिसर में युवती के दस्तावेजों की जांच शुरू हुई तो सच सामने आने लगा। रिकॉर्ड से खुलासा हुआ कि युवती पहले ही दो शादियां कर चुकी हैं और उसको एक संतान भी है। जैसे ही राज खुला, युवती और उसका परिवार तहसील परिसर से भाग निकला।

अवैध मादक पदार्थ सहित अफीम के 1098 पौधे जब्त, दो गिरफ्तार

कोटा में केन्द्रीय नारकोटिक्स ब्यूरो टीम ने दो अलग-अलग कार्रवाई की

कोटा, (निर्स)। मादक पदार्थ विरोधी अभियान को जारी रखते हुए केन्द्रीय नारकोटिक्स ब्यूरो टीम ने दो अलग-अलग कार्रवाई में अवैध मादक पदार्थ अफीम बरामद कर एक जने को गिरफ्तार किया। वहीं दूसरी ओर टीम ने कार्रवाई करते हुए अवैध मादक पदार्थ अफीम के पौधे जब्त करते हुए आरोपी को गिरफ्तार किया। उक्त दोनों कार्रवाई केन्द्रीय नारकोटिक्स ब्यूरो के उप नारकोटिक्स आयुक्त ने नरेश बुंदेल के निर्देशन में की गई। वहीं पुलिस ने मामले की जांच शुरू कर दी है।

उप नारकोटिक्स आयुक्त ने बताया कि मुखबीर से सूचना मिली कि एक व्यक्ति जिला चित्तौड़गढ़ के मड्डा सर्कल निम्बाहेड़ा-चित्तौड़गढ़ हाइवे

के पास अपनी मोटरसाइकिल में छिपाकर अवैध मादक पदार्थ अफीम चित्तौड़गढ़ की ओर ले जा रहा है। सूचना पर केन्द्रीय नारकोटिक्स ब्यूरो (सीबीएन) जयपुर सेल के अधिकारियों की एक टीम गठित की गई और टीम को मौके के लिये रवाना किया गया। गठित टीम ने कड़ी निगरानी के बाद, संदिग्ध मोटरसाइकिल और व्यक्ति को पहचान की गई और उसे निम्बाहेड़ा-चित्तौड़गढ़ हाइवे, तहसील निम्बाहेड़ा, जिला चित्तौड़गढ़ की सर्विस रोड पर मड्डा सर्कल के पास रोका गया। टीम ने मौके पर कार्रवाई करते हुए मोटरसाइकिल की तलाशी ली तो तलाशी के दौरान, बैग में रखे एक

पॉलीथिन बैग में छिपाकर रखी गई 03.556 किलोग्राम अवैध अफीम और वाहन को जब्त कर लिया और एनडीपीएस एक्ट के तहत कार्रवाई करते हुए एक व्यक्ति को गिरफ्तार किया गया है।

उप नारकोटिक्स आयुक्त नरेश बुंदेल ने बताया कि केन्द्रीय नारकोटिक्स (सीबीएन) भीलवाड़ा के अधिकारियों की टीम ने जिला भीलवाड़ा के गाँव झालारा में कार्रवाई करते हुए गैर-कानूनी तरीके से उगाए गए 1098 अफीम के पौधे जब्त किए। गाँव झालारा में प्याज के खेतों की आड़ में गैर-कानूनी तरीके से अफीम के पौधे उगाए हुए थे।

प्रदेश में 970 महात्मा गांधी और 134 मॉडल स्कूलों में आर्ट्स-कॉमर्स विषय का विकल्प नहीं

नतीजा यह है कि हर साल 20 से 30 फीसदी मेधावी छात्र, जो आर्ट्स या कॉमर्स लेकर आगे पढ़ना चाहते हैं, उन्हें मजबूरी में अपना स्कूल छोड़ना पड़ रहा है

बीकानेर, (निर्स)। अंग्रेजी माध्यम के प्रदेश के 970 महात्मा गांधी राजकीय विद्यालय और 134 विवेकानंद मॉडल स्कूलों में 11वीं और 12वीं कक्षा में केवल विज्ञान संकाय ही संचालित है। नतीजा यह है कि हर साल 20 से 30 फीसदी मेधावी छात्र, जो आर्ट्स या कॉमर्स लेकर आगे बढ़ना चाहते हैं, उन्हें मजबूरी में अपना स्कूल छोड़ना पड़ रहा है।

शिक्षा विभाग ने पिछले सत्र में ही 970 महात्मा गांधी स्कूलों में विज्ञान संकाय के तहत फिजिक्स, केमिस्ट्री, मैथ्स और बायोलॉजी के पद स्वीकृत किए थे, लेकिन कला

■ माध्यमिक शिक्षा निदेशालय ने प्रदेश के सभी जिला शिक्षा अधिकारियों से कक्षा 9वीं से 12वीं तक के नामांकन की विस्तृत रिपोर्ट तलब की है

और वाणिज्य संकाय को पूरी तरह नजरअंदाज कर दिया। बीकानेर के श्रीद्वाराद्वारा स्थित राजकीय विवेकानंद मॉडल स्कूल 'उपनी' जैसे प्रदेश के 134 मॉडल स्कूलों की स्थिति भी यही है। अंग्रेजी माध्यम में आर्ट्स और कॉमर्स का विकल्प नहीं होने से इन स्कूलों में 11वीं-12वीं की निर्धारित सीटें भी नहीं भर पा रही हैं। जो छात्र विज्ञान नहीं पढ़ना चाहते,

उनके पास केवल दो ही रास्ते बचते हैं कि या तो वे हिंदी माध्यम के सरकारी स्कूल में लौट जाएं या फिर मोटी फीस देकर निजी अंग्रेजी माध्यम स्कूलों में दाखिला लें। इससे न केवल छात्रों का शैक्षणिक स्तर प्रभावित हो रहा है, बल्कि सरकारी स्कूलों के नामांकन पर भी बुरा असर पड़ रहा है।

माध्यमिक शिक्षा निदेशालय ने

प्रदेश के सभी जिला शिक्षा अधिकारियों से कक्षा 9वीं से 12वीं तक के नामांकन की विस्तृत रिपोर्ट तलब की है। विभाग ने विशेष रूप से उन स्कूलों को चिन्हित करने को कहा है, जहां नामांकन 30 से कम है या बेहद न्यून है। बीकानेर सहित राज्य के 27 जिलों में चल रहे विवेकानंद मॉडल स्कूलों में छठी से 12वीं तक प्रत्येक कक्षा में लगभग 40 सीटें निर्धारित हैं। 11वीं-12वीं में केवल साइंस संकाय होने के कारण इन कक्षाओं में नामांकन भी घट रहा है। वहीं महात्मा गांधी इंग्लिश मीडियम स्कूल में 11वीं-12वीं में 60-60

सीटें निर्धारित हैं। बीकानेर के उपनी मॉडल स्कूल में 11वीं व 12 कक्षा में सीटें रिक्त हैं।

सरकार का विज्ञान केवल विज्ञान तक सीमित नजर आता है। आज के दौर में सिविल सर्विसेज, क्लेट और सीए जैसे करियर के लिए छात्र आर्ट्स और कॉमर्स को प्राथमिकता दे रहे हैं। इंग्लिश मीडियम स्कूलों में इन विषयों का न होना यह दर्शाता है कि पॉलिटी बानाने वालों ने छात्रों की रूचि और करियर डायवर्सिटी का ध्यान नहीं रखा। यह खामी छात्रों की मुसीबत और स्कूल छोड़ने की बड़ी वजह बन रही है।

बूचारा बांध से निकलने वाली पावटा की 100 साल पुरानी नहर का अस्तित्व संकट में

पावटा, (निर्स)। बूचारा बांध से निकलने वाली पावटा की करीब 100 साल पुरानी ऐतिहासिक नहर आज अपनी पहचान खोने के कगार पर पहुंच गई है। कभी 15 से अधिक गांवों के खेतों की प्यास बुझाने वाली और क्षेत्र की जीवनरेखा मानी जाने वाली यह नहर अब गंदगी, अतिक्रमण और प्रशासनिक उदासीनता के कारण कचराघर में तब्दील हो चुकी है। नहर का मुख्य उद्देश्य किसानों को सिंचाई सुविधा उपलब्ध कराना था, लेकिन वर्तमान में हालात यह हैं कि नहर के अधिकांश हिस्सों में प्लास्टिक, धरेलू कचरा और सड़ा-गला अपशिष्ट भरा पड़ा है। चारों ओर फैली दुर्गंध के कारण राहगीरों को नका डककर गुजरना पड़ रहा है। स्थानीय दुकानदार, निवासी और वाहन चालक रोजाना इस समस्या से परेशान हैं। स्थिति को और गंभीर बना रहा है आवावा पशुओं का जमावड़ा, जो नहर में पड़े कचरे में मुंह मारकर कचरे को फैलाकर संक्रमण का खतरा बढ़ा रहे हैं। बरसात के दौरान यहीं गंदगी सड़क-बीमारियों को जन्म देती है, जिससे



गंदगी, अतिक्रमण और प्रशासनिक उदासीनता के कारण नहर कचराघर में तब्दील हो चुकी है।

आसपास के लोगों के स्वास्थ्य पर सीधा असर पड़ रहा है। वहीं नहर के पास ही विद्यालय और बस स्टैंड स्थित हैं, जहां से रोजाना सैकड़ों विद्यार्थी और यात्री गुजरते हैं। इसके बावजूद भी जिम्मेदार अधिकारियों और जनप्रतिनिधियों की नजर इस गंभीर समस्या पर नहीं पड़ रही है।

जानकारों के अनुसार, यह नहर कभी सिंचाई और पेयजल व्यवस्था की

मुख्य धुरी थी। समय के साथ देखरेख के अभाव में नहर पर अतिक्रमण बढ़ता गया और अब कई स्थानों पर यह 50 फीट चौड़ाई से सिमटकर मात्र 10 फीट या उससे भी कम रह गई है। कई जगह तो नहर का स्वरूप पूरी तरह नाली जैसा हो गया है। सरकार द्वारा नहरों के संरक्षण के लिए हर वर्ष करोड़ों रुपये का बजट स्वीकृत किया जाता है, लेकिन पावटा की इस नहर की स्थिति जमीनी हकीकत

को उजागर करती है। स्थानीय निकायों की निगरानी की कमी के कारण लोग खुलेआम कचरा डाल रहे हैं, जिससे यह ऐतिहासिक धरोहर खत्म होने की कगार पर है।

सिंचाई विभाग के एईएन शैलेन्द्र चौधरी के अनुसार वर्ष 2025 में हुई स्लैक मीटिंग में नहर के सौंदर्यीकरण व सुधार कार्य के लिए 4.85 करोड़ रुपये स्वीकृत किए गए थे, लेकिन बजट

को उजागर करती है। स्थानीय निकायों की निगरानी की कमी के कारण लोग खुलेआम कचरा डाल रहे हैं, जिससे यह ऐतिहासिक धरोहर खत्म होने की कगार पर है।

सिंचाई विभाग के एईएन शैलेन्द्र चौधरी के अनुसार वर्ष 2025 में हुई स्लैक मीटिंग में नहर के सौंदर्यीकरण व सुधार कार्य के लिए 4.85 करोड़ रुपये स्वीकृत किए गए थे, लेकिन बजट

■ कभी 15 से अधिक गांवों के खेतों की प्यास बुझाने वाली और क्षेत्र की जीवनरेखा मानी जाती थी यह नहर

■ अतिक्रमण बढ़ने से नहर अब कई स्थानों पर 50 फीट चौड़ाई से सिमटकर मात्र 10 फीट या उससे भी कम रह गई है

के अभाव में अब तक प्रशासनिक एवं वित्तीय स्वीकृति जारी नहीं हो पाई। इसी कारण नहर के सुधार कार्य ठप पड़े हुए हैं। यदि समय रहते नहर की सफाई, अतिक्रमण हटाने और पुनरुद्धार के लिए ठोस कदम नहीं उठाए गए, तो जल्द ही यह ऐतिहासिक नहर सिर्फ कागज़ों और यादों तक सीमित रह जाएगी।

अलवर के रामगढ़ में प्रस्तावित रेलवे ओवरब्रिज निर्माण का विरोध



रामगढ़ बचाओ संघर्ष समिति की बैठक में प्रस्तावित रेलवे ओवरब्रिज के निर्माण का विरोध किया गया।

अलवर, (निर्स)। रामगढ़ बचाओ संघर्ष समिति ने रविवार को रामगढ़ कस्बे के बस स्टैंड स्थित यादव समाज मंदिर में एक बैठक आयोजित की। इसमें नगर पालिका क्षेत्र के व्यापारी, किसान और दुकानदार शामिल हुए। बैठक में नेशनल हाइवे 248 पर प्रस्तावित रेलवे ओवरब्रिज के निर्माण का विरोध किया गया और बायपास की मांग उठाई गई। समिति ने नेशनल हाइवे 248 पर प्रस्तावित रेलवे ओवरब्रिज निर्माण का कड़ा विरोध किया। सदस्यों का तर्क है कि ओवरब्रिज बनने से हाइवे के किनारे स्थित कई दुकानें और मकान प्रभावित होंगे, जिससे स्थानीय व्यापार और लोगों की आजीविका पर सीधा नकारात्मक प्रभाव पड़ेगा।

हाईकोर्ट एडवोकेट संदेश खंडेलवाल ने बैठक में बताया कि नेशनल हाइवे का विस्तार कर इसे 6 लेन बनाने की योजना है। रामनगर से निवाली तक सड़क के दोनों ओर चिन्हांकन किया जा चुका है। उन्होंने

■ रामगढ़ संघर्ष समिति ने कहा कि पुल बनाने से दुकानदारों और लोगों की आजीविका पर प्रभाव पड़ेगा

■ व्यापारियों और स्थानीय निवासियों ने रेलवे ओवरब्रिज के बजाय अंडरपास निर्माण की मांग की

राष्ट्रीय राजमार्ग अधिनियम का हवाला देते हुए कहा कि केंद्र बिंदु से लगभग 75 मीटर तक भूमि अधिग्रहण का प्रावधान लागू हो सकता है, जिससे बड़ी संख्या में लोग प्रभावित होंगे। व्यापारियों और स्थानीय निवासियों ने सर्वसम्मति से मांग की कि रामगढ़ में रेलवे ओवरब्रिज के बजाय अंडरपास का

निर्माण किया जाए। इसका उद्देश्य बाजार और रिहायशी क्षेत्रों को नुकसान से बचाना है। इसके अतिरिक्त, कस्बे के बाहर से बायपास रोड निकालने की मांग भी प्रमुखता से उठाई गई, ताकि गांधी वाहनों का दबाव कम हो और शहर का सुनियोजित विकास हो सके।

समिति ने तर्क दिया कि अगर पहले ओवरब्रिज पर करोड़ों रुपये खर्च किए जाते हैं, तो भविष्य में बायपास का निर्माण संभव नहीं हो पाएगा, इसलिए दीर्घकालिक समाधान के रूप में बायपास और अंडरपास को ही बेहतर विकल्प माना गया। समिति ने सर्वसम्मति से निर्णय लिया कि इन मांगों की प्रशासन और सरकार के समक्ष मजबूती से प्रस्तुत किया जाएगा, ताकि रामगढ़ कस्बे को संभावित नुकसान से बचाया जा सके। बैठक में शमशेर सिंह, रमेश चंद्र, परमजोत सिंह, मनीष खंडेलवाल, मनोज सतीजा, योगेश जैन, सुनील सोनी, सेतु गुला सहित कई प्रमुख नागरिक उपस्थित थे।

पांच सौ से अधिक बदमाश गिरफ्तार

उदयपुर, (कास)। शहर पुलिस ने करीब 2010 स्थानों पर दबिश देकर 502 अपराधिक प्रवृत्ति के बदमाशों को गिरफ्तार किया।

जिला पुलिस अधीक्षक डॉ. अमृता दुहन के निर्देश पर शहर में अपराधियों की धरपकड़ एवं अपराधों की रोकथाम के लिए चलाए जा रहे अभियान के दौरान रविवार तड़के 1044 पुलिसकर्मी एवं अधिकारियों सहित सभी थानों की 220 पुलि टीमों ने 2010 स्थानों पर दबिश देकर 502

■ 1044 पुलिसकर्मी एवं अधिकारियों सहित सभी थानों की 220 पुलि टीमों ने 2010 स्थानों पर दबिश दी

अपराधिक प्रवृत्ति के बदमाशों को गिरफ्तार किया, जिसमें 98 स्थायी वारंटों, 12 गिरफ्तारी वारंटों को निस्तारण किया। इस दौरान 408 अपराधियों को चैक किया तथा 15

प्रकरण दर्ज कर 10 अभियुक्तों को गिरफ्तार किया गया। जिनमें आबकारी के 10 प्रकरण दर्ज कर 6 बदमाश, आम्स एक्ट में 3 प्रकरण दर्ज कर तीन अभियुक्त, एनडीपीएस एक्ट में 1 प्रकरण दर्ज कर एक आरोपी, एक अन्य अधिनियम का प्रकरण दर्ज कर आरोपी को गिरफ्तार किया। इस पर एरिया डोमिनंस की कार्रवाई के दौरान सूरजपोल क्षेत्र में 4 अवैध विद्युत कनेक्शन पाए जाने पर प्रकरण दर्ज किया।

प्रदेश में 970 महात्मा गांधी और 134 मॉडल स्कूलों में आर्ट्स-कॉमर्स विषय का विकल्प नहीं

नतीजा यह है कि हर साल 20 से 30 फीसदी मेधावी छात्र, जो आर्ट्स या कॉमर्स लेकर आगे पढ़ना चाहते हैं, उन्हें मजबूरी में अपना स्कूल छोड़ना पड़ रहा है

बीकानेर, (निर्स)। अंग्रेजी माध्यम के प्रदेश के 970 महात्मा गांधी राजकीय विद्यालय और 134 विवेकानंद मॉडल स्कूलों में 11वीं और 12वीं कक्षा में केवल विज्ञान संकाय ही संचालित है। नतीजा यह है कि हर साल 20 से 30 फीसदी मेधावी छात्र, जो आर्ट्स या कॉमर्स लेकर आगे बढ़ना चाहते हैं, उन्हें मजबूरी में अपना स्कूल छोड़ना पड़ रहा है।

शिक्षा विभाग ने पिछले सत्र में ही 970 महात्मा गांधी स्कूलों में विज्ञान संकाय के तहत फिजिक्स, केमिस्ट्री, मैथ्स और बायोलॉजी के पद स्वीकृत किए थे, लेकिन कला

■ माध्यमिक शिक्षा निदेशालय ने प्रदेश के सभी जिला शिक्षा अधिकारियों से कक्षा 9वीं से 12वीं तक के नामांकन की विस्तृत रिपोर्ट तलब की है

और वाणिज्य संकाय को पूरी तरह नजरअंदाज कर दिया। बीकानेर के श्रीद्वाराद्वारा स्थित राजकीय विवेकानंद मॉडल स्कूल 'उपनी' जैसे प्रदेश के 134 मॉडल स्कूलों की स्थिति भी यही है। अंग्रेजी माध्यम में आर्ट्स और कॉमर्स का विकल्प नहीं होने से इन स्कूलों में 11वीं-12वीं की निर्धारित सीटें भी नहीं भर पा रही हैं। जो छात्र विज्ञान नहीं पढ़ना चाहते,

उनके पास केवल दो ही रास्ते बचते हैं कि या तो वे हिंदी माध्यम के सरकारी स्कूल में लौट जाएं या फिर मोटी फीस देकर निजी अंग्रेजी माध्यम स्कूलों में दाखिला लें। इससे न केवल छात्रों का शैक्षणिक स्तर प्रभावित हो रहा है, बल्कि सरकारी स्कूलों के नामांकन पर भी बुरा असर पड़ रहा है।

माध्यमिक शिक्षा निदेशालय ने

प्रदेश के सभी जिला शिक्षा अधिकारियों से कक्षा 9वीं से 12वीं तक के नामांकन की विस्तृत रिपोर्ट तलब की है। विभाग ने विशेष रूप से उन स्कूलों को चिन्हित करने को कहा है, जहां नामांकन 30 से कम है या बेहद न्यून है। बीकानेर सहित राज्य के 27 जिलों में चल रहे विवेकानंद मॉडल स्कूलों में छठी से 12वीं तक प्रत्येक कक्षा में लगभग 40 सीटें निर्धारित हैं। 11वीं-12वीं में केवल साइंस संकाय होने के कारण इन कक्षाओं में नामांकन भी घट रहा है। वहीं महात्मा गांधी इंग्लिश मीडियम स्कूल में 11वीं-12वीं में 60-60

सीटें निर्धारित हैं। बीकानेर के उपनी मॉडल स्कूल में 11वीं व 12 कक्षा में सीटें रिक्त हैं।

सरकार का विज्ञान केवल विज्ञान तक सीमित नजर आता है। आज के दौर में सिविल सर्विसेज, क्लेट और सीए जैसे करियर के लिए छात्र आर्ट्स और कॉमर्स को प्राथमिकता दे रहे हैं। इंग्लिश मीडियम स्कूलों में इन विषयों का न होना यह दर्शाता है कि पॉलिटी बानाने वालों ने छात्रों की रूचि और करियर डायवर्सिटी का ध्यान नहीं रखा। यह खामी छात्रों की मुसीबत और स्कूल छोड़ने की बड़ी वजह बन रही है।

जैवर व नकदी चोरी, दो गिरफ्तार

उदयपुर, (कास)। शहर के नाई थाना पुलिस ने सूने मकान का ताला तोड़ कर जैवर व नकदी चोरी करने वाले दो आरोपियों को गिरफ्तार किया है।

पुलिस से प्राप्त जानकारी के अनुसार पीड़ित प्रखिल राठौड़ पुत्र जगतसिंह राठौड़ निवासी अमृत श्रीनगर नोहरा ने पुलिस थाने में प्रकरण दर्ज करवाया। उसने बताया कि 27 मार्च को मैं घर से बाहर गया था। वापस लौटा तो मकान का ताला टूटा हुआ एवं तलाशी ली तो चांदी की पायल व 10 हजार रुपये नकदी चुरा ले गए। मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक उमेश ओझा, पुलिस उपाधीक्षक गोपाल चंदेल के सुपरविजन में नाई थानाधिकारी मुकेश सोनी के नेतृत्व में अनुसंधान अधिकारी दिनेश कुमार ने अनुसंधान में मिले साक्ष्यों के आधार पर आरोपी गोविंद नाथ उर्फ माजा पुत्र गोदूनाथ कालबेलिया निवासी इन्द्रा कॉलोनी, अतिरिक्त कार्यकर्ता विनाय उर्फ बाबा पुत्र अमराजी कालबेलिया निवासी इन्द्रा कॉलोनी गोवर्धन विलास को गिरफ्तार किया। जिनसे पृष्ठताछ की जा रही है।

दुकान में आग लगने से लाखों का सामान जला

बीकानेर, (निर्स)। लूणकरणसर तहसील क्षेत्र में महाजन उप तहसील के अर्जुनसर गांव के मुख्य बाजार में रविवार को सुबह सात बजे एक दुकान में भीषण आग लग गई। आग की लपटें पास की दूसरी दुकानों तक पहुंची। आग को इस घटना में लाखों रुपये के नुकसान का अंदेश जताया जा रहा है।

जानकारी के अनुसार अर्जुनसर सरपंच सुमन गवारिया के पति पवन गवारिया की दुकान में अचानक आग लग गई। आग लगते ही बाजार में अफरा-तफरी मच गई और आसपास के दुकानदार व स्थानीय लोग मौके पर जुट गए। फायर ब्रिगेड के समय पर नहीं पहुंचने के कारण स्थानीय नागरिकों ने अपने स्तर पर ही आग बुझाने का प्रयास शुरू किया। काफी मशकत के बाद आग पर काबू पाया गया। प्रत्यक्षदर्शियों के अनुसार आग बुझाने के लिए ग्रामीणों को काफी संघर्ष करना पड़ा। आग अचानक भड़की और तेजी से फैलने लगी। सूचना मिलते ही स्थानीय ग्रामीण, सामाजिक कार्यकर्ता और प्रशासनिक अधिकारी कार्यकर्ता और स्प्रे मशीनों (डोल) के जरिए आग बुझाने का प्रयास किया गया, लेकिन आग इतनी भीषण

■ आग इतनी भीषण थी कि दुकान की छत गिर गई और लपटें आसपास की दुकानों की ओर बढ़ने लगीं। प्राथमिक अनुमान के अनुसार इस आगजनी में करीब 10 से 15 लाख रुपये का नुकसान हुआ है। दुकान में रखा सामान पूरी तरह जलकर खाक हो गया।



मुझे ऐसा लगा जैसे पैर ने बाउंड्री स्पंज को छुआ हो, ये आरसीबी के लिए एक बड़ा फैसला है। समझ नहीं आता कि आप ये कैसे बता सकते हैं और पूरी तरह से पक्का कर सकते हैं कि पैर का कोई हिस्सा स्पंज को नहीं छुआ है... और स्पंज हिल गया... थोड़ा सा इशारा...। - माइकल वॉन

इंग्लैंड के पूर्व कप्तान, थर्ड अंपायर के फैसले को लेकर।



खेल जगत

आज का खिलाड़ी



बीसीसीआई ने ऐसे खिलाड़ियों के लिए नियम बनाए हैं जो खिलाड़ी नीलामी में बिकने के बाद आगर टूर्नामेंट से नाम वापस लेता है तो उस पर 2 साल का बैन लगता है। हालांकि, सुनील गावस्कर इससे भी खुश नहीं हैं। इस पूर्व भारतीय कप्तान ने बीसीसीआई से और सख्त नियम बनाने

सुनील गावस्कर

क्या आप जानते हैं? ... विराट कोहली टी-20 में एशिया के सबसे ज्यादा रन बनाने वाले खिलाड़ी बने हैं और रोहित शर्मा वनडे में तीन दोहरे शतक लगाने वाले एकमात्र खिलाड़ी हैं।

मुंबई इंडियंस ने दर्ज की ऐतिहासिक जीत, कोलकाता को वानखेड़े में हराया

रोहित व रेयान के बीच पहले विकेट के लिए 148 रन की साझेदारी

मुंबई, 29 मार्च। मुंबई इंडियंस ने रविवार को आईपीएल 2026 के दूसरे मुकाबले में कोलकाता नाइट राइडर्स को 6 विकेट से हराया। नरेंद्र के लक्ष्य का पीछा करते हुए आईपीएल में ये किसी भी टीम की सबसे बड़ी जीत है। कोलकाता नाइट राइडर्स ने वानखेड़े स्टेडियम में पहले बैटिंग करते हुए अर्जुन राहुल की अर्धशतकीय पारी की बदौलत 20 ओवर में 4 विकेट खोकर 220 रन बनाए, इसके जवाब में मुंबई इंडियंस की टीम रोहित शर्मा और रेयान रिक्लटन के बीच शतकीय साझेदारी की मदद से 5 गेंद शेष रहते मैच अपने नाम किया। मुंबई ने 19.1 ओवर में 4 विकेट खोकर 224 रन बनाए। मुंबई की ओर से रोहित ने 78 और रिक्लटन ने 81 रन की पारी खेली।

मुंबई इंडियंस ने 221 रनों के लक्ष्य का पीछा करते हुए दमदार शुरुआत की। पावरप्ले में टीम ने बिना विकेट गंवाए 80 रन बनाए। सलामी बल्लेबाज रोहित शर्मा ने 38 गेंद में 78 रन की पारी खेली। रोहित और रेयान के बीच पहले विकेट के लिए 148 रन की साझेदारी हुई। सूर्यकुमार ने 8 गेंद में 16 रन बनाए। रिक्लटन ने 43 गेंद में 81 रन बनाकर पवेलियन लौटा। वह रन आउट हुए। तिलक 14 गेंद में 20 रन बनाकर आउट हुए। नमन और हार्दिक क्रोज पर मौजूद हैं। कोलकाता नाइट राइडर्स ने वानखेड़े स्टेडियम में मुंबई इंडियंस के खिलाफ पहले बैटिंग करते हुए



20 ओवर में 5 विकेट खोकर 220 रन बनाए। कोलकाता के कप्तान अर्जुन राहुल ने सर्वाधिक 67 रन बनाए। मुंबई की ओर से शार्दुल ठाकुर ने तीन विकेट लिए।

मुंबई इंडियंस ने टॉस जीतकर पहले गेंदबाजी करने का फैसला किया। बल्लेबाजी करने उतरी केकेआर के लिए कप्तान अर्जुन राहुल और फिन ऐलन की सलामी जोड़ी ने अच्छी शुरुआत करते हुए पहले विकेट लिए 69 रन जोड़े। छठे ओवर में शार्दुल ठाकुर ने फिन ऐलन को आउट कर इस साझेदारी को तोड़ा। फिन ऐलन ने 17 गेंदों में छह चौके और दो छक्कों की मदद से 37 रनों की पारी खेली। नौवें ओवर में शार्दुल ने कैमरुन टॉन (18) का शिकार कर लिया।

14वें ओवर में शार्दुल ठाकुर ने अर्जुन राहुल को आउट कर केकेआर को तीसरा झटका दिया। राहुल ने 40 गेंदों में तीन चौके और पांच छक्के उड़ते हुए 67 रनों की पारी खेली। 19वें ओवर में हार्दिक पंड्या ने अंगकृष्ण रघुवंशी को कैच आउट करा दिया। अंगकृष्ण रघुवंशी ने 29 गेंदों में छह चौके और दो छक्के उड़ते हुए 51 रन बनाये। केकेआर ने निर्धारित 20 ओवरों में चार विकेट पर 220 रनों का विशाल स्कोर खड़ा किया। रिंकु सिंह ने 21 गेंदों में चार चौकों की मदद से नाबाद 33 रन बनाये। मुंबई इंडियंस के लिए शार्दुल ठाकुर ने 39 रन देकर तीन विकेट हासिल किए। कप्तान हार्दिक पंड्या को एक विकेट मिला।

चेन्नई सुपरकिंग्स और राजस्थान रॉयल्स के बीच भिड़ंत आज

आमने-सामने होंगे संजू-जडेजा



नई दिल्ली, 29 मार्च। पिछले एक दशक से अधिक राजस्थान रॉयल्स के कप्तान रहे संजू सैमसन अब आईपीएल के मैच में सोमवार को उसी टीम के खिलाफ चेन्नई सुपर किंग्स की जर्सी में नजर आयेंगे जबकि चेन्नई टीम का हिस्सा रहे रविंद्र जडेजा अब रॉयल्स के लिये खेलने जा रहे हैं। पिछले दस साल से अधिक समय से सैमसन रॉयल्स टीम के कप्तान और स्टार बल्लेबाज रहे हैं। उनकी कप्तानी में रॉयल्स 2022 में फाइनल तक पहुंची थी। जिस तरह से चेन्नई की पहचान महेंद्र सिंह धोनी हैं, वैसे ही रॉयल्स की पहचान सैमसन बन गए थे लेकिन इस सत्र से पहले हुई अदला बदली में अब जडेजा रॉयल्स के लिये खेलेंगे और भारत की टी20 विश्व कप जीत के नायक रहे सैमसन चेन्नई टीम का हिस्सा होंगे।

सैमसन ने टी20 विश्व कप में वेस्टइंडीज, इंग्लैंड और न्यूजीलैंड के खिलाफ आखिरी तीन मैचों में 50 से अधिक रन बनाकर भारत की खिताबी जीत में सूत्रधार की भूमिका निभाई। वह चेन्नई के कप्तान रूतुराज गायकवाड़ के साथ पारी की शुरुआत करेंगे और टीम के कोर नेतृत्व का भी हिस्सा होंगे चूंकि धोनी फिटनेस कारणों से कम से कम दो सप्ताह नहीं खेल पायेंगे। धोनी टीम के साथ गुवाहाटी नहीं आये हैं और उनकी गैर मौजूदगी में सैमसन तथा गायकवाड़ पर नजर रहेंगे।

धोनी की गैर मौजूदगी में 20 साल के बायें हाथ के स्पिनर हरफनमौला प्रशांत वीर को मौका मिल सकता है जिन्होंने पारी टी20 मैचों में प्रभावित किया। उनके अलावा 14.2 करोड़ रूपये में खरीदे गए कार्तिक शर्मा भी फोकस में होंगे जो धरुल सर्किट में छक्के लगाने के अपने हुनर के लिये जाने जाते हैं। चेन्नई की बल्लेबाजी मजबूत लग रही है चूंकि डेवाल्ड ब्रेविस अब परिपक्व हो चले हैं जबकि शिवम दुबे मध्यक्रम के भरोसेमंद बल्लेबाज बन गए हैं। युवा आयुष म्हात्रे भी तेजी से निखरते जा रहे हैं।

गेंदबाजी में नूर अहमद, अकील हुसैन, मैट हेनरी और खलील अहमद जिम्मेदारी संभालेंगे। रॉयल्स के लिये सैमसन का जाना एक युग का अंक है और रियान पराग की कप्तानी में एक नये दौर की शुरुआत है जो अपने धरुल मैदान से कप्तानी की शुरुआत करेंगे। जडेजा के आने से टीम का अनुभव और संतुलन बढ़ा है। उनकी बल्लेबाजी का दारोमदार यशस्वी जायसवाल पर रहेगा। उनके साथ युवा वैभव सूर्यवंशी और फॉर्म में चल रहे शिमरोन हेटमायेर हैं। रॉयल्स के लिये चिंता का सबब उसकी गेंदबाजी है। पिछले सत्र के बाद टीम में कई बदलाव हुए हैं लेकिन जोफ्रा आर्चर की अगुवाई में तेज गेंदबाजों को निरंतरता पर काम करना होगा। स्पिनर का जिम्मा जडेजा और रवि बिश्नोई संभालेंगे। पिछले सत्र में चेन्नई आखिरी स्थान पर और रॉयल्स नौवें स्थान पर रही थी।

टीमें : राजस्थान रॉयल्स : रियान पराग (कप्तान), ध्रुव जुरेल, डोमोन फॅरेरा, लुआन ड्रे प्रिटोरिस, रवि सिंह, अमन पेराला, शिमरोन हेटमायेर, शुभम दुबे, वैभव सूर्यवंशी, यशस्वी जायसवाल, रविंद्र जडेजा, सैम कुरेन, एडम मिल्ले, ब्रुजेस शर्मा, जोफ्रा आर्चर, कुलदीप सेन, क्वेना मफाका, नद्री बर्गर, रवि बिश्नोई और संदीप शर्मा। चेन्नई सुपर किंग्स : रूतुराज गायकवाड़ (कप्तान), संजू सैमसन, डेवाल्ड ब्रेविस, शिवम दुबे, आयुष म्हात्रे, मैट हेनरी, अकील हुसैन, नूर अहमद, जैमी ओवर्टन, मैथ्यू शॉर्ट, खलील अहमद, जाक फोर्ब्स, अंशुल कम्बोजे, नाथन एलिस, सरफराज खान, राहुल चाहर, कार्लिक शर्मा, जर्वेल पटेल, अमन खान, रामाकृष्णा घोष, प्रशांत वीर, श्रेयस गोपाल, गुरुजनीत सिंह और मुकेश चौधरी।

आईपीएल 2026 : चेन्नई सुपरकिंग्स की टैशन बढ़ी, धोनी के बाद डेवाल्ड ब्रेविस भी हो सकते हैं बाहर

नई दिल्ली, 29 मार्च। आईपीएल 2026 में चेन्नई सुपर किंग्स की टीम अपना अभियान राजस्थान रॉयल्स के खिलाफ 30 मार्च, सोमवार से करेगा। इस मुकाबले के 24 घंटे पहले टीम के लिए एक और चिंता बढ़ाने वाली खबर सामने आई है। दरअसल, पहले एमएस धोनी और अब डेवाल्ड ब्रेविस कुछ मैचों से बाहर हो सकते हैं। डेवाल्ड ब्रेविस साइड स्ट्रेट से परेशान हैं। जिस कारण वह शुरुआती दो-तीन मैच मिस कर सकते हैं। चेन्नई सुपर किंग्स अपना पहला मैच राजस्थान रॉयल्स के खिलाफ खेलेगा। फिर 3 अप्रैल को टीम पंजाब किंग्स और 5 अप्रैल को आरसीबी से भिड़ेगी। इन मैचों से एमएस धोनी का बाहर होना लगभग तय है। वहीं अब ब्रेविस को लेकर भी संशय है कि वह शुरुआती तीन मुकाबले खेल पायेंगे या नहीं। डेवाल्ड ब्रेविस अगर बाहर हुए तो ये चेन्नई सुपर किंग्स के लिए बहुत बड़ा झटका हो सकता है। इससे पहले नाथन एलिस पूरे सीजन से बाहर हुए थे।

इस उम्र में भी विराट को अंदर जो भूख है वो वाकई में अजीब और हैरान करने वाली है : आर. अश्विन

नई दिल्ली, 29 मार्च। आईपीएल 2026 के पहले ही मैच में आरसीबी और सनराइजर्स हैदराबाद के बीच जो हुआ उसे देखकर हर कोई हैरान है। इस दौरान सबसे ज्यादा विराट कोहली सुर्खियों में रहे, इस मुकाबले में कोहली की एनर्जी को देखकर आर अश्विन भी उनके कायल हो गए। अश्विन ने कहा कि इस उम्र में भी विराट को अंदर जो भूख है वो वाकई में अजीब और हैरान करने वाली है। मैच में कोहली ने पहले तो 20 ओवर फील्डिंग की लेकिन जब बैटिंग की बारी आई तो उन्होंने अकेले दम पर मैच जिताकर हो दम लिया। अश्विन ने मैच के बाद बातचीत में एक मजेदार वाक्या शेर्य किया। उन्होंने कहा कि, मुझे इस क्रम में विराट को देखकर अजीब लगता है। मैं कभी-कभी उसे टोकाता भी हूँ। वो 40 के आसपास पहुंच रहा है एक अच्छी पार्टनरशिप चल रही थी और आरसीबी मजें में थी। लेकिन तभी विराट ने एक सिग्नल लिया और दूसरा रन लेने के लिए इतनी तेजी से भागा कि दूसरा बल्लेबाज अभी आधा रास्ता भी पार नहीं कर पाया था। अश्विन के मुताबिक लेग साइड की बाउंड्री सिर्फ 57 मीटर की थी, फिर भी विराट कोहली का हर रन के लिए वो जोश दिखावा बताता है कि वो गेम को लेकर कितने सीरियस है।

मुख्यमंत्री ने हॉफ मैराथन का किया प्लैग ऑफ युवा अपने जीवन को सही दिशा में आगे बढ़ाएं और देश-प्रदेश के विकास में योगदान दें : मुख्यमंत्री



जयपुर, 29 मार्च। मुख्यमंत्री भजनलाल शर्मा ने कहा कि तन और मन से स्वस्थ रहना सुखी जीवन का मूल आधार है। हमारा देश युवाओं का देश है और इसी युवा तरुणाई को सिंचित रखने के लिए स्वस्थ रहना जरूरी है। उन्होंने कहा कि जब युवा बढ़ेगा तभी समाज और राष्ट्र आगे बढ़ेगा। ऐसे में युवा अपने जीवन को सही दिशा में आगे बढ़ाएं और अपने उद्देश्यों की पूर्ति करते हुए देश-प्रदेश के विकास में योगदान दें। शर्मा रविवार को जयपुर के अजमेर रोड स्थित महिन्द्रा वर्ल्ड सिटी में द टाइम्स ऑफ इंडिया द्वारा आयोजित हाफ मैराथन को संबोधित कर रहे थे। उन्होंने कहा कि युवाओं के लिए सरकारी और निजी नौकरियों के साथ स्वरोजगार के अधिकारिक अवसर प्रदान कर राज्य सरकार ने सवा दो साल में उनका भविष्य सुरक्षित करने का कार्य किया है। श्री शर्मा

कृष्णा की जीत में रवि का ऑलराउंड खेल व राहुल की उम्दा गेंदबाजी

जयपुर, 29 मार्च। मैत्री क्रिकेट क्लब द्वारा आयोजित चतुर्थ ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज कृष्णा क्रिकेट एकेडमी प्राउड में खेले गये क्वार्टर फाइनल मैच में कृष्णा क्रिकेट एकेडमी रवि शर्मा 37 रन व 33 रन पर 4 विकेट तथा राहुल सिंह 17 रन पर 3 विकेट, ऋषभ मोदी 20 रन पर 2 विकेट की शानदार गेंदबाजी की बदौलत संस्कार क्रिकेट एकेडमी को 7 विकेट से हराकर सेमी फाइनल में प्रवेश किया। टॉस जीतकर कृष्णा क्रिकेट एकेडमी ने पहले क्षेत्र रक्षण का निर्णय लिया। संस्कार एकेडमी की ओर से अभिषेक यादव 25 रन, एजाज 24 रन, आरव कुमार 19 रन छोड़कर कोई भी बल्लेबाज कृष्णा क्रिकेट एकेडमी के

गेंदबाजों रवि शर्मा 37 रन व 33 रन पर 4 विकेट तथा राहुल सिंह 17 रन पर 3 विकेट, ऋषभ मोदी 20 रन पर 2 विकेट के समक्ष बिलकुल नहीं टिक सके और पूरी टीम 99 रन पर सिमट गयी। जवाबी पारी में कृष्णा क्रिकेट एकेडमी ने रवि शर्मा 37 रन, भवानी सुथार 31 रन, देवांश सिंह 14 रन व जितेंद्र यादव 11 रन नाबाद की मदद से विजय लक्ष्य 101 रन 3 विकेट खोकर 11.3 ओवर में हासिल कर 7 विकेट से जीत दर्ज की। संस्कार क्रिकेट एकेडमी की ओर से राजवीर सिंह राठौड़ 17 रन पर 2 विकेट तथा अभिषेक यादव 38 रन पर 1 विकेट लेकर सफल गेंदबाज रहे। इस मैच का मैन ऑफ दी मैच रवि शर्मा कृष्णा क्रिकेट एकेडमी रहे।

सबालेंका ने जीता मियामी ओपन, कोको गॉफ को हराकर लगातार दूसरी बार जीता खिताब



नई दिल्ली, 29 मार्च। आर्यना सबालेंका ने मियामी ओपन का खिताब अपने नाम कर लिया है। उन्होंने फाइनल मुकाबले में दुनिया की चौथे नंबर की खिलाड़ी कोको गॉफ को 6-2, 4-6, 6-3 से हराया। इग स्विगटेक के बाद सबालेंका सनशाइन डबल पूरा करने वाली पहली खिलाड़ी बन गई हैं। आर्यना का ये लगातार दूसरा मियामी ओपन खिताब है। इससे पहले ऐसा बार्टी और सेरेना विलियम्स ही लगातार ये टूर्नामेंट जीत पाई थीं। इस तरह सबालेंका ने दिग्गज खिलाड़ियों की सूची में अपनी जगह बना ली है। सबालेंका एक ही सीजन में इंडियन वेल्स और मियामी में सनशाइन डबल जीतने वाली पांचवी महिला खिलाड़ी बन गई हैं। सबालेंका से पहले स्टेफी ग्राफ, किम क्लिस्टरर्स, विक्टोरिया अजारेका और इगा स्विगटेक ये कारनामा कर चुकी हैं। सबालेंका 2000 के बाद से चौथी खिलाड़ी है जो साल के अपने पहले चार टूर्नामेंट के फाइनल में पहुंची थीं। उनसे पहले मार्टिना हिंगिस-2001, सेरेना विलियम्स-2003 और विक्टोरिया अजारेका-2012 के फाइनल में पहुंची थीं। वहीं खिताब जीतने के बाद सबालेंका ने कहा कि, ये खिताब काफी खास है। मेरा लक्ष्य हमेशा इतिहास में अपना नाम दर्ज कराना रहा है।

सरकार ने फिर बदला आरसीए एडहॉक कमेटी का कन्वीनर

कुमावत को हटाकर मोहित यादव को बनाया आरसीए एडहॉक कमेटी कन्वीनर, 9वीं बार बढ़ाया कार्यकाल

जयपुर, 29 मार्च। राजस्थान क्रिकेट एसोसिएशन की एडहॉक कमेटी में राज्य सरकार ने एक फिर बदलाव किया है। कमेटी कन्वीनर के साथ ही कुछ सदस्यों को भी बदला गया है। सहकारी समितियों के रजिस्ट्रार कार्यालय के आदेशानुसार मोहित यादव (अलवर जिला क्रिकेट संघ) को आरसीए एडहॉक कमेटी का संयोजक (कन्वीनर) नियुक्त किया गया है व साथ ही धनञ्जय सिंह खींवर (जोधपुर जिला क्रिकेट संघ), आशीष तिवारी (सोकरजिला क्रिकेट संघ), अर्जुन बेनीवाल (हनुमानगढ़ जिला क्रिकेट संघ) व अरिष्ट सिंघवी (जोधपुर जिला क्रिकेट संघ, पूर्व रणजी व आईपीएल खिलाड़ी, राजस्थान) आरसीए एडहॉक कमेटी सदस्य होंगे। डीडी कुमावत की जगह भाजपा विधायक जयवंत यादव के बेटे मोहित यादव को कन्वीनर नियुक्त किया गया है। कमेटी में दो नए चेहरों को



आशीष तिवारी



अरिष्ट सिंघवी



मोहित यादव (कन्वीनर)

एडहॉक कमेटी का कार्यकाल बढ़ाया है।

दो वर्ष से कमेटी का कार्यकाल बढ़ा रही सरकार

दरअसल, आरसीए की निर्वाचित कार्यकारिणी की भंग किए जाने के बाद से भजनलाल शर्मा सरकार पिछले दो वर्ष से



धनंजय सिंह




अर्जुन बेनीवाल

लगातार एडहॉक कमेटी का कार्यकाल बढ़ाती आ रही है। 9वीं बार एडहॉक कमेटी का कार्यकाल बढ़ाया गया है। इस दौरान संघ के चुनाव लंबित है। अब एक बार फिर कमेटी में बड़े बदलाव करते हुए मौजूद कन्वीनर दीनदयाल कुमावत को पद से हटा दिया गया है। उनके साथ ही भाजपा प्रदेश प्रवक्ता पिकेश जैन को भी एडहॉक कमेटी से बाहर कर दिया गया है।

नई कमेटी का कार्यकाल 3 माह का

सरकार की ओर से गठित इस नई एडहॉक कमेटी का कार्यकाल 3 महीने निर्धारित किया गया है। इस अवधि के दौरान कमेटी के सामने सबसे बड़ी जिम्मेदारी पिछले दो साल से लंबित आरसीए के चुनाव करवाने की होगी। ऐसे में आने वाले समय में आरसीए की सियासत और तेज होने के आसार हैं। इस फैसले को आरसीए में प्रशासनिक पुनर्गठन और चुनावी प्रक्रिया को गति देने के प्रयास के रूप में देखा जा रहा है। हालांकि नए सदस्यों के चयन को लेकर राजनीतिक चर्चाएं भी शुरू हो गई हैं। कुछ लोग ऐसे बीजेपी की अदरुनी सियासत का नतीजा बता रहे हैं। ऐसे में आने वाले दिनों में राजस्थान क्रिकेट एसोसिएशन का विवाद एक बार फिर कोर्ट तक पहुंच सकता है।

19वीं जूनियर राज्य वुशू प्रतियोगिता में जयपुर ने 172 अंकों के साथ जीती ओवरऑल ट्रॉफी



जयपुर, 29 मार्च। राजस्थान वुशू संघ एवं बीकानेर वुशू संघ के संयुक्त तत्वावधान में दिनांक 27 से 29 मार्च तक डॉ. करणी सिंह स्टेडियम में आयोजित 19वीं राजस्थान जूनियर (बालक/बालिका) राज्य वुशू प्रतियोगिता 2026 का रविवार को भव्य समापन हुआ। समापन समारोह में मुख्य अतिथि के रूप में करण प्रताप सिंह सिसोदिया, प्रदेश अध्यक्ष, करणी सेना के शिरकत की। एवं प्रतियोगिता में अध्यक्षता हीरानन्द कटारिया, अध्यक्ष, राजस्थान वुशू संघ ने की तथा विशिष्ट अतिथि के रूप में विजय सराफ, महासचिव भारतीय वुशू संघ, विजय सिंह शेखावत, कोषाध्यक्ष, राजस्थान वुशू संघ, राजेश कुमार टेलर, प्रशिक्षक भारतीय वुशू टीम एवं हरिओम पुरोहित, फाउंडर, होटल अम्बरबाल समूह मौजूद रहे। आयोजन सचिव गणेश कुमार हर्ष ने अतिथियों को साफा पहनाकर व स्मृति चिह्न भेंट कर स्वागत किया। प्रतियोगिता का परिणाम इस प्रकार रहा। प्रथम स्थान (ओवरऑल चैंपियन): जयपुर - 172 अंक, द्वितीय स्थान (रनर-अप): हनुमानगढ़ - 30



अंक, तृतीय स्थान (सेकंड रनर-अप): चुरू - 17 अंक, बेस्ट अनुशासित टीम: बीकानेर , बेस्ट प्लेयर (बालक वर्ग): आशू (हनुमानगढ़), बेस्ट प्लेयर (बालिका वर्ग): हिमांशी नेगी (जयपुर) कार्यक्रम के अंत में डॉ. पुष्पा शर्मा, अध्यक्ष, बीकानेर वुशू संघ ने हुआ। समापन समारोह में मुख्य अतिथि के रूप में करण प्रताप सिंह सिसोदिया, प्रदेश अध्यक्ष, करणी सेना के शिरकत की। एवं प्रतियोगिता में अध्यक्षता हीरानन्द कटारिया, अध्यक्ष, राजस्थान वुशू संघ ने की तथा विशिष्ट अतिथि के रूप में विजय सराफ, महासचिव भारतीय वुशू संघ, विजय सिंह शेखावत, कोषाध्यक्ष, राजस्थान वुशू संघ, राजेश कुमार टेलर, प्रशिक्षक भारतीय वुशू टीम एवं हरिओम पुरोहित, फाउंडर, होटल अम्बरबाल समूह मौजूद रहे। आयोजन सचिव गणेश कुमार हर्ष ने अतिथियों को साफा पहनाकर व स्मृति चिह्न भेंट कर स्वागत किया। प्रतियोगिता का परिणाम इस प्रकार रहा। प्रथम स्थान (ओवरऑल चैंपियन): जयपुर - 172 अंक, द्वितीय स्थान (रनर-अप): हनुमानगढ़ - 30

आर लीग ए डिवीजन फुटबॉल लीग सनराइज एफसी की 11-2 से धमाकेदार जीत, मुकेश के 5 गोल



जयपुर, 29 मार्च। राजस्थान फुटबॉल संघ व पूर्णिमा यूनिवर्सिटी के संयुक्त तत्वावधान में आयोजित आर लीग ए डिवीजन फुटबॉल लीग में रविवार को खेले गए मुकाबलों में खिलाड़ियों का शानदार प्रदर्शन देखने को मिला। दिन के अंतिम मैच में सनराइज फुटबॉल क्लब ने जेटी फुटबॉल क्लब को 11-2 से हराकर एकतरफा जीत दर्ज की। सनराइज के मुकेश ने बेहतरीन खेल दिखाते हुए 5 गोल दागे। मैच के पहले ही मिनट में मुकेश ने गोल कर टीम को बहुत दिलाई। इसके बाद 17वें, 21वें और 31वें मिनट में लगातार गोल कर उन्होंने चार गोल पूरे किए। सुफियान ने 34वें और 36वें मिनट में दो गोल कर मध्यांतर तक टीम को 6-0 से आगे कर दिया। दूसरे हाफ में आशीष (52वें मिनट), कुशाग्रराज (61वें मिनट), प्रतीक (85वें मिनट), मुकेश (86वें मिनट) और भूपेंद्र

सिंह (90वें मिनट) ने गोल किए। जेटी की ओर से देवराज (75वें मिनट) और फरहान (83वें मिनट) ने गोल किए। इससे पहले प्रथम खेले गए मैच में जयपुर सिटी फुटबॉल क्लब ने ब्रदर यूनाइटेड को 4-1 से हराया। जयपुर सिटी के महिष सिंह ने तीन गोल कर टीम को मजबूत शुरुआत दिलाई, जबकि आशीष ने एक गोल किया। ब्रदर यूनाइटेड की ओर से विजय चौधरी ने एकमात्र गोल दागा। द्वितीय मुकाबले में जिक फुटबॉल अकादमी ने रिहान फुटबॉल क्लब को 4-0 से हराया। जिक की ओर से करण ने दो गोल किए, जबकि संदीप और रियाज ने एक-एक गोल कर टीम की जीत सुनिश्चित की। संघ सचिव दिलीप सिंह शेखावत के अनुसार, 20 मार्च से शुरू हुई इस लीग में कुल 42 मैच खेले जाएंगे। प्रतियोगिता के तहत 1 अप्रैल को तीन और मुकाबले खेले जाएंगे।

कांग्रेस नेताओं की लूट व झूठ की कहानी हर कोई जानता है- भजनलाल

मुख्यमंत्री ने जमवा रामगढ़ में "मन की बात" सुनने के बाद आमजन को संबोधित किया

जयपुर, 29 मार्च 2026। मुख्यमंत्री भजनलाल शर्मा ने जमवारामगढ़ में प्रधानमंत्री नरेन्द्र मोदी के मन की बात कार्यक्रम का श्रवण करने के पश्चात आमजन को संबोधित किया। इस अवसर पर उन्होंने कहा कि

■ मुख्यमंत्री भजनलाल शर्मा ने कहा कि कांग्रेस के एक वरिष्ठ नेता को अपनी ही सरकार के खिलाफ अजमेर से जयपुर पैदल मार्च निकालना पड़ा था। उनके पैरों में छाले पड़ गए थे, उनकी पार्टी के नेताओं ने तो उन्हें 'नकारा निकम्मा' कहकर अपमानित किया था, लेकिन हमने उनके उन छालों की भी लाज रखी और माफियाओं को जेल भेजा।



मुख्यमंत्री भजनलाल शर्मा ने रविवार को जमवारामगढ़ में प्रधानमंत्री नरेन्द्र मोदी के मन की बात कार्यक्रम को सुना और आमजन को संबोधित किया।

सभी को याद है, कांग्रेस के एक वरिष्ठ नेता को अपनी ही सरकार के खिलाफ अजमेर से जयपुर पैदल मार्च निकालना पड़ा था। उनके पैरों में छाले पड़ गए थे, उनकी पार्टी के नेताओं ने तो उन्हें 'नकारा निकम्मा' कहकर अपमानित किया था, लेकिन हमने उनके उन छालों की भी लाज रखी और माफियाओं को जेल

भेजा और पेपरलोक पर लगाया लगा दी। मुख्यमंत्री ने कहा कि प्रदेश की जनता ने इंतजार शास्त्र की बात करने वालों का झूठ का शास्त्र, भ्रष्टाचार का शास्त्र और जेजेएम घोटाला देखा है। उन्होंने कहा कि समय बड़ा बलवान है। कांग्रेस सरकार में जिनको नकारा निकम्मा कहा, आजकल उनकी दिल्ली

में बहुत चल रही है। इस कारण इंतजार शास्त्र वाले तड़प रहे हैं। जैसा किया है, वैसा भरना ही पड़ेगा। उन्होंने कहा कि सोनिया गांधी और बड़े नेताजी अपने बेटों को आज भी लॉन्च करने में ही लगे हुए हैं। कांग्रेसी नेता आज भी आपस में लड़ रहे हैं। इनकी लूट और झूठ की कहानी हर कोई जानता है।

मुख्यमंत्री ने कहा कि पूर्व मुख्यमंत्री ने ट्विटर पर आज कल कोई इंतजार शास्त्र चला रहा है। लेकिन निगाहें कहीं और गिराना कहीं और चल रहा है। ये उनकी तड़प है कि दिल्ली का उनका आलाकमान बेरुखी दिखा रहा है और असल में तो उन्हें बुलावे का इंतजार है।

राजग की सरकार बनने से केरल में विकास तेज होगा- मोदी

नई दिल्ली, 29 मार्च। भारतीय जनता पार्टी के वरिष्ठ नेता और प्रधानमंत्री नरेन्द्र मोदी ने रविवार को कहा कि केरल में भाजपा के नेतृत्व वाले राष्ट्रीय जनतांत्रिक गठबंधन (राजग) की लोकप्रियता लगातार बढ़ रही है और यह राज्य में बदलाव का स्पष्ट संकेत है। उन्होंने भरोसा जताया कि आने वाले समय में केरल में राजग की सरकार बनने पर तेज विकास होगा।

■ प्रधानमंत्री नरेन्द्र मोदी ने केरल के पलक्कड़ में चुनाव सभा में राज्य में बदलाव की बात कही।

ही गठबंधन भाजपा को एक मजबूत विकल्प मानने लगे हैं। उन्होंने आरोप लगाया कि ये दोनों दल एक-दूसरे के खिलाफ केवल बयान देते हैं, लेकिन ठोस कार्रवाई नहीं करते। राज्य की आर्थिक स्थिति पर चिंता व्यक्त करते हुए प्रधानमंत्री ने कहा कि केरल पर पांच लाख करोड़ रुपये से अधिक का कर्ज है, जो पिछले दस वर्षों में तीन गुना हो गया है। उन्होंने आरोप लगाया कि यह पैसा सही दिशा में खर्च नहीं हुआ। उन्होंने कहा कि राज्य में राजग की सरकार बनने पर हर रुपये का हिसाब लिया जाएगा।

को जनता को विश्वास दिलाता हूँ कि राजग की सरकार बनने पर राज्य का तेज विकास होगा। यह मोदी की पार्टी है। उन्होंने कहा, "केरल लंबे समय से एलडीएफ और यूडीएफ के बीच फंसा हुआ है, लेकिन अब राज्य में बदलाव का माहौल बन रहा है।" प्रधानमंत्री के अनुसार, राज्य के युवा, महिलाएं और किसान, अब भाजपा और राजग के प्रति भरोसा जता रहे हैं, जो एक उभरते जनआंदोलन का रूप ले रहा है। प्रधानमंत्री मोदी ने एलडीएफ और यूडीएफ के बीच 'बी टीम' को लेकर चल रही बयानबाजी का जिक्र करते हुए कहा कि इससे साफ होता है कि दोनों

मुख्यमंत्री ने कहा कि पूर्व मुख्यमंत्री ने ट्विटर पर आज कल कोई इंतजार शास्त्र चला रहा है। लेकिन निगाहें कहीं और गिराना कहीं और चल रहा है। ये उनकी तड़प है कि दिल्ली का उनका आलाकमान बेरुखी दिखा रहा है और असल में तो उन्हें बुलावे का इंतजार है।

छत्तीसगढ़ ...

(प्रथम पृष्ठ का शेष)

के बीच रुक-रुक कर फायरिंग हुई। मुठभेड़ के बाद इलाके की तलाशी लेने पर एक नक्सली का शव हथियार सहित बरामद किया गया। मृत नक्सली की पहचान 5 लाख रुपये के इनामी पीपीसीएम कैडर के प्लाटून नंबर 31 के सेक्सन कमांडर मूचाकी कैलाश के रूप में हुई है। वह पलनपाड़ गांव, चिंतलनार धाना क्षेत्र का निवासी था। पुलिस के अनुसार, मूचाकी कैलाश कई बड़ी नक्सली वारदातों में शामिल रहा था, जिनमें नागरिकों की हत्या, सुरक्षाबलों पर हमले और आईईडी विस्फोट की साजिशें शामिल हैं। वहीं बस्तर रेंज के आईजी सुन्दरराज पट्टिलंगम ने कहा कि माओवादी कैडरों के पास आत्मसमर्पण और पुनर्वास का अवसर अब अंतिम चरण में है। उन्होंने नक्सलियों से अपील की कि वे हिंसा का रास्ता छोड़कर मुख्यधारा में लौटें और शांतिपूर्ण जीवन अपनाएं। फिलहाल इलाके में सर्च ऑपरेशन जारी है और सुरक्षाबल सतर्क हैं।

बरनाला में मकान गिरने से तीन मजदूरों की मौत

बरनाला, 29 मार्च। पंजाब के बरनाला जिले के गांव फरवाही में रविवार सुबह एक दर्दनाक हादसे ने तीन परिवारों की खुशियां छीन लीं। यहां जैक की मदद से ऊपर उठाया जा रहा एक मकान अचानक भरभराकर गिर गया, जिससे उसके अंदर सो रहे तीन मजदूर मलबे में दब गए और उनकी मौत के परिणाम हो गई। ये पूरी घटना सीसीटीवी में कैद हुई। हादसे के बाद पूरे गांव में अफरा-तफरी मच गई। गुरुद्वारा साहिब से अनाउसमेंट करके लोगों को मदद के लिए बुलाया गया। ग्रामीणों ने मलबा हटाकर तीनों मजदूरों के शव बाहर निकाले। गांव के सरपंच जगसीर सिंह के अनुसार, विशाल कुमार के मकान को जैक की मदद से ऊपर उठाने का काम पिछले कई सप्ताह से चल रहा था। इसके लिए मोगा के एक ठेकेदार को जिम्मेदारी दी गई थी। काम में चार मजदूर लगे हुए थे, जो दिनभर काम करने के बाद उसी मकान में सो जाते थे। शनिवार रात भी तीन मजदूर वहीं सो रहे थे, जबकि एक अपने घर चला गया था। डीएसपी सतवीर सिंह ने बताया कि मकान की नींव में सीवरेज का पानी जाने के कारण वह एक तरफ से कमजोर हो गया था।

ईरान के मिसाइल हमले से इज़रायल के कैमिकल हब में आग लगी

कैमिकल रिसाव की आशंका के कारण इज़रायल ने लोगों को घर में बंद रहने की सलाह दी

तेल अवीव, 29 मार्च। ईरान ने इज़रायल के प्रमुख कैमिकल हब पर बैलिस्टिक मिसाइल से हमला किया है। इससे वहां भीषण आग लग गई है। दक्षिणी इज़रायल के नियत होवाव औद्योगिक क्षेत्र में ईरानी बैलिस्टिक मिसाइल हमले के बाद लगी आग से कैमिकल रिसाव की आशंका से सुरक्षा एजेंसियां अलर्ट हो गई हैं। नियत होवाव पर हुए इस हमले से जुड़ी कई तस्वीरें और वीडियो भी सामने आए, जिनमें धुएँ का भारी गुबार उड़ता नजर आ रहा है।

इज़रायली मीडिया आउटलेट, द टाइम्स ऑफ इज़रायल के अनुसार, दमकल और बचाव दल क्षतिग्रस्त स्टोरेज यूनिट्स को सील करने और स्थिति को काबू में लाने में जुटे हैं। राहत की बात यह है कि अब तक किसी के हताहत होने की खबर नहीं है और कर्मचारियों को सुरक्षित स्थानों पर

■ नियत होवाव औद्योगिक क्षेत्र इज़रायल का प्रमुख कैमिकल हब है। यहाँ खतरनाक रसायनों का उत्पादन व भंडारण होता है। इस इलाके पर हमले को सिर्फ सैन्य ही नहीं, पर्यावरण व नागरिक सुरक्षा के लिए भी बहुत संवेदनशील माना जाता है।

पहुंचा दिया गया है। आसपास के लोगों को घरों में रहने और खिड़कियां बंद रखने की सलाह दी गई है। आईडीएफ ने भी लोगों को वर्तमान हालात को देखते हुए सावधानी बताने और बाहर न निकलने की सलाह दी है।

यह हमला ऐसे समय में हुआ है जब इज़रायल और ईरान के बीच तनाव लगातार बढ़ता जा रहा है। नियत होवाव औद्योगिक क्षेत्र इज़रायल का एक प्रमुख कैमिकल और औद्योगिक हब है, जहां कई खतरनाक रसायनों का उत्पादन और भंडारण होता है। ऐसे में इस इलाके पर हमला सिर्फ सैन्य ही नहीं बल्कि

पर्यावरण और नागरिक सुरक्षा के लिहाज से भी बेहद संवेदनशील माना जाता है। अब तक इस घटना में किसी बड़े मानवीय नुकसान की पुष्टि नहीं हुई है, लेकिन हालात की गंभीरता को देखते हुए सतर्कता बरती जा रही है। हाल के दिनों में ईरान, इज़रायल-अमेरिका जंग के हालात और ज्यादा संवेदनशील हो गए हैं। हिजबुल्लाह जैसे ईरान-समर्थित संगठनों और इज़रायल के बीच सीमा पर झड़पें बढ़ी हैं, जबकि इज़रायल ने ईरान के सैन्य ठिकानों और सहयोगी नेटवर्क को निशाना बनाने की रणनीति अपनाई है।

स्टालिन ने महिलाओं को दो हजार रूपए व लैपटाप का वादा किया

चेन्नई, 29 मार्च। तमिलनाडु में चुनावी बिगुल बज चुका है और इसी के साथ शुरू हो गया है वादों और दावों का सबसे बड़ा मुकाबला। सत्ताधारी पार्टी डीएमके ने मेनिफेस्टो जारी कर दिया है। इसमें महिलाओं को 2,000 हजार रूपए, पेंशन बढ़ाने और लैपटॉप बांटने जैसे लोकलुभावान वादे किए गए हैं। मुख्यमंत्री एमके स्टालिन ने कहा कि इल्लुथु अरसी योजना के तहत महिलाओं को वारिंश मशीन, ग्राइंडर, टीवी, माइक्रोवेव आदि जैसी अपनी पसंद की चीजें खरीदने के लिए 8000 रुपये दिए जाएंगे। कर न देने वाली सभी महिलाओं को यह सहायता मिलेगी। वे इसे अपने आस-पास की दुकान से खरीद सकती हैं। मुख्यमंत्री एमके स्टालिन ने कहा

■ तमिलनाडु की सत्तारूढ़ पार्टी डीएमके ने चुनाव घोषणा पत्र जारी किया।

कि स्वास्थ्य सेवा क्षेत्र में भी बड़े सुधार देखने को मिलेंगे।

मुख्यमंत्री स्वास्थ्य बीमा योजना के लिए आय की सीमा बढ़ाकर सालाना 5 लाख रुपये कर दी जाएगी। इतना ही नहीं, इसका कवरेज बढ़ाकर 10 लाख रुपये कर दिया जाएगा। उन्होंने कहा कि जिला स्तर से लेकर तालुका स्तर तक के सरकारी अस्पतालों में डायलिसिस की सुविधाओं को दोगुना किया जाएगा।

अमेरिका के सभी ...

(प्रथम पृष्ठ का शेष) प्रदर्शन कर रहे लोगों का कहना है कि वे ट्रम्प सरकार की कई नीतियों से नाराज हैं। उनका गुस्सा खास तौर पर ईरान के साथ बढ़ते तनाव, सख्त इमिग्रेशन कार्रवाई और बड़े महंगाई को लेकर है। कई जगहों पर लोगों ने ट्रम्प और उपराष्ट्रपति जेडी वेंस के खिलाफ पोस्टर दिखाए और उन्हें पद से हटाने की मांग की।

अमेरिका के न्यूयॉर्क जैसे बड़े शहरों से लेकर ड्रिंस जैसे छोटे कस्बों तक, लगभग 3,300 से अधिक कार्यक्रम दर्ज किए गए। अधिकांश सभाएं शांतिपूर्ण रहीं, लेकिन लॉस एंजिल्स में झड़पें हुईं, जहां कुछ प्रदर्शनकारियों द्वारा सशोष्य हिरासत केंद्र के पास वस्तुएं फेंकने के बाद पुलिस ने आंसू गैस का इस्तेमाल किया। अधिकारियों ने बताया कि जब लोगों ने तितर-बितर होने से इंकार कर दिया तो गिरफ्तारियों की गईं। वाशिंगटन डीसी में, सैकड़ों लोग लिंकन मेमोरियल से

नेशनल मॉल तक मार्च करते हुए गए, उनके हाथों में "ताज उतारो, मसखरा" लिखे बैनर थे और वे "कोई राजा नहीं" के नारे लगा रहे थे।

हिमाचल ...

(प्रथम पृष्ठ का शेष) से अंतर-घाटी संपर्क भी प्रभावित हुआ है। पुलिस ने हिमखलन, भूस्खलन और अचानक हाईवे बंद होने की आशंका को लेकर अलर्ट जारी किया है। सुबह से ही राज्य के कई हिस्सों में गरज-चमक के साथ हल्की से मध्यम बारिश दर्ज की गई, जिससे मौसम ठंडा हो गया है।

ऊंचाई वाले क्षेत्रों में बर्फबारी के कारण तापमान में अचानक गिरावट आई है और दिन के तापमान में और कमी आने की संभावना है। राजस्थान में 31 मार्च तक बारिश और आंधी की चेतावनी जारी की है।

अमेरिका ...

(प्रथम पृष्ठ का शेष) ऑनलाइन अमेरिकी न्यूज पोर्टल वाईनेटन्यूज़ डॉट ने बताया कि यह ईरान के साथ चल रहे युद्ध से जुड़े यूएस सैन्य विस्तार का हिस्सा है। इसमें ऐसी एम्फोबियस सेनाएं शामिल हैं जो समुद्र-आधारित हमले और जमीनी दोनों तरह के ऑपरेशन करने में सक्षम हैं। ऐसी यूनिट्स का इस्तेमाल आमतौर पर तेजी से तैनाती के लिए किया जाता है, जिसमें रणनीतिक जगहों को सुरक्षित करना, लोगों को निकालना या तटीय लक्ष्यों पर संभावित हमले करना शामिल है।

कांग्रेस ने प. बंगाल में 284 उम्मीदवारों की घोषणा की

कोलकाता, 29 मार्च। पश्चिम बंगाल विधानसभा चुनाव 2026 के लिए कांग्रेस ने 284 उम्मीदवारों की पहली सूची जारी कर दी है। यहां कुल 294 विधानसभा सीटें हैं। कांग्रेस पार्टी यहां अकेले ही चुनाव लड़ रही है। हालांकि, अभी 10 सीटों पर उम्मीदवारों के नाम का ऐलान नहीं किया गया है। इस बार कांग्रेस अपने सीनियर नेताओं को भी विधानसभा चुनाव में उतार रही है। अधीर रंजन चौधरी को लंबे समय बाद

■ इस बार कांग्रेस अकेले चुनाव लड़ रही है तथा उसने वरिष्ठ नेताओं को भी मैदान में उतारा है।

क्यास पहले ही लगाए जा रहे थे। मौसम नूर को मालतीपुर से टिकट मिला है। इसके अलावा भी कई सीनियर नेताओं को चुनावी मैदान में उतारा गया है। ममता बनर्जी की भवानीपुर सीट से कांग्रेस ने प्रदीप प्रसाद को टिकट दिया है। वहीं, बीजेपी ने सुवेदु अधिकारी को ममता के खिलाफ खड़ा किया है। ऐसे में यहां पर ममता बनर्जी, सुवेदु अधिकारी और प्रदीप प्रसाद के बीच त्रिकोणीय लड़ाई हो सकती है।

अमेरिका ने विदेशी प्रोफेशनल्स ...

(प्रथम पृष्ठ का शेष) जिस पर अमेरिका के तकनीकी और सेवा क्षेत्र लंबे समय से निर्भर है। इस नीतिगत बदलाव का सबसे ज्यादा असर भारतीयों पर पड़ सकता है। करीब 70 प्रतिशत एच-1बी वीजा भारतीयों को मिलते हैं, जिनमें से बहुत से लोग आईटी सेवाओं, इंजीनियरिंग और कंसल्टिंग क्षेत्रों में काम करते हैं। अनुमान है कि अमेरिका में एच-1बी वीजा पर काम कर रहे 2.8 लाख से अधिक भारतीय पेशेवरों को अनिश्चितता का सामना करना पड़ सकता है। अगर कंपनियों को नए वेतन मानकों को पूरा करना अव्यवहारिक लगता है, तो नौकरी छूटने या वापस लौटने की स्थिति बन सकती है।

■ टी.सी.एस., इंफोसिस, विप्रो व एचसीएल काफ़ी भारतीय प्रोफेशनल्स को अमेरिका में पोस्ट रखते थे। अतः इन कंपनियों को इस रीति-नीति में परिवर्तन करना पड़ेगा।

फिर से विचार करने के लिए मजबूर होना पड़ सकता है। कंपनियों लागत के दबाव को कम करने के लिए अमेरिका में स्थानीय कर्मचारियों को ज्यादा रखने, ऑटोमेशन बढ़ाने या काम को दूसरे देशों में शिफ्ट करने की दिशा में कदम उठा सकती हैं। व्यक्तिगत पेशेवरों के लिए इसके प्रभाव और भी गंभीर हैं। कई एच-1बी कर्मचारी मध्यम स्तर की नौकरियों में हैं, जहां उनका वेतन शायद संशोधित न्यूनतम सीमा के अनुसार नहीं हो सकता। इससे स्थिति ऐसी बन सकती है

कि केवल बहुत उच्च कौशल वाले या विशिष्ट विशेषज्ञता वाले कर्मचारी ही अमेरिका में काम करने के योग्य रह जाएं, तथा बड़ी संख्या में उम्मीदवार बाहर हो जाएं। भारतीय इंजीनियरों और तकनीकी स्नातकों के लिए अमेरिकन ड्रीम हासिल करना और मुश्किल हो सकता है। इसका एक व्यापक आर्थिक असर भी हो सकता है। अमेरिका का तकनीकी क्षेत्र पहले से ही आर्टिफिशल इंटेलिजेंस, साइबर सुरक्षा और क्लाउड कंप्यूटिंग जैसे क्षेत्रों में प्रतिभा की कमी से जूझ रहा है। ऐसे में यह नीति कंपनियों की भर्ती क्षमता को सीमित कर सकती है। जहां इसका उद्देश्य घरेलू नौकरियों की रक्षा करना है, वहीं आलोचकों का कहना है कि इससे नवाचार और प्रतिस्पर्धा पर नकारात्मक असर पड़ सकता है।

भारत के लिए यह स्थिति मिश्रित हो सकती है। एक तरफ, कुशल पेशेवरों का संभावित "रिवर्स माइग्रेशन" (वापसी) देश के टैलेंट पूल को मजबूत कर सकता है, जिससे स्टार्टअप, फिनटेक और डिजिटल सेवाओं जैसे क्षेत्रों को फायदा होगा। दूसरी तरफ,

अगर बड़ी संख्या में भारतीय कामगारों को वापस लौटने पर मजबूर होना पड़े, तो विदेश से आने वाली धनराशि (रेमिटेंस) पर असर पड़ सकता है, जो विदेशी मुद्रा का एक महत्वपूर्ण स्रोत है। यह नीति ऐसे समय में अनिश्चितता को और बढ़ाती है, जब वैश्विक स्तर पर पहले से ही भू-राजनीतिक तनाव और बदलती आर्थिक प्राथमिकताओं के कारण लोगों का आना-जाना प्रभावित हो रहा है। विदेश में करियर बनाने की योजना बना रहे छात्रों और युवा पेशेवरों के लिए संदेश साफ है, अमेरिका जाने के अवसर अब सीमित और ज्यादा चयनात्मक होते जा रहे हैं। अंततः, प्रस्तावित एच-1बी वेतन वृद्धि इमिग्रेशन में सिर्फ एक छोटा-मोटा बदलाव नहीं है, बल्कि यह दिखाता है कि अमेरिका वैश्विक प्रतिभा के साथ अपने संबंधों को नए तरीके से तय कर रहा है। भारतीय पेशेवरों और कंपनियों के लिए यह संकेत है कि उन्हें खुद को बदलते हालात के अनुसार ढालना होगा, चाहे वह नए कौशल सीखना हो, नए बाजारों की तलाश करना हो या अपनी कारोबारी रणनीतियों को नया रूप देना हो।



प्रवेशोत्सव 2026

राजस्थान के राजकीय विद्यालयों में पहली बार सत्रारम्भ के साथ शिक्षारम्भ

1 अप्रैल, 2026 से

सत्रारम्भ के साथ ही विद्यार्थियों को मिलेंगे लाभ

- निःशुल्क पाठ्यपुस्तकें
- निःशुल्क यूनियनफॉर्म डीबीटी
- विद्यार्थियों की स्वास्थ्य जांच (शाला स्वास्थ्य परीक्षण अभियान)

राजकीय विद्यालयों में उपलब्ध सुविधाएं

- प्रशिक्षित शिक्षक
- खेल मैदान व खेल सामग्री
- सुविधाजनक विद्यालय भवन
- व्यावसायिक शिक्षा
- स्मार्ट कक्षाएं व आईसीटी लैब्स
- डिजिटल लाइब्रेरी व रीडिंग कॉर्नर
- गतिविधि आधारित शिक्षा (ABL)
- छात्रवृत्ति व पुरस्कार योजनाएं

चलो, राजकीय विद्यालय चलें हम